

ھۈنەر - تېخنىكا ئۆگىنىش رسالىسى

ياناچچىلىق تېخنىكىسى




شىنجاڭ خەلو- نەشرىياتى

ھۈنەر - تېخنىكا ئۆگىنىش رسالىسى

ياغاچچىلىق تېخنىكىسى

تۈزگۈچى: ئۆمەر جان سىدىق



新疆大学图书馆



明文图书 755MWS0005388

شىنجاڭ خەلق نەشرىياتى

شىنجاڭ داشۇ كۈتۈپخانىسىنىڭ كىتابى
新疆大学图书馆藏书

图书在版编目(CIP)数据

木工基本技能:维吾尔文/乌买尔江·斯迪克编. —乌鲁木齐:新疆人民出版社, 2007.7
(技术技能丛书)
ISBN 978-7-228-11121-3

I.木… II.乌… III.木工—基本知识—维吾尔语(中国少数民族语言) IV.TU759.1

中国版本图书馆 CIP 数据核字 (2007) 第 116539 号

编 者 乌买尔江·斯迪克
责任编辑 巴力江·则帕尔
责任校对 帕丽旦·艾力
美术编辑 米尔扎提·阿布都拉·塔吉
出版发行 新疆人民出版社
地 址 乌鲁木齐市解放南路 348 号
电 话 0991-2827472
邮政编码 830001
经 销 新疆维吾尔自治区新华书店
印 刷 新疆一龙印刷有限公司
开 本 880×1230 1/32
印 张 3.25
版 次 2007 年 10 月第 1 版
印 次 2007 年 10 月第 1 次印刷
印 数 1-5000 册
定 价 12.00 元



نەشرىياتتىن


« يېزىلار، يېزا ئىگىلىكى، دېھقانلار » خىزمىتى ۋە « سوتسىيالىستىك يېڭى يېزا قۇرۇش » خىزمىتى پارشىيىمىزنىڭ يېڭى ئەسىردىكى مۇھىم خىزمەتلىرىنىڭ بىرى. ئاپتونوم رايونىمىزدا بۇ خىزمەتنىڭ ئوڭۇشلۇق يولغا قويۇلۇشىغا ماسلىشىپ، كەسپىي مائارىپنى زور كۈچ بىلەن قوللاش، ئىختىساسلىقلارنى يېتىشتۈرۈش، يېزىلاردىكى ئارتۇق ئەمگەك كۈچلىرىنىڭ باشقا كەسىپلەرگە يۆتكىلىشىنى تېزلىتىش، شەھەرلەردىكى ئىشچى - خىزمەتچىلەرنى ئۈزلۈكسىز تەربىيەلەش ۋە قايتا ئىشقا ئورۇنلاشتۇرۇشقا ھەمدەم بولۇش مەقسىتىدە بىز يېمەك - ئىچمەك، قول ھۈنەرۋەنچىلىك، مېۋە - كۆكتات ساقلاش ۋە قۇرۇتۇش، دۇكاندارچىلىق، مۇلازىمەتچىلىك، ئۆي ۋە ھويلا - ئاراملارنى لايىھىلەش، پاكىز ئېنېرگىيىلەردىن پايدىلىنىش، يېزىلاردىكى يەر ھۆددىگەلىكى، ھەمكارلىشىپ داۋالىنىش، ئىشلەپچىقىرىش بىخەتەرلىكى، تۇرمۇش ساۋاتلىرى، قوش تىل ئۆگىنىش قاتارلىقلارغا ئائىت يۈرۈشلۈك كىتابلارنى تۈزۈرۈپ ۋە بىر قىسىملىرىنى تەرجىمە قىلدۇرۇپ نەشر قىلدۇق.

بۇ كىتابلارنى تۈزۈشتە سوتسىيالىستىك ئىناق جەمئىيەت بەرپا قىلىش ۋە سوتسىيالىستىك يېڭى يېزا قۇرۇش ئاساسىي مۇددىئا قىلىندى؛ يېزىلار - نىڭ ۋە دېھقانلارنىڭ ئىشلەپچىقىرىشنى تەرەققىي قىلدۇرۇش، تۇرمۇشنى باياشات قىلىش نىشان قىلىندى؛ پەن - تېخنىكىنى « دېھقانچىلىق - چارۋىچىلىق كەسىپلىرىگە، دېھقانچىلىق - چارۋىچىلىق رايونلىرىغا، دېھقان - چارۋىچىلارغا يېقىنلاشتۇرۇش » مەقسەت قىلىندى.



بىز بۇ كىتابلارنى ھەم يېزىقى بار، ھەم رەسىمى بار قىلىپ تۈزۈپ، دېھقان - چارۋىچىلار چۈشەنەلەيدىغان، ئۆگىنەلەيدىغان، ئىشلىتەلەيدىغان قىلىپ چىقىرىشقا تىرىشتۇق، شۇنداقلا ئىلمىيلىكىگە، ئەمەلىي قوللىنىش-چانلىقىغا كاپالەتلىك قىلدۇق. بىز بۇ كىتابلىرىمىزنىڭ دېھقان - چارۋىچى-لارنى، بىر قىسىم ئىش كۈتۈپ تۇرغانلارنى، كەسپىي مائارىپ بويىچە تەربىيە-يىلەنگۈچىلەرنى يېڭى تېخنىكا، يېڭى بىلىملەر بىلەن قوراللاندىرايدىغانلىقىغا، بۇ ئارقىلىق ئۇلارنىڭ پەن - تېخنىكا ئارقىلىق بېيىشىغا ئەقلىي كۈچ ئاتا قىلالايدىغانلىقىغا ئىشىنىمىز.

بۇ يۈرۈشلۈك كىتابلارنى تۈزۈرۈشكە مۇناسىۋەتلىك ساھەلەرنىڭ نوپۇز-لۇق خادىملىرى تەكلىپ قىلىنغان بولسىمۇ، بىرىنچىدىن، ۋاقىتنىڭ ئالدى-راشلىقى؛ ئىككىنچىدىن، بۇ ساھەدىكى كىتابلارنى تۈزۈشتىكى تەجرىبىمىز-نىڭ كەملىكى تۈپەيلىدىن يا ئۇنداق، يا مۇنداق يېتەرسىزلىك، سەۋەنلىك، ھەتتا خاتالىقلارغىمۇ يول قويغان بولۇشىمىز مۇمكىن. ئوقۇرمەنلىرىمىز-نىڭ ئەپۇ قىلىشىنى ۋە قىممەتلىك پىكىر - تەكلىپلەرنى بېرىشىنى ئۈمىد قىلىمىز.



كىرىش سۆز

شىنجاڭ خەلق نەشرىياتى يېقىنقى يىللاردىن بۇيان مەملىكەت دائىرىسىدە كەڭ كۆلەمدە يولغا قويۇلۇۋاتقان يېزا - قىشلاق ياشلىرىغا ئەمەلىي قوللىنىلىدىغان پەن - تېخنىكا بىلىملىرىنى ئۆگىتىش، يېزا - قىشلاق ياشلىرىنى مەلىكىلىك ھۈنەرۋەن، تېخنىكلارغا ئايلاندۇرۇپ، ئۇلارغا يېڭى چىقىش يولى كۆرسىتىپ بېرىش، بولۇپمۇ بېيىش يولىغا باشلاش تەدبىرىگە ماسلىشىپ، ئۇيغۇر قول ھۈنەرۋەنچىلىكى ۋە باشقا ھۈنەر - تېخنىكىغا دائىر بىر تۈركۈم كىتابلارنى نەشر قىلىپ، يېزا ياشلىرىغا يۈزلەندۈرۈشنى پىلان قىلىنغانىدى. جۈملىدىن، بۇ پىلان تەركىبىدىكى ياغاچچىلىق تېخنىكىسى ھەققىدىكى كىتابنى مېنىڭ يېزىشىمغا ھاۋالە قىلغانىدى.


مەن ھەم يېزا - قىشلاق ياشلىرىنىڭ ھۈنەر - كەسپ ساپاسىنى يۇقىرى كۆتۈرۈپ، ئىقتىسادنى يۈكسەلدۈرىدىغان ھەم خەلقىمىزنىڭ ئەنئەنىۋى ھۈنەر - كەسىپلىرىنى سىستېمىلىق قېزىش، رەتلەش، مىراس قالدۇرۇشتىكى ياخشى باشلىنىش بولغان بۇ خەيرلىك ئىشنى تاپشۇرۇۋالغاندىن كېيىن ئىزدىنىشكە كىرىشتىم. گەرچە مەن ياغاچچىلىقنىڭ كەسپ ئەھلى بولمىساممۇ، ئۇزۇن يىللىق مۇخبىرلىق قىلىش، جەمئىيەت تەكشۈرۈش جەريانىدىكى خەلقىمىزنىڭ فولكلور مەدەنىيىتىگە بولغان يۈكسەك مۇھەببىتىمىزنىڭ تۈرتكىسىدە ياغاچچىلىق قاتارلىق ئەنئەنىۋى كەسپ ۋە كەسىپكارلارنى كۆپ قېتىم زىيارەت قىلغان، بىر قانچە پارچە ماقالىمۇ يازغانىدىم. ئەمدىكى ئىزدىنىش جەريانىدا ئالدى بىلەن تارىخ ۋە تەزكىرە ماتېرىياللىرىنى كۆرۈپ، ياغاچچىلىقنىڭ تارىخى، تەرەققىياتى، خەلقىمىزنىڭ ئىجتىمائىي ھاياتىدا ئوينىغان رولى بىلەن تونۇشۇپ چىقتىم. ئۇيغۇر ھۈنەر - كەسىپلىرى ئىچىدە ياغاچچىلىقنىڭ تارىخىنىڭ ناھايىتى ئۇزۇنلۇقىنى، خەلقىمىزنىڭ تۇرمۇش رىتىمى بىلەن چەمبەرچاس باغلانغانلىقىنى ھېس قىلدىم. شۇنىڭ بىلەن بىللە، مۇناسىۋەتلىك ماتېرىياللارنى ئوقۇپ چىقتىم ھەمدە يا.



غاچچى ئۈستىلارنى كۆپ قېتىم زىيارەت قىلىپ، ياغاچچىلىق مەشغۇلات جەريانىنى باشتىن - ئاخىر خاتىرىگە ۋە سۈرەتكە ئالدىم. يۇقىرىقىدەك ئىز-دىنىشلەر ئارقىلىق مەزكۇر كىتابنى يېزىپ پۈتتۈردۈم. كىتابنى ئىمكانقەدەر يېزا - قىشلاق ياشلىرى چۈشەنەلەيدىغان، ئەمەلىي قوللىنىشچانلىققا ئىگە قىلىشقا تىرىشتىم. بۇ جەرياندا ئۆمەر جان باقى تەرجىمە قىلغان، قەشقەر ئۇيغۇر نەشرىياتى نەشر قىلغان «ياغاچچىلىق ئاساسلىرى» ناملىق كىتاب ماڭا ناھايىتى زۆرۈر قوللانما بولدى.

يېقىنقى يىللاردىن بويان دېھقان - چارۋىچىلارنى بېيىتىشقا دائىر تۈرلۈك چارە - تەدبىرلەر يولغا قويۇلماقتا. ئېشىنچا ئەمگەكچىلەرنى سىرتقا يۆتكەش، ھۈنەر - تېخنىكا ئارقىلىق دېھقان - چارۋىچى ياشلارنى مەلىكىلىك ئىشچىلارغا ئايلاندۇرۇش قاتارلىقلار دەل يۇقىرىقىدەك چارە - تەدبىرلەرنىڭ دەلىلى بولۇپ ھېسابلىنىدۇ. كەڭ يېزا - قىشلاق ياشلىرىنىڭ پەن - تېخنىكا ئارقىلىق بېيىش يولىغا مېڭىشى ئۇلار ئۈچۈن مۇھىم بىر تاللاشتۇر. «ھەركىم ئۆز تەقدىرىنىڭ تۆمۈرچىسى» دېگەن تەمسىل بار، ھال-زىرقى كەسكىن رىقابەت دەۋرى دېھقان - چارۋىچىلارنىڭمۇ ئېڭىنى ئۆستۈرۈپ، تەرەققىيات خىرىسىنى ھېس قىلىپ، ئۆزىنى قۇدرەت تاپقۇزۇش ئۈچۈن تىرىشىشىنى تەلەپ قىلماقتا. مۇشۇنداق تەخىرىسىز ھەم ئەۋزەل شارائىتتا دېھقان - چارۋىچىلار چەكلىك يەردىن ۋە يۇرتىدىن، ئەنئەنىۋى قاراشلاردىن مېھرىنى ئۆزەلمەيدىغان ھالەتنى تۈپتىن ئۆزگەرتىپ، دادىلىق بىلەن ھۈنەر - تېخنىكا ئۆگىنىپ، يۈرەكلىك بوسۇغا ئاتلاپ، سىرتقا، دۇنياغا يۈزلىنىشى، ئىقتىسادىنى يۆكسەلدۈرۈپ، ئىدىيە جەھەتتە ئالغا بېسىپ، دەۋر بىلەن تەڭ ئىلگىرىلىشى زۆرۈر. بۇ ئاددىي قوللانما يۇقىرىقىدەك ئىزدەنىشلەر ئۈچۈن ئاز تولا ئۈنۈم بېرەلمەسە ئۆزۈمنى بەختلىك ھېس قىلىمەن، ئەلۋەتتە.

ۋاقىتنىڭ قىسلىقى، ياغاچچىلىق كەسپى ھەققىدىكى بىلىمىمنىڭ يېتەكچىلىك بولماسلىقى تۈپەيلىدىن كىتابتا بەزى خاتالىق، سەۋەنلىكلەر ساقلانغان بولۇشى مۇمكىن. كەڭ كەسىپ ئىگىلىرىنىڭ، ئوقۇرمەنلەرنىڭ سەمىمىي تەنقىد - تەكلىپلەرنى بېرىشىنى ئۈمىد قىلىمەن.



مۇندەرىجە

بىرىنچى باب ياغاچچىلىقنىڭ تارىخى ۋە تەرەققىياتى 1

- 1 - پاراگراف ياغاچچىلىقنىڭ تارىخى 1
- 2 - پاراگراف ياغاچچىلىقنىڭ تۈرمۈشمىزدىكى ئورنى 6
- 3 - پاراگراف ياغاچچىلىقنىڭ تەرەققىياتى 8

ئىككىنچى باب ياغاچ بىلەن تونۇشۇش 12

- 1 - پاراگراف ياغاچنىڭ تۈزۈلۈشى 14
- 2 - پاراگراف ياغاچنىڭ خۇسۇسىيىتى 17
- 3 - پاراگراف ياغاچنى قۇرۇتۇش 18

ئۈچىنچى باب ياغاچچىلىق ئەسۋابلىرى ۋە ئۇلارنى ئىشلىتىش

ئۇسۇللىرى 20

- 1 - پاراگراف سىزىش ئەسۋابلىرى 20
- 2 - پاراگراف باشقا زۆرۈر ئەسۋابلار 25
- 3 - پاراگراف ھەرىدەش ئەسۋابلىرى ۋە ھەرىدەش
ئۇسۇللىرى 30
- 4 - پاراگراف رەندىلەش ئەسۋابلىرى ۋە رەندىلەش ئۇسۇلى ... 42



- 5 - پاراگراف كەسكۈچى ئەسۋېلار ۋە كېسىش ئۇسۇلى 49
 6 - پاراگراف ئىسكىنە تۈرلىرى ۋە ئۇلارنىڭ ئىشلىتىلىشى ... 53

تۆتىنچى باب جاھاز بۆلەكلىرىنى چېتىش ئۇسۇلى 55

- 1 - پاراگراف مېخلاپ چېتىش 55
 2 - پاراگراف تۈرۈملۈك چېتىش 58
 3 - پاراگراف يەملەش 60

بەشىنچى باب ئۆي جاھازلىرىنىڭ ياسىلىشى 62

- 1 - پاراگراف ياغاچتىن ماتېرىيال ئېلىش ۋە ئۇنى
 ئىشلىتىش پرىنسىپى 64
 2 - پاراگراف ئۆي جاھازلىرىنى ياساش تەرتىپى 70
 3 - پاراگراف ئۆي جاھازلىرىنى ياساشتىن ئەمەلىي
 مىساللار 75

قوشۇمچە ياغاچچىلىقتا بىخەتەر، مەدەنىي مەشغۇلات ئېلىپ بېرىش
 توغرىسىدا 88

خاتىمە 93



بىرىنچى باب

ياغاچچىلىقنىڭ تارىخى ۋە تەرەققىياتى

1- پاراگراف ياغاچچىلىقنىڭ تارىخى

دۇنيادىكى ھۈنەر - كەسىپلەر ئىچىدە ياغاچچىلىقنىڭ تارىخىنى ئەڭ ئۇزۇن دېيىشكە بولىدۇ. چۈنكى، يەر شارىدا ئەڭ دەسلەپكى مەزگىللەردە، پۈتكۈل كائىناتنى سۇ ۋە ئورمان، ئوتلاقلىرى ئىگىلىگەن بولۇپ، كېيىن ئاستا - ئاستا ھەرخىل جانلىقلار، ھايۋانات، ئۇچار قۇشلار ئاپىرىدە بولغان. شۇنىڭدىن كېيىنكى ناھايىتى ئۇزاق تارىخىي جەريانلارنى باشتىن كەچۈرۈپ، ئىپتىدائىي ئىنسانلار پەيدا بولغان. ئىنسانلار پەيدا بولۇشى بىلەنلا ئۇلارنىڭ تەقدىرى ئورمان، دەل - دەرەخلەر بىلەن چەمبەرچاس باغلانغان. ئىپتىدائىي جەمئىيەتنىڭ دەسلەپكى دەۋرلىرىدىكى ئەجدادلىرىمىز ئۇرۇپ - سوقۇپ ياسالغان تاش قوراللار (كونا ۋە يېڭى تاش قوراللار) ۋە تاياق - توقماقلارغا تايىنىپ، ئوۋچىلىق قىلىپ تۇرمۇش كەچۈرگەن. بۇنىڭدىن 6000 ~ 8000 يىللار بۇرۇنقى ۋاقىتقا توغرا كېلىدىغان، رايونىمىزدىكى 50 كە يېقىن ناھىيە ۋە تاغ - يايلاقلىرىدىكى 70 تىن كۆپرەك ئورۇندىن تېپىلغان قىيا تاش رەسىملىرىدە ئەجدادلىرىمىزنىڭ كالتەك - توقماقلارنى كۆتۈرۈپ ھايۋانلارنى ئوۋلاۋاتقان كۆرۈنۈشلىرى ئېنىق تەسۋىرلەنگەن. دېمەك، ئۇلار دەرەخ شاخلىرىدىن يامغۇردىن، شامال - بوران ۋە ئاپتاپتىن پاناھلىنىدىغان كەپلىرىنى، ياغاچ پىچاق، ھايۋانلارنى ئوۋلايدىغان ياغاچ كالتەك قاتارلىق نۇر - غۇنلىغان كۈندىلىك تۇرمۇش بۇيۇملىرىنى ياسىغان. مانا بۇلار ياغاچچىلىق.




نىڭ ئىپتىدائىي شەكىللىرى بولۇپ، ئەتراپىدا كۆلىمى ئەڭ كۆپ بولغان، دەل - دەرەخ، ياغاچلار ئىپتىدائىي ئىنسانلارنىڭ ئەڭ مۇھىم ھاياتلىق ۋاسىتىسىگە، تىرىكچىلىكىنى داۋاملاشتۇرۇشتىكى قورالغا ئايلانغان. ئۇلار ياغاچ-تىن ھەرخىل ئوۋ قوراللىرىنى، تۇرمۇش بۇيۇملىرىنى ياساش جەريانىدا ياغاچچىلىق ھۈنەر - سەنئىتىنى بارا - بارا مۇكەممەللەشتۈرۈپ بارغان.

«قەدىمكى مەدەنىيەت ئىزلىرى تەمىنلىگەن پاكىتلاردىن قارىغاندا، ئىنسانلارنىڭ ياغاچچىلىق ھۈنەر - سەنئىتى تاش قوراللاردىن پايدىلىنىپ، ھەرخىل ئىشلەپچىقىرىش قوراللىرىنى ياساش ھەم بادرا، دەرەخ قوۋزاقلىرىدىن پايدىلىنىپ، ئۇلارنى بىر - بىرىگە چېتىپ ساتما ئۆيلەرنى ياساشتىن باشلانغان. شۇنىڭدىن كېيىن كۈنلەرنىڭ ئۆتۈشىگە ئەگىشىپ، كۆپلىگەن ئويۇش، قىرىش ئەسۋابلىرى (تۆمۈر ۋە مىس قاتارلىقلاردىن ياسالغان) ئىجاد قىلىنىپ، ياغاچنى ئويۇش ئارقىلىق تۇرمۇش بۇيۇملىرىنى ياساش كەڭ تۈردە ئومۇملاشقان». ئەجدادلىرىمىزنىڭ كۈندىلىك تۇرمۇشىدا ياغاچتىن پايدىلانغانلىقى ھەققىدىكى دەسلەپكى يازما مەنبە ھازىرچە قەدىمكى ئويغۇرلارنىڭ تارىخىي داستانى «ئوغۇزنامە» بولۇپ، ئۇنىڭدا ياغاچتىن پايدىلىنىشنىڭ دەسلەپكى ئۆرنەكلىرى مۇنداق خاتىرىلەنگەن: «... ئۇ بەگ دەريا بويىدا نۇرغۇن ياغاچلارنىڭ تۇرغانلىقىنى كۆردى، بۇنىڭ بىلەن ھېلىقى بەگ ... ئاشۇ ياغاچلارنى كەستى. ئۇنى سۇنىڭ ئۈستىدە لەيلىتىپ، ئۆزلىرى ئۇنىڭ ئۈستىگە چىقىپ، ئېتىل دەرياسىدىن ئۆتتى». «ئوغۇز خاقانىنىڭ لەشكىرى ئىچىدە ياشانغان بىر چېۋەر كىشى بار بولۇپ، ئۇنىڭ ئىسمى بارماقلىق يوسۇن بىلىگ ئىدى. بۇ چېۋەر ئادەم بىر ئېگىز ھارۋا ياسىدى. ھارۋا ئۈستىگە جانسىز غەنىمەتلەرنى قاچىلىدى. ھارۋىنىڭ ئالدىغا جانلىق غەنىمەتلەر لىرىنى قوشتى، ئۇلارغا ھارۋىنى تارتقۇزدى. نۆكەرلەر، ئەل - جامائەت بۇنى كۆرۈپ ھەيران قالدى، ئۇلارمۇ ھارۋا ياسىدى. ئېگىز ھارۋا ماڭغاندا «قاڭغا - قاڭغا، دېگەن ئاۋاز چىقاتتى، شۇڭا ئۇنىڭغا «قاڭغا، دەپ ئات قويدى»، «ئويۇغۇرلارنىڭ تۇرمۇشىدا ياغاچ ئىنتايىن مۇھىم تۇرمۇش لازىمەتلىكلىرىنىڭ

بىرى بولغاچقا، ھەرقايسى دەۋرلەردە بارلىققا كەلگەن سەنئەت نەمۇنىلىرىدە گە قارايدىغان بولساق، ياغاچتىن ياسالغان بۇيۇملارنىڭ ئاساسىي سالماقنى ئىگىلىگەنلىكىنى كۆرۈۋالالايمىز. تارىم ۋادىسىدىكىلەر قەدىمكى دەۋرلەر-دىن تارتىپ ئۆزىنىڭ ئىستېتىك ئېغىنى سىڭدۈرۈپ ئىجاد قىلىپ كەلگەن قول - ھۈنەرۋەنچىلىك سەنئىتىنىڭ نامايەندىلىرى ئىچىدە ياغاچتىن ياسالغان بۇيۇملارمۇ باشقا بۇيۇملارغا ئوخشاشلا سىپتا ئىشلەنگەن بولغاچقا، كىشىلەرنىڭ دىققىتىنى ئالاھىدە جەلپ قىلغان. شۇنىڭ بىلەن ئۇلارنىڭ تۈر-مۇشدا ياغاچتىن ھەرخىل نەرسىلەرنى ياساش كەڭ تۈردە ئەۋج ئېلىشقا باشلاپ، كەسىپلىشىشكە يۈزلەنگەن»، «بۇنىڭدىن 3200 يىللار ئىلگىرىكى قۇمۇل قارادۆۋە قەبرىستانلىقى قاتارلىق جايلاردىن قېزىۋېلىنغان ھارۋا چاقى، ياغاچ چېبەك، ياغاچ پەتنۇس، شۇنىڭدەك ئەجدادلىرىمىزنىڭ نەچچە مىڭ يىللار بۇرۇنقى جىنسقا تىۋىنىش ئادىتىدىن ئۆچۈر بېرىدىغان ياغاچ قونچاق قاتارلىقلار ئەجدادلىرىمىزنىڭ بۇنىڭدىن ئاز دېگەندىمۇ 3200 يىللار بۇرۇن ياغاچ ئويمىچىلىق مەدەنىيىتىدە ئۆزىگە خاس ئۇسلۇب يارىتىپ، ياغاچتىن نۇرغۇن ماددىي بۇيۇملارنى ياساپ، ئۆز تۈرمۈش ئېھتىياجىنى قامدىغانلىقىنى ۋە دۇنيا مەدەنىيەت خەزىنىسىگە تېگىشلىك تۆھپە قوشقانلىقىنى ئىسپاتلايدۇ». تۇرپان رايونىدىكى ئاستانە قەدىمكى قەبرىستانلىقى، بېزەكلىك مىڭئۆيى، يارغول، سۇ بېشى قەدىمكى قەبرىستانلىقى قاتارلىق ئورۇنلاردىن نەچچە مىڭ يىللىق تارىخقا ئىگە قىرىپ ياسالغان ھاسا، ياغاچ چازا، ياغاچ دەستەك، ياغاچ تەخسە، چۆچەك، ياغاچ سىرغا، ياغاچ كۈرە، دۈشە، ئار-غامچا توقىنىكى، ياغاچ چۆمۈچ، ياغاچ سوغا، بىرنەچچە تال ياغاچ مەتبەئە ھەرىپى، كالا قوشۇلغان ياغاچ ھارۋا قاتارلىق بۇيۇملار قېزىۋېلىنغان. دېمەك، يۇقىرىقىلاردىن ئەينى يىللاردا خەلقىمىزدە ياغاچچىلىقنىڭ يۈكسەك دەرىجىدە تەرەققىي قىلغانلىقىنى، ياغاچچىلىقنىڭ تەرەققىياتىنىڭ مەدەنىيەتنىڭ تەرەققىياتىغا تەسىر كۆرسىتىپ، ياغاچتىن مەتبەئە ھەرپلىرىنى ياساپ، نەشر، مەتبەئەچىلىك بىلەن شۇغۇللىنىپ، نۇرغۇن كىتاب، ۋەسىقىلەرنى



يېزىپ، بېسىپ قالدۇرغانلىقىنى كۆرۈۋالغىلى بولىدۇ. ئەجدادلىرىمىز ئوتتىن پايدىلىنىشنى بىلگەندىن باشلاپ، كوللېكتىپ ھالدا ئورمانلىقلاردىن بۆلۈنۈپ چىقىپ، تاغ ئېدىرلىقلىرىدىكى تەبىئىي ئۆڭكۈر ۋە كېمىرلەردە ياشىغان. كېيىنچە ئۆزلىرىنىڭ تۇرمۇش ئېھتىيا-جىغا ئاساسەن ئۆڭكۈر ئىچىنى رەتلەش، تۈزلەش، تاش پالتىلاردىن پايدىلى-نىپ، دەرەخ شاخلىرىنى كېسىپ ئۆي ياساپ، تۇرمۇش شارائىتلىرىنى ياخشىلاش پائالىيەتلىرى نەتىجىسىدە دەسلەپكى قەدەمدە بىناكارلىق ئۇقۇمى مەيدانغا كەلگەن. خەلقىمىز كۆچمەن چارۋىچىلىق بىلەن شۇغۇللانغان مەز-گىللەردە ياغاچتىن ياسالغان چېدىر ئۆيلەردە تۇرۇپ، ئايلاق، تەڭنە، قوشۇق، كات قاتارلىق ياغاچ بۇيۇملارنى ئىشلىتىپ، «قاڭغا» دەپ ئاتىلىدىغان يوغان كۆتەك ھارۋىلاردا سۇ ۋە يايلاق قوغلىشىپ كۆچۈپ يۈرگەن. قىسقى-سى، ياغاچچىلىقنىڭ ئىنسانلار بىلەن بولغان چەمبەرچاس مۇناسىۋىتى نەچچە مىڭ يىللاردىن بۇيان داۋاملىشىپ كەلگەن. دېمەك، ھازىرغىچە بىزگە مەلۇم بولغان ئارخېئولوگىيىلىك مەلۇمات-





هۈنەر - تېخنىكا ئۆگىنىش رسالسى

لاردىن قارىغاندا، يۇرتىمىزدا تەخمىنەن كونا تاش قورال دەۋرىنىڭ ئاخىرلىرى يېڭى تاش قورال دەۋرىنىڭ باشلىرىدا ئىپتىدائىي بىناكارلىق مەيدانغا كەلگەن. «شىنجاڭ مەدەنىيەت يادىكارلىقلىرى» ژۇرنىلىنىڭ 1985 - يىلى 4 - ساندىكى «تاشقورغان ناھىيە جىرالدىكى كونا تاش قورال دەۋرىنىڭ تىزىمى تەكشۈرۈش» دېگەن ماقالىدىكى بايانلار بىلەن تارىم ۋادىسى ۋە ئۇنىڭ دائىرىسى ھېسابلانغان لوپنۇر ناھىيىسى، قۇمۇل سەنداقلىق قاتارلىق جايلاردىكى ئىپتىدائىي كەنت ئىزلىرىدىن تېپىلغان «بىناكارلىق» ئىزلىرى بۇنىڭغا ئىسپات بولالايدۇ. تارىخىي ماتېرىياللارغا ئاساسلانغاندا، مىلادىيىدىن بۇرۇنقى 2000 - يىلدىن مىلادىيە 5 - ئەسىرلەرگىچە يۇرتىمىزنىڭ ھەرقايسى جايلىرىدا سېپىل سوقۇپ، شەھەر - قەلئە ياساش بارلىققا كەلگەن. شەھەر - قەلئە ياساش ئىشلىرىدا ياغاچچىلىق، بىناكارلىق ئاساسىي سالماقلىرى ئىككىلىپ، بۇ كەسىپنىڭ تەرەققىياتىنى يەنىمۇ ئىلگىرى سۈرگەن.

كېيىن خەلقىمىز كۆچمەن چارۋىچىلىق تارىخى بىلەن خوشلىشىپ، مۇقىم ئولتۇراقلىشىپ، دېھقانچىلىق بىلەن شۇغۇللانغان، قول ھۈنەرۋەنچىلىكىنى تەرەققىي قىلدۇرۇپ، شەھەر دۆلەتلىرىنى قۇرغان. بۇددادىننى تەركىب ئېتىپ، ئىسلام دىنىنى قوبۇل قىلغان. بۇ جەرياندا ياغاچچىلىق كەسپى يەنىمۇ تەرەققىي قىلىپ، گۈللەنگەن دەۋرنى كۈتۈۋالغان. دېھقانچىلىقتا، قاتناش، ترانسپورت ئىشلىرىدا، كۈندىلىك تۇرمۇشتا ياغاچچىلىقنىڭ ئورنى نەپىس ئۈلگىلىرىدىن ياسالغان بۇيۇملار ئىشلىتىلىش بىلەن بىرگە، ئولتۇراق ئۆي، مەسچىت، خانىقالار، مەدرىسە، مەقبەرلەرنىڭ ئاساسىي گەۋدىسى پۈتۈنلەي دېگۈدەك ياغاچچىلىق بىلەن نامايان بولغان. بولۇپمۇ ئىسلام بىناكارلىق قۇرۇلۇشلىرى ياغاچ ماتېرىياللىرىنىڭ پۇختىلىقى، نەقىشلىرىنىڭ نەپىسلىكى، كۆركەملىكى قاتارلىق خاسلىقلىرى بىلەن داڭ قىلىنىپ، بۇ قۇرۇلۇشلارنى مەڭگۈ نۇر چېچىپ تۇرىدىغان ئابىدىگە ئايلاندۇرغان.

ئالايلى، ھازىر دۇنياغا مەشھۇر بولغان قەشقەر ھېيتگاھ جامەسى، ئاپاق



خوجا مازىرى، مەھمۇد قەشقەرى مەقبەرىسى، تۇرپاندىكى سۇلايمان خوجا مۇ-
نارى، قۇمۇل ۋاڭلىرى قەبرىستانلىقى قاتارلىق مەدەنىيەت يادىكارلىقى ئو-
رۇنلىرىدىكى خانىقا، مەسچىتلەر، بىر قىسىم گۈمبەزلەر ياغاچتىن ياسال-
غان بولۇپ، ئۆزىنىڭ ئاجايىپ كۆركەم، نەپىسلىكى بىلەن ئەجدادلىرىم-
مىزنىڭ يۈكسەك ئەقىل - پاراستىنى، ياغاچچىلىققا ئوخشاش قول ھۈنەر-
ۋەنچىلىك كەسىپلىرىدىكى ئۈستىكارلىقىنى نامايان قىلىپ تۇرماقتا.

2 - پاراگراف ياغاچچىلىقنىڭ تۇرمۇشىمىزدىكى ئورنى

تارىختىن بۇيان تۇرمۇشىمىز ياغاچچىلىقتىن، ياغاچ بۇيۇملاردىن ئايرىل-
ماي كەلگەن. ياغاچچىلىقنىڭ تۈرلىرى ناھايىتى كۆپ بولۇپ، گەرچە ھەم-
مىسدە ياغاچ ماتېرىيال قىلىنىدىغان، ياغاچچىلىق ئاساسىي لىنىيە بول-
دىغان بولسىمۇ، ھەر بىر تۈر ھۈنەر - سەنئەتنىڭ، ئىش ھالقىسىنىڭ،
مەھسۇلاتىنىڭ ئوخشاشماسلىقىغا قاراپ مۇستەقىل كەسىپ بولۇپ شەكىل-

هۈنەر - تېخنىكا ئۆگىنىش رىسالسى

لىگەن. مەسىلەن، ياغاچچىلىقنىڭ تۈرلىرى بولغان قىرماچىلىق، ساندۇقچىلىق، بۆشۈكچىلىك، قوشۇقچىلىق، ئويمانچىلىق، چالغۇ ئەسۋاب ياساش قاتارلىق كەسىپلەر ئاجايىپ نەپىس مەنئەتلىك ئالاھىدىلىكى بىلەن تۇرمۇش ئىمىزنىڭ ئايرىلماس تەركىبىي قىسمىغا، دۇنيا مەدەنىيەت خەزىنىسىدىكى قولكلور دۇر دانىلىرىگە ئايلانغان.

ھەر بىر ئۇيغۇر پەرزەنتى كىچىكىدىن باشلاپلا، قويۇق ياغاچ ئەسۋابلار مۇھىتىدا چوڭ بولىدۇ، ياغاچچىلىقنىڭ ئاددىي ساۋاتلىرى ئىچىدە ئۆسۈپ يېتىلىدۇ. ئائىلىلەردىكى كۈندىلىك تۇرمۇشتا ئىشلىتىلىدىغان ئىشىك، دېرىزە، تەڭنە، ساندۇق، بۆشۈك، قوشۇق، كارىۋات، كات، ئورۇندۇق، ئىشكەپ، ئىرە، دېھقانچىلىقتا ئىشلىتىلىدىغان ھارۋا، كۈرە، ئارا قاتارلىقلارنىڭ ھەممىسى ياغاچتىن ئىشلەنگەن بولۇپ، بىزنىڭ كۈندىلىك تۇرمۇشتىكى ھەر بىر ئىش ھالقىمىز ياغاچ ئەسۋابلار بىلەن، ياغاچچىلىق بىلەن چەمبەرچاس باغلانغان بولىدۇ. ياغاچسىز تۇرمۇش ئىمىزنى تەسەۋۋۇر قىلغىلى بولمايدۇ. شۇڭا، ھەر بىر ئائىلىدە دېگۈدەك بىرەردىن كەكە، بولغا، ھەرە قاتارلىق سايمانلار بولىدۇ. كىشىلەر كەتمەن، گۈرچەكلەرنى ساپلاش، ئاددىي ئورۇندۇق، جاھازلارنى ياساش قاتارلىق دەسلەپكى مەشغۇلاتلارنى ئۆزلىرى ئورۇندايدۇ. بالىلارمۇ قىش كۈنلىرى تۇر، چانا، ۋاللىھى كالتىكى ياساش؛ ياز كۈنلىرى شال پارچىلىرىدىن كىچىك ئويۇنچۇق، ئورۇندۇقلارنى ياساش ئىشلىرىنى ئۆزلىرى قىلىپ ئۆگىنىدۇ. دېمەك، ياغاچچىلىق خەل-





قىمىز ئۈچۈن ئەڭ يېقىن، ئەڭ تونۇشلۇق، ئەڭ ئاددىي ھۈنەر - كەسىپ بولۇپ ھېسابلىنىدۇ، ياغاچچىلىقنى ئاسان ئۆگىنىۋالالايدۇ.

3 - پاراگراف ياغاچچىلىقنىڭ تەرەققىياتى

جەمئىيەت تەرەققىياتىنىڭ تېزلىشىشى، پەن - تېخنىكىنىڭ ئۇچقاندەك راۋاجلىنىشى نەتىجىسىدە مېتال ۋە باشقا تەركىبلەردىن تۈزۈلگەن يېڭىدىن يېڭى مەھسۇلاتلار مەيدانغا كېلىپ، ياغاچ مەھسۇلاتلارغا روشەن خىرىس ئېلىپ كەلدى. ياغاچچىلىقمۇ بىر مەزگىل ئېغىر كىرىزىسقا دۇچ كەلدى. لېكىن، كىشىلەر تەرەققىياتنىڭ ھاسىلاتلىرىغا مەلۇم دەرىجىدە تويۇنغان ھەم تەرەققىيات ئېلىپ كەلگەن سەلبىي ئامىللارنىمۇ ھېس قىلغاندىن كېيىن، قايتىدىن ئەنئەنىلەرگە يۈزلىنىپ، ئۆزلۈك ھەققىدە جىددىي ئويلىنىشقا كىرىشتى. بۇنىڭ بىلەن كىشىلەر نەزەرىنى ئەجدادلىرىمىز ئەقىل - پاراستىنىڭ جەۋھىرى بولغان ئېسىل ئۆرپ - ئادەتلەرگە، ئەنئەنىۋى ھۈنەر - كەسىپ، تۇرمۇش شەكلى، قەدىمكى بۇيۇم، مەھسۇلاتلارغا تىكىپ، مىللىي مەدەنىيىتىمىزنىڭ قايتا گۈللىنىش ۋەزىيىتىنى شەكىللەندۈردى. مانا ھازىر قاراپ باقساق، ياغاچچىلىققا ئوخشاش ھۈنەر - كەسىپلەر قايتىدىن

جانلىنىش باسقۇچىدا تۇرماقتا. مەيلى جەمئىيەتنىڭ قانچىلىك دەرىجىدە تەرەققىي قىلىشىدىن قەتئىي-خەزەر، تۇرمۇشىمىز مۇقەررەر ھالدا ياغاچتىن، ياغاچ بۇيۇملاردىن ئايرىلالمايدۇ. كىشىلەرنىڭ ھاياتى ياغاچتىن ئايرىلمىغان ئىكەن، ياغاچچىلىق كەسپى-مۇمەننەت ئۆلمەيدۇ. گەرچە ھازىر تۇرمۇشىمىزدىن تەڭنە، ياغاچ نوگاي قاتارلىق بىر قىسىم ياغاچ بۇيۇملار سىقىپ چىقىرىلغان بولسىمۇ، يەنە بىر تەرەپتىن يەنىمۇ كۆپ بولغان ياغاچ مەھسۇلاتلار تۇرمۇشىمىزغا سىڭىپ كىرمەكتە. مەسىلەن، ھازىر يېزىلاردا ياغاچ پېشايۋانلىق، ياغاچ ئايۋانچىلىق، كۆركەم دەرۋازىلىق ئۆيلەرنى سېلىش ئەۋج ئالماقتا. مەيلى قانداق بولۇشىدىن قەتئىينەزەر، ياغاچ بۇيۇملار ئۆزىنىڭ تەبىئىيلىكى، زىيانسىزلىقى، ئىنسانلارنىڭ سالامەتلىكىگە پايدىلىق ئىكەنلىكى، كۆركەملىكى، چوڭ سۈپەتلىكلىكى، پۇختىلىقى، نەپىسلىكى، ھۈنەر - سەنئەتلىك خۇسۇسىيىتىنىڭ يۇقىرىلىقى بىلەن مەڭگۈ ئالقىشقا ئېرىشىدۇ ۋە ئېرىشمەكتە. بولۇپمۇ يېقىنقى يىللاردىن بۇيان بۇ نۇقتىنى چوڭقۇر تونۇپ يەتكەن خەلقىمىز ياغاچ

ماتېرىياللىرىغا قايتىدىن يۈزلىنىپ، ياغاچچىلىقنى يېڭى تەرەققىيات ئىستىقبالىغا ئىگە قىلدى.

بىز دائىم تېلېۋىزور ۋە گېزىت - ژۇرناللاردىن چەت ئەللەردە دۇپ، شەمشاد، كامفورا، چىنار، قارىغاي ياغاچلىرىدىن ياسالغان ئېسىل ئۆي جاھازىلىرىنى، شىرە، ئورۇندۇقلارنى، پىئانىنو قاتارلىق چالغۇ ئەسۋابلىرىنىڭ كۆپ ئىشىتىش





لىتىلىدىغانلىقىنى، بۇ بۇيۇملارنىڭ نەچچە يۈز يىللاپ تارىخىنى باشتىن كە-
چۈرگەن بولسىمۇ، پېتىدىن چۈشمەي، يەنە شۇ ئەسلىي ئېسىللىكى،
كۆركەم، نەپىسلىكى بىلەن تۇرغانلىقىنى، بۇ خىل بۇيۇملارنىڭ كىمئارتۇق
قىلىپ سېتىش بازارلىرىدا يۈز مىڭلاپ، مىليونلاپ ئامېرىكا دوللىرىغا سې-
تىلىۋاتقانلىقىنى كۆرىمىز. دېمەك، ئاشۇ تەرەققىي تاپقان ئەللەر يېڭى پەيدا
بولغان مېتال تۈرىدىكى مەھسۇلاتلارغا قارىغاندا ياغاچ بۇيۇملارنىڭ تەبىئىي-
لىكىنى، ھەقىقىيلىكىنى، چىنىلىقىنى تونۇپ يەتكەن.

يېقىنقى يىللاردىن بۇيان پارتىيە ۋە ھۆكۈمەت دېھقانلارنىڭ نوقۇل ھالدى-
كى ئەنئەنىۋى دېھقانچىلىققا، چەكلىك يەرگە تايىنىۋېلىش، نەزەر دائىرىسى
تار، مەدەنىيەت ساپاسى، يېڭىلىققا ئىنتىلىش روھى تۆۋەن بولۇش، ئادەم
كۆپ، تېرىلغۇ يەر ئاز بولۇش، بېكىنمە ھالدىكى تار دائىرىلىك تۇرمۇش
چەمبىرىكىدىن قاڭقىپ چىقىپ كېتەلمىگەچكە، ئىدىيە پاسسىپلىقى ئېغىر
بولۇش، بېيىش قەدىمى ئاستا بولۇش قاتارلىق ئەھۋاللارغا قارىتا ئېشىنچا
ئەمگەكچىلەرنى سىرتقا يۆتكەش، دېھقان ياشلىرىنى شەھەرلەرگە يۈزلەن-
دۈرۈش ئىستراتېگىيىسىنى يولغا قويۇپ، ھەقسىز ھۈنەر - كەسىپ ئۆگى-
نىش كۇرسلىرىنى ئۇيۇشتۇرۇپ، دېھقانلارنى مەلىكىلىك ئىشچىلارغا، ھۈ-
نەرۋەن - كاسىپلارغا ئايلاندۇرۇش تەدبىرىنى ئوتتۇرىغا قويدى. بۇ دېھقانلارنى
بېيىتىش، نەزەر دائىرىسىنى كېڭەيتىش، ئىدىيىسىنى ئازاد قىلىشتىكى ئا-
قىلانە تەدبىر بولۇپ، ئەنئەنىۋى ھۈنەر - كەسىپلەر قايتىدىن ھاياتىي كۈچكە
ئېرىشىۋاتقان بۈگۈنكى كۈندە بۇ خىل تەدبىر دېھقان ياشلىرىنى ھەقىقەتەن
گۈزەل ئىستىقبالغا باشلاپ بارالايدۇ.

يېقىنقى يىللاردىن بۇيان پارتىيە مەركىزىي كومىتېتى، گوۋۇيۈەن سوت-
سىياسىلىق يېڭى يېزا قۇرۇش، يېزىلاردا تەۋرىنىشكە چىداملىق ئۆي قۇ-
رۇلۇشى ئېلىپ بېرىش چاقىرىقىنى ئوتتۇرىغا قويدى. شەھەر، يېزىلاردا يەنە
چىداملىق ياغاچلار بىلەن ئۆي بېزەش، ئۆي جاھازلىرىنى ياسىتىش زور ئې-
قىمغا ئايلاندى. دېمەك، يۇقىرىقىدەك سىياسەت، ئېقىملارنىڭ تۈرتكىسىدە

ھۈنەر - تېخنىكا ئۆگەنىش رىسالىسى

ياغاچ يېنىك، كۈچلۈك، ئىلاستىكىلىققا ئىگە، سوقۇلۇش ياكى تەۋرەش كىرىگە چىداملىق، ئىش قوشۇش ئوڭاي، قۇرغاق ھاۋاغا ياكى ئۇزاق تۇرمۇ چىداشلىق بېرەلەيدىغان بولۇشتەك ئارتۇقچىلىققا ئىگە. لېكىن، ياغاچنىڭ يەنە يېرىلىش، قېيىش، شەكلى ئۆزگىرىش، ئوڭاي ئوت كېتىش، مەلۇم يېتەرسىزلىكلىرىمۇ بار. تۈزۈلۈشى جەھەتتە تەكشى بولماسلىقى، ھەرخىل يۆنىلىشتىكى كۈچىنىڭ ئوخشىماسلىقى، پۇتمى بولۇشى قاتارلىق تەرەپلەرمۇ ياغاچنىڭ ئىشلىتىلىش دائىرىسىنى مەلۇم چەكلىمىگە توغرىتىدۇ. ياغاچنى توغرا پەرقلەندۈرۈش، توغرا ئىشلىتىلىش ۋە خۇسۇسىيەتلىرىنى توغرا ئىگىلەش ياغاچچىلىقتىكى بىلىش زۆرۈر بولغان مۇھىم ساۋات ھېسابلىنىدۇ.







1- پاراگراف ياغاچنىڭ تۈزۈلۈشى

ياغاچ ئادەتتە دەرەخنىڭ شاخ - شۇمبىلىرى ۋە يىلتىزى كېسىپ تاشلانغاندىن كېيىنكى غول قىسمىنى كۆرسىتىدۇ. ياغاچ - قوۋزاق، ئۆسۈش قەۋىتى، ياغاچ قىسمى، پور قاتارلىق بىرقانچە بۆلەكتىن تۈزۈلىدۇ. قوۋزاق - ياغاچنىڭ ئەڭ سىرتقى قەۋىتى بولۇپ، تۈزۈلۈشى قوپال، بوش بولىدۇ، ئوڭاي چىرىيدۇ. پور - ياغاچنىڭ ئەڭ ئىچكى قىسمى، يەنى مەركىزىي قىسمى بولۇپ، تەركىبىدە سۇ كۆپ، چۈرۈك بولىدۇ. ياغاچ قىسمى - پور بىلەن قوۋزاق ئارىلىقىدا بولۇپ، ئاساسلىق قىسىم ھېسابلىنىدۇ. بۆلەكتە نۇرغۇن يىل ھالقىلىرى بار. ياغاچنىڭ توغرا كەسمە يۈزىدىن قارىساق، پورغا يېقىن قىسىمنىڭ يىل ھالقىلىرى زىچراق ئىكەنلىكىنى كۆرگىلى بولىدۇ. بۇ قىسىمنىڭ ھۆلۈكى ئاز، قاتتىق بولۇپ، مەركىزىي ياغاچ قىسمى ھېسابلىنىدۇ. قوۋزاققا يېقىن قىسىمدا يىل ھالقىلىرى بەك شالاڭ بولۇپ، سىرتقى ياغاچ قىسمى ياكى سېرىقئەت دېيىلىدۇ. يىل ھالقىلىرى ئىچىدىكى پورغا يېقىن، يۇمشاقراق، رەڭگى سۇس بولغان قىسىم ئەتىيازلىق ئۆسۈش قىسمى ياكى كۆكلىگۈچى قىسىم، قوۋزاققا يېقىن قاتتىق قىسىم، كۈزلۈك ئۆسۈش قىسمى، يەنى قاتقان قىسمى دېيىلىدۇ.

دەرەخلەر ئالاھىدىلىكى ۋە خۇسۇسىيىتىنىڭ ئوخشاشماسلىقىغا قاراپ يىڭنە يوپۇرماقلىق دەرەخ ۋە كەڭ يوپۇرماقلىق دەرەخ دەپ ئىككى چوڭ تۈرگە بۆلۈنىدۇ. يىڭنە يوپۇرماقلىق دەرەخنىڭ يوپۇرمىقى ھەم ئىنچىكە، ھەم ئۈزۈر





بولۇپ، يىڭنىگە ئوخشايدۇ. بۇ خىل دەرەخلەرنىڭ كۆپىنچىسىنىڭ يوپۇرمىقى يىل بويى دېگۈدەك يېشىل رەڭدە تۇرىدۇ. دەرەخ غولى ھەم ئېگىز، ھەم تىك كېلىدۇ. بۇ خىل دەرەخلەر ئادەتتە سۈپەتلىك ماتېرىيال قىلىپ ئىشلىتىلىدۇ. ئاساسەن تاغلىق رايونلاردا ئۆسدىغان قارىغاي، ئارچا قاتارلىق دەرەخلەر يىڭنە يوپۇرماقلىق دەرەخ ئائىلىسىگە كىرىدۇ. كەڭ يوپۇرماقلىق دەرەخنىڭ يوپۇرماقلىرى كەڭ بولۇپ، يوپۇرماق تومۇرلىرى تورسىمان ھالەتتە بولىدۇ. كۆپ يوپۇرماق تاشلايدۇ. دەرەخ غولى يىڭنە يوپۇرماقلىق دەرەخلەرنىڭكىدەك تۈز ئەمەس. بۇ خىل دەرەخلەر ئادەتتە تۈزلەڭ رايونلاردا كۆپ ئۆسىدىغان، مۇھىتقا بولغان تەلپى تۆۋەن، كۆلىمى كەڭ بولغاچقا، ياغاچچىلىقتا ئاساسلىق ئىشلىتىلىدۇ. رايونىمىزدا ئۆسدىغان ئاق تېرەك، كۆك تېرەك، قاپاق تېرەك، سۆگەت، قارا ياغاچ، ئۈجمە قاتارلىق دەرەخلەر كەڭ يوپۇرماقلىق دەرەخ ئائىلىسىگە كىرىدۇ. ياغاچ ماتېرىياللىرىنى پەرقلىنىدۇرۇش خى ئۆگىنىۋېلىشتىكى مەقسەت ياغاچ ماتېرىياللىرىنى مۇۋاپىق تاللاپ ئىشلىتىشتىن ئىبارەت.

ئۆي جاھازىلىرى، چالغۇ ئەسۋابلىرى، ئۆي - ئىمارەت زىننەت بۇيۇملىرى، ھۈنەر - سەنئەت بۇيۇملىرى ياساشتا ياغاچنىڭ رەڭگى، پارىراقلىقى، ئورۇشلىرى ناھايىتى مۇھىم رول ئوينايدۇ. ياغاچ قۇم قەغەز بىلەن سۈرتكەندىن ۋە سىر بەرگەندىن كېيىن تېخىمۇ پارىقرايدۇ. سۈزۈك سىر ياغاچ ئورۇشلىرىنىڭ روشەنلىكىنى ئاشۇرىدۇ.

ياغاچنىڭ تۈزۈلۈشى مۇرەككەپ بولغاچقا، بىر تال ياغاچتىن ئوخشىمىغان ئۇسۇل بىلەن ھەر خىل ماتېرىيال كېسىۋېلىنسا، ئۇلاردىكى ئورۇشلەر مۇ ئوخشاش بولمايدۇ. ياغاچنىڭ ئورۇشلىرى ياغاچقا ئىش قوشۇشقا بىۋاسىتە تەسىر كۆرسىتىدۇ. شۇڭا بۇنىڭغا ئالاھىدە دىققەت قىلىش كېرەك. ئادەتتىكى ئەھۋالدا مۇنداق بىرقانچە خىل ئورۇش بولىدۇ.


(1) ئوڭ ئورۇشلۇك شال: ياغاچنى پورلىشىش ئورۇشىگە پاراللېل يۆنىلىش بويىچە بويىغا تىلغاندا، ئۇنىڭدىن ئوڭ ئورۇشلۇك شال چىقىدۇ. ئوڭ

ياغاچچىلىق تېخنىكىسى




ئۈرۈشلۈك شالنىڭ يىل ھالقىلىرى تۈز، ئۈرۈش ئارىلىقلىرى تەكشى، قاتتىق بولۇپ، ئوڭاي قېيىۋالمايدۇ، بۇ خىل شالدىن بىر نەرسە ياساشمۇ ئوڭاي بولىدۇ. رەندە قانداق يۆنىلىشتە سېلىنسا ياغاچ يۈزى تەكشى ھەم سىلىق چىقىدۇ. لېكىن، بۇ خىل شال ئۈرۈش بويلاپ ئوڭايلا يېرىلىپ كېتىدۇ.

(2) تەتۈر ئۈرۈشلۈك شال: ياغاچنى يىل ھالقىلىرىغا پاراللېل يۆنىلىشتە



تېلىساق، تەتۈر ئۈرۈشلۈك شال چىقىدۇ. بۇ خىل شالنىڭ ئۈرۈشلىرى تاغ چوققىلىرى شەكلىدە بولۇپ، يىل ھالقىلىرىنىڭ ئارىلىقى تەكشى بولمايدۇ، ئوڭاي قېيىۋالىدۇ، لېكىن ئاسانلىقچە يېرىلىپ كەتمەيدۇ. بۇ خىل شالنىڭ ئۈرۈشلىرى ئەگرى بولغانلىقى ئۈچۈن، رەندىنى ئۈرۈش يۆنىلىشىنى بويلاپ سېلىش كېرەك. ئۇنداق بولمىغاندا رەندە بوغزىغا پۈزەك قاپلىدۇ.



هۈنەر - تېخنىكا ئۆگىنىش رسالسى

سۆلمدۇ.

3) رەتسىز ئۈرۈشلۈك شال: پۇتاقلىق ياكى باشقا سەۋەبتىن زەخمىلەندىگەن ياغاچنى قايسى خىل يۆنىلىشتە تىللايلى، ئۇنىڭدىن چىققان شال ئۇرۇشلىرى رەتسىز بولىدۇ. مۇنداق شالغا ئىش قوشقاندا پۇتاقنىمۇ قىرىپ چىقىرىۋېتەلەيدىغان رەندە ئىشلىتىلىشى كېرەك. شۇنداق قىلغاندا شالنىڭ ئۈرۈشلىرى ناھايىتى چىرايلىق چىقىدۇ.

2 - پاراگراف ياغاچنىڭ خۇسۇسىيىتى

1) ياغاچنىڭ قاتتىقلىقى - ياغاچنىڭ قاتتىقلىقى ھەرخىل دەرەخلەردە،






ياغاچنىڭ ئۇچىدا، غولدا ۋە يانتۇ يۈزىدە ئوخشاش بولمايدۇ. دەرەخلەر ياغىدا چىنىڭ قاتتىقلىقىنىڭ ئوخشاماسلىقىغا قاراپ قاتتىق ياغاچلىق دەرەخ ۋە يۇمشاق ياغاچلىق دەرەخ، دەپ ئىككىگە بۆلۈنىدۇ. ياغاچنى كەسكەندە، رەندىلىگەندە، تەشكەندە ياكى ياغاچ سۈركىلىش، سىلكىنىش، ئۇرۇلۇش تەسىرىدە گە ئۇچرىغاندا ئۇنىڭ قاتتىقلىقى ناھايىتى زور رول ئوينايدۇ.

(2) ياغاچنىڭ ھۈنەر - سەنئەتكە باب كېلىدىغان خۇسۇسىيىتى. ياغاچ سىرتقى مېخانىك كۈچنىڭ تەسىرىدە رەندىلىنىدۇ، يۈزلىنىدۇ، ھەرىلىنىدۇ، قىرىلىدۇ، سىلىقلىنىدۇ، تېشىلىدۇ، يېرىلىدۇ. ياغاچنىڭ بۇ خىل خۇسۇسىيىتى ياغاچنى ئەسلىدىكى ياغاچقا ھەرخىل ئىش قوشۇش ئارقىلىق، ما- تېرىيالىنى ئىستېمال قىممىتىگە ۋە ياساش تەلپىگە مۇۋاپىقلاشتۇرۇش ئىمكانىيىتىگە ئىگە قىلىدۇ.

3- پاراگراف ياغاچنى قۇرۇتۇش

ياغاچنى كېسىپ، يۆتكەپ، يىغىپ ساقلاش جەريانىدا، شامالداپ ھۆللۈ- كى ئىلگىرىكىدىن ئازايسىمۇ، لېكىن ياغاچتىكى ھۆللۈك نىسبەت تەلپىدىن خېلى يىراق بولىدۇ. ياغاچنىڭ ھەجىمى چوڭراق بولغاچقا ئوڭاي قۇرۇ- مايدۇ. بولۇپمۇ سۇدا ئېقىتىپ توشۇلغان ياكى سۇدا ئۇزاق تۇرغان ياغاچ تې- خىمۇ ھۆل بولىدۇ. شۇڭا كېسىپ ئۆلچەملىك شەكىلگە كەلتۈرگەندىن كېيىن قۇرۇتۇش چارىسىنى قوللىنىپ، ھۆللۈكىنى مۇمكىن بولغان دائى- رىگىچە تۆۋەنلىتىشكە بولىدۇ. قۇرۇغان ياغاچ چىرىمەيدۇ، يېرىلمايدۇ، قېيى- ۋالمايدۇ. يېنىك، كۈچلۈك بولىدۇ. شۇنداقلا رەندىلەش، چىرىشنىڭ ئالدىنى ئېلىش چارىلىرىنى قوللىنىش ۋە سىرلاش ئوڭاي بولىدۇ.



هۈنەر - تېخنىكا ئۆگىنىش رسالىسى

ياغاچنىڭ قۇرۇشى تېمپېراتۇرا، نىسبىي نەملىك ۋە ھاۋا ئېقىمىنىڭ تېزلىكىگە باغلىق. ئادەتتە تېمپېراتۇرا قانچە يۇقىرى بولسا ياغاچنىڭ قۇرۇ-شمۇ شۇنچە تېز بولىدۇ. لېكىن تېمپېراتۇرا بەك يۇقىرى بولۇپ كەتسە، يا-غاچنىڭ ئىچى بىلەن سىرتىنىڭ قۇرۇشى ئوخشاش بولمايدۇ - دە، كۈچى كۆرۈنەرلىك دەرىجىدە تۆۋەنلەپ كېتىدۇ.

كېسىپ كېلىنغان ياغاچنى قوۋۇزىقىنى سويۇپ كېسىپ، مۇۋاپىق شە-كىلگە، مەلۇم چوڭ - كىچىكلىككە گەلتۈرۈپ، قۇرۇق، تەكشى، شامال ئۆ-تۈشۈپ تۇرىدىغان، ئۆت - چۆپ يوق، سۇدىن يىراق، سايىراق جايغا (تېز قۇ-رۇتۇشقا توغرا كەلگەندە ئاپتاپقا قاقلاپ قۇرۇتۇلسمۇ بولىدۇ) دۆۋىلەپ، ياغاچ تەركىبىدىكى سۇ تەبىئىي پارلىنىش رولى بىلەن تەدرىجىي چىقىرىۋېتىلى-دۇ. دۆۋىلەپ قۇرۇتۇش ئۇسۇلى ياغاچنىڭ شەكلى ۋە چوڭ - كىچىكلىكىگە قاراپ تاللىۋېلىنىدۇ.





ئۈچىنچى باب

ياغاچچىلىق ئەسۋابلىرى ۋە ئۇلارنى ئىشلىتىش ئۇسۇللىرى

ياغاچچىلىق ئەسۋابلىرى ھەققىدىكى ئاساسىي چۈشەنچىگە ئىگە بولۇش ۋە ئۇلارنى ئىشلىتىش ئۇسۇللىرىنى ئىگىلەش ياغاچچىلىقنى ئۆگىنىشنىڭ ئاساسى. ياسىلىدىغان مەھسۇلاتنىڭ ئوخشاشماسلىقىغا قاراپ، ياغاچچىلىق كەسىپمۇ بىر - بىرىگە ئوخشىمايدۇ. ئۆي - ئىمارەت، ئۈستەل - ئورۇندۇق، ئىشكاپ، كارىۋات قاتارلىق ئۆي جاھازىلىرىنى ياسايدىغان ياغاچچىلىق - بىناكارلىق ۋە ئۆي جاھازى ياغاچچىلىقى دەپ ئاتىلىدۇ. بىناكارلىق ۋە ئۆي جاھازى ياغاچچىلىقىمۇ چوڭ ياغاچچىلىق ۋە ئۇششاق ياغاچچىلىق، دەپ ئىككىگە بۆلۈنىدۇ. بىناكارلىق ياغاچچىلىقى چوڭ ياغاچچىلىق، ئۆي جاھازى ياغاچچىلىقى، ئۇششاق ياغاچچىلىق دەپ ئاتىلىدۇ.

1 - پاراگراف سىزىش ئەسۋابلىرى

ياغاچتىن مەلۇم شەكىل ۋە نىسبەتتىكى قۇرۇلما ياكى بۇيۇملارنى ياساشتا ئەڭ ئالدى بىلەن ئۆلچەش، يەنى سىزىش ئېلىپ بېرىشقا توغرا كېلىدۇ. سىزىش ياغاچچىلىقتىكى دەسلەپكى، شۇنداقلا ئەڭ مۇھىم مەشغۇلات بولۇپ، بۇ ياغاچچىدىن مول تەجرىبە، ئوچۇق زېھنىي قۇۋۋەت، ئۆتكۈر كۆز بولۇشنى تەلەپ قىلىدۇ. ئەمەلىيەتتە سىزىشنىڭ مۇقەددىمىسى «قارا كۆرۈش» تە بولۇپ، ياغاچچى ئالدى بىلەن قولدىكى بىر پارچە ياغاچ ياكى


هۈنەر - تېخنىكا ئۆگىنىش رسالىسى

تختىنى كۆزىگە ئۇدۇلاپ يانتۇ تۇتۇپ، ياغاچنىڭ قىيىسىق - تۈزلۈكىنى، تىمان - چوڭقۇرنى بىلەلەيدىغان بولۇشى كېرەك. بۇ ياغاچچىلىقتىكى ناھايىتى مۇھىم ھالقا بولۇپ ھېسابلىنىدۇ.

سىزىشتا سىزىش ئەسۋابلىرىنىڭ بولۇشى زۆرۈر. ياغاچچىلار ئىشلىتىدىغان سىزىش ئەسۋابلىرى ناھايىتى كۆپ بولۇپ، ئادەتتە تۈز مېتىر، قاتلام مېتىر، قارىلىق، ئەگرى سىزغۇچ، قىيپاش سىزغۇچ، سېرىكول، خەتكۈچ قاتارلىقلار كۆپرەك ئىشلىتىلىدۇ.

(1) تۈز مېتىر -

تۈز سىزىق سىزىشتا ئىشلىتىلىدىغان مېتىر بولۇپ، مېتىر سىستېمىسىدىكى شەھەر - بازار ئۆلچەم سىستېمىسىدىكى مېتىرلارنى ئۆز ئىچىگە ئالىدۇ. ھېسابلاش ياكى ياساشنى بىرلىككە كەلتۈرۈش ئۈچۈن ئادەتتە مېتىر



قوللىنىلىدۇ. ئۇلارنىڭ بىرلىكى ۋە يېزىلىشى مۇنداق بولىدۇ:

1 مېتىر = 10 دېستىمېتىر = 100 سانتىمېتىر = 1000 مىللىمېتىر


(2) قاتلام مېتىر - قاتلىنىدىغان مېتىر بولۇپ، بۇنى ئېلىپ يۈرۈش، ئىشلىتىش ئوڭاي بولغاچقا ياغاچچىلار كۆپرەك ئىشلىتىدۇ. يەنە بىرى يۆنىگە پولات مېتىر بولۇپ، بۇنىڭ بىر مېتىر، ئىككى مېتىر ۋە ئۈچ مېتىرلىقلىرى بار. ئىشلىتىشكە ئەپلىك، بەلگىلىرى ئېنىق، ئۆلچەملىك.



3) ئەگرى سىزغۇچ —
 ئەگرى سىزغۇچ ياغاچ-
 چىلارنىڭ سىزىق
 سىزىش ۋە ماتېرىيالنىڭ
 ئۆلچەمگە لايىق ياكى
 لايىق ئەمەسلىكىنى ئۆل-
 چەشتىكى مۇھىم ئەسۋال-
 بى. ئۇ سىزغۇچ ۋە دەس-
 تىدىن تۈزۈلىدۇ. قومۇش
 قەلەمنى سىزغۇچقا
 تىرەپ سىرىغاندا تۈز
 سىزىق سىزىلىدۇ. ئەگرى




سىزغۇچ دەستىسىدە ئۇزۇنلۇق ئۆلچەم بىرلىكى بولۇپ، ماتېرىيالنى ئۆلچە-
 گىلى بولىدۇ. سىزغۇچ بىلەن دەستە ئارىلىقىدىكى بۇلۇڭ 90 گرادۇس بولىدۇ.
 ئەگرى سىزغۇچ ئادەتتە ماتېرىيال يۈزىنىڭ تەكشى ياكى تەكشى ئەمەسلىكىنى
 تەكشۈرۈشتە، رەندىلەنگەن ياغاچ بۇرجەكلىرىنىڭ تەڭ بولغان - بولمىغانلىقى-
 نى تەكشۈرۈشتە كۆپرەك ئىشلىتىلىدۇ.





4) قىپاش سىزغۇچ — بۇ رامكا تىپىدىكى جاھازلارنىڭ بۇلۇڭلىرىنى سىزىشقا ئىشلىتىلىدۇ. تۈزۈلۈشى ئەگرى سىزغۇچقا ئوخشاپ كېتىدۇ. ھەقىقەت ئۇنىڭ قىپاش تەرىپىلا ئارتۇق بولىدۇ. قىپاش سىزغۇچنىڭ يانتۇ تەرىپى بىلەن قالغان ئىككى تەرىپى ئارىسىدىكى بۇلۇڭ 45 گرادۇس بولىدۇ. شۇڭا 45 گرادۇسلىق قىپاش دەپمۇ ئاتىلىدۇ. قىپاش سىزغۇچ پولات، تىنمۇ، ياغاچتىنمۇ ياسىلىدۇ. ياغاچتىن ياسالغىنى يېنىك، ئىشلىتىشكە ئىلچىك بولىدۇ. لېكىن ۋاقىتنىڭ ئۆتۈشى بىلەن شەكلى ئۆزگىرىپ كېتىدۇ. پولاتتىن ياسالغانلىرى چىداملىق، توختاملىق بولۇپ، سىزىق سىزغاندا بىر قەدەر مۇقىم تۇرىدۇ. لېكىن ئېغىرراق، قىشتا قولىنى توڭلىتىدۇ.



5) ھەرىكەتلىك قىپاش سىزغۇچ — ياغاچ قۇرۇلمىلار ياكى بۇيۇملارنىڭ بۇلۇڭلىرى ھەمىشە بىر خىل ياسالمايدۇ. شۇنداقلا ھەرىكەتلىك قىپاش سىزغۇچ ئىشلىتىشكە توغرا كېلىدۇ. ھەرىكەتلىك قىپاش سىزغۇچ پولاتتىنمۇ، ياغاچتىنمۇ.

ياغاچچىلىق تېخنىكىسى



مۇ ياسىلىدۇ. ھەرىكەتلىك قىپاش سىزغۇچ دەستە ۋە سىزغۇچتىن تۈزۈلدۈ. سىزغۇچ دەستىسىگە ھەرىكەتچان گايكا ئورنىتىلغان بولۇپ، گايكا ئارقىلىق سىزغۇچنى خالىغانچە يۆتكەشكە بولىدۇ. بۇ ئىشلىتىش ئىنتايىن قۇلاي ئەسۋاب.

(6) ياغاچ سىزغۇچ — ياغاچچىلاردا ئۆزلىرى ياسىۋالغان يەنە بىر ئالاھىدە



دە ياغاچ سىزغۇچ

بولىدۇ. بۇ سىزغۇچ-

نىڭ شەكلى U

شەكلىدە بولۇپ، پا-

راللىپ ئىككى تۈز

ياغاچتىن تەركىب تاپىدۇ. بۇ سىزغۇچ ئاساسلىقى ئۆزئارا چېتىشتۈرۈلىدىغان شاللارنىڭ ئىسكىنىدە ئويۇلغان تۆشۈكچىلىرىنى ئۆلچەش ئۈچۈن ئىشلىتىلىدۇ. مەسىلەن، كارىۋات، ئورۇندۇقلارنىڭ پۈتىنى ياساپ، بىر - بىرىگە كىرىشتۈرۈپ، تۆشۈكلەرگە كىرگۈزۈشتە پەگەز تۆشۈكىنى مۇشۇ سىزغۇچتا ئۆلچىۋېلىپ، ئاندىن مۇۋاپىق كەلسە كىرگۈزىدۇ.

(7) قارىلىق — قارىلىق تانا سېلىشتا كەم بولسا بولمايدىغان ئەسۋاب.

شۇنداقلا ئېلىمىزنىڭ قەدىمكى كەشپىياتلىرىنىڭ بىرى. ئۇنىڭ تۈزۈلۈشى ئاددىي، ئۆزى يەتتىكى، ئىشلىتىشكە ئەپلىك بولۇپ، قارىلىق كۆتۈكى،

غالتەك، دۈۋەت ۋە قەلەم-

دىن تۈزۈلگەن بولىدۇ.

قارىلىقنى ئىشلىتىشتە

ئاۋۋال تانا ئۇزۇنلۇقى

بەلگىلىنىپ، ياغاچنىڭ

ئىككى ئۇچىغا تۈتۈ-

لىدۇ. ئاندىن بوش

سوزۇپ قويۇۋېتىلىدۇ.



بىلەن ياغاچنىڭ ئۈستىدە قارا سىزىق پەيدا بولىدۇ. ئىشلىتىلمەكچى بولغان ياغاچ مۇشۇ سىزىق بويىچە كېسىلىدۇ.

8 خەتكۈچ - خەتكۈچ ياغاچقا پاراللېل سىزىقلارنى سىزىشتا ئىشلىتىمەنغان ئەسۋاب بولۇپ، ئۇزۇنلۇقى 10 سانتىمېتىردىن 30 سانتىمېتىرگىچە، كەڭلىكى 2 سانتىمېتىردىن 3 سانتىمېتىرغىچە بولغان بىر تال تاختىلىق ياسىلىدۇ. ئۇنىڭ ئوتتۇرىسى ياكى ئۇچىدا بىر تەرەش تاپىنى، قىرغاقچىنىڭ چىشلىرىغا ئوخشاش چىشلىرى بولىدۇ. چىش بىلەن تاپاننىڭ ئارىلىقى سىزىق بىلەن ياغاچ قىرىنىڭ ئارىلىقىغا قاراپ بەلگىلىنىدۇ.

2- پاراگراف باشقا زۆرۈر ئەسۋابلار

1 ئاسما - ماتېرىيال يۈزىنى گورىزونتال ھالەتتە تۇرغۇزۇش ئۈچۈن كىچىككىنە بىر نەرسىنى يىپقا باغلاپ ساڭگىلىتىپ، ئاندىن ئەگرى سىزغۇچ ئارقىلىق ئاسما يىپ بىلەن تىك سىزىق ھاسىل قىلغان سىزىقنى تاپىمىز. بۇ تىك بۇلۇڭنى ھاسىل قىلغان سىزىقنىڭ ئۆزى گورىزونتال سىزىق بولىدۇ. لېكىن بەزى جايلاردا ئارىلىق بەك يىراق بولغاچقا، يۇقىرىقى ئۇسۇلنى قوللىنىپ، توغرا ئۆلچەپ چىقىش قىيىن بولىدۇ. بۇ خىل ئەھۋالدا ئاسما بىلەن ئۆلچەسەكمۇ بولىدۇ. ئاسمىنىڭ تۈزۈلۈشى ئاددىي بولۇپ، ياساش ئوڭاي.

2 شىپىڭ (تەڭشەك) - بۇ تەرەققىياتنىڭ مەھسۇلى بولغان يېڭى تېخنىكىلىق ئۆلچەش ئەسۋابى بولۇپ، تۈپتۈز ماس قۇرۇلمىدىن تەركىب تاپىدۇ. بۇ قۇرۇلمىنىڭ ئوتتۇرىسىدا ۋە ئىككى بېشىدا ئايرىم - ئايرىم ھالدا





سىماب سۇيۇقلۇقى بار بولۇپ، شىپىنىڭ ياغاچلارنىڭ، تاملارنىڭ ھەر قايسى بۇ- لۇڭلارنىڭ تۈزلۈكىنى كۆرۈش ئۈچۈن ئىشلىتىلىدۇ. تامنىڭ ئۈستىگە شىپىنى قويساق، ئوتتۇرىدىكى سىماب سۇيۇقلۇقى مەركىزىي نوقتىدا تۇرسا، تام تۈز بولغان بولىدۇ. بۇلۇڭلارنى كۆ- رۈشتە، ئىككى باشتىكى سىماب سۇيۇق- لۇقىغا يۇقىرىقى پرىنسىپ بويىچە قاراپ ئىشلىتىشكە بولىدۇ.



(3) ئۈشكە — ياغاچچىلار تۆشۈك تې- شىشكە ئىشلىتىدىغان ئەسۋاب بولۇپ، ئىلگىرىكى يىللاردا ئەنئەنىۋى شەكىل- دىكى تاسمىلىق ئۈشكە، كېيىنرەك كالىۋورات، بۇرمىلىق ئۈشكە قاتارلىقلار ئىشلىتىلگەن. ھازىر ئومۇميۈزلۈك توك ئۈشكىسى ئىشلىتىلىدۇ. توك ئۈشكىسى تاپانچا شەكىللىك دەستە، ئىككى تۇتقۇچ ۋە تىغدىن تەركىب تاپىد.



هۈنەر - تېخنىكا ئۆگىنىش رسالىسى

بۇ تۈشكە تىغىنىڭ ئۆلچىمى ھەرخىل بولۇپ، ئۈشكىگە ئالماشتۇرۇپ سالى، بۇ ئارقىلىق چوڭ - كىچىك تۆشۈكلەرنى تەشكىلى بولىدۇ.
(4) بولغا - بولقىنىڭ تۈرلىرى ناھايىتى كۆپ بولۇپ، مىخ ئۇرۇش، مىخ سۆزۈش ئۈچۈن ئىشلىتىلىدۇ. ياغاچچىلار مىخ سۇغۇرۇش ئۈچۈن ئاچمە - ساق بولغا ئىشلىتىدۇ.



(5) تانا - تانا ئادەتتە تىلما ئېسىش، بىناكارلىق ياغاچچىلىقىدا تىشك - دېرىزە ئورۇندىلىرىنىڭ تۈزلۈكىگە كېلەتلىك قىلىشقا تارلىقلار ئۈچۈن ئىشلىتىلىدۇ.



ياغاچچىلىق تېخنىكىسى



(6) شىنا — ياغاچ پارچىلىرىنى چېپىش، ئۇچلاش ئارقىلىق ياسالغان ياغاچ مىخ بولۇپ، ئاساسلىق ھەرخىل چېتىقلارنىڭ يېنىغا قىستاپ ئۇرۇلۇپ، چېتىقنىڭ مۇستەھكەملىكىگە، پۇختىلىقىغا كاپالەتلىك قىلىنىدۇ.


(7) قىسقىچ — ئىككى شالىنى ياكى مەلۇم بۆلىكىنى ئۆزئارا ئۈستى — ئۈستىگە قىلىپ چېتىشقا توغرا كەلگەندە، شالنىڭ ئۆزئارا تەۋرىنىپ، قېيىپ كېتىشىنىڭ ئالدىنى ئېلىش ئۈچۈن ئالدى بىلەن ئىككى قىسقىچ بىلەن قىسىپ قويۇلۇپ، ئاندىن چېتىلىدۇ.

(8) چېباڭ (يەللىك) — بۇمۇ تەرەققىياتىنىڭ مەھسۇلى بولغان ئاپتوماتىك مىخ

قېقىش ئەسۋابى بولۇپ، بۇنىڭ پرىنسىپى توك ئارقىلىق يەلنىڭ بېسىمى



بىلەن مىخ قېقىشتىن ئىبارەت. بۇ ئاساسلىق قىي پەنەرگە مىخلاش، بارلىق ئۇشاق مىخلارنى ئۇرۇشقا ئىشلىتىلىدۇ. چېباڭنىڭ مەيدانغا كېلىشى ياغاچچىلارنىڭ ۋاقتىنى زور دەرىجىدە تېجەپ، ئىش سۈرئىتىنى يۇقىرى كۆتۈردى. بۇرۇن-




تەدەك ھەر بىر تال ئۇششاق مېخنى بولغا بىلەن ئايرىم - ئايرىم ئۇرۇش ھا. تىگە خاتىمە بېرىلىپ، مېخ ئۇرۇش مەشغولاتىنى چېپالڭ بىلەن تېز سۈر- ئەتتە تاماملايدىغان ھالەت شەكىل- لەندى. ئادەتتە چېپالڭنىڭ باھاسى سۈپىتىنىڭ يۇقىرى - تۆۋەنلىد- كىگە قاراپ، 400 يۈەندىن 500



يۈمىگىچە بولىدۇ.

(9) مېخ تاپانچىسى - ئىشلىتىلىد- ىغان مېخنىڭ ئوخشاشماسلىقىغا






قاراپ مىخ تاپانچىسىنىڭ تىپىمۇ ئوخشىمايدۇ. لېكىن شەكلى، ئىشلىتىلىش پرىنسىپى ئاساسەن ئوخشىشىپ كېتىدۇ. مىخنىڭ چوڭ - كىچىكلىكى ئوخشاش بولمىسىمۇ، شەكلى كىتاب، ماتېرىيال تۈپلەيدىغان مىخلىغۇچ مىخنىڭ شەكلىگە ئوخشىشىپ كېتىدۇ. مىخ تاپانچىسىدا ئادەتتە چىباڭغا ئۇلاپ مەشغۇلات ئېلىپ بېرىلىدۇ، مىخ ئۇرغاندا قاتتىق ئاۋاز چىقىرىدۇ.

3 - پاراگراف ھەرىدەش ئەسۋابلىرى ۋە ھەرىدەش ئۇسۇللىرى

1. ھەرىدەش قائىدىسى

ھەرە ياغاچچىلىقتا ئەڭ كۆپ ئىشلىتىلىدىغان ئەسۋاب بولۇپ، بىر ھېسابتا ھەرىنى ياغاچچىلىقنىڭ سىمۋولى دېيىشكە بولىدۇ. ھەرە ياغاچنى ئاساسەن چىشى ئارقىلىق كېسىدۇ. چىش ھەرە تىغىنىڭ ئۆزىدىن چىقىرىلىدۇ. تىغ چىشىنى تۇتۇپ تۇرۇش ۋە يېڭىدىن چىش تولۇقلاش رولىنى ئوينايدۇ.



تاغ ھەرىدەلگەندە، ھەرىنىڭ بېسىمى ئارقىلىق كېسىلىپ، ياغاچ كېپەك-
سى ھاسىل بولىدۇ ۋە كېپەك سىرتقا چىقىرىلىدۇ. بۇلارنىڭ ھەممى-
سى ھەرە چىشىنىڭ رولى ئارقىلىق بولىدۇ. ياغاچنى ھەرىدىگەندە ھەرىنىڭ
تىز ياكى ئاستا سىلجىشى، ئادەمنى ھاردۇرۇش - ھاردۇرماسلىقى، چىش-
نىڭ ئاجىز - كۈچلۈك بولۇشى، ئوڭاي گاللىشىشى ياكى ئۇزاق چىدىشى، ھە-
رىدىن سۈپىتىنىڭ ياخشى بولۇشى، ھەرە تىغىنىڭ شەكىل ئۆزگەرتىشى -
بۇلارنىڭ ھەممىسى ھەرە چىشىنىڭ بىۋاسىتە تەسىرىگە ئۇچرايدۇ.

2. ھەرە تۈرلىرى ۋە ئۇنىڭ تۈزۈلۈشى

ھەرىنىڭ تۈرلىرى ناھايىتى كۆپ. ھەرە كېسىش يۆنىلىشىگە قاراپ
تۈز (توغرا) كېسەر ھەرە ۋە ئەگرى (ئويما) كېسەر ھەرە دەپ ئىككىگە بۆلۈن-
دۇ. تۈز كېسەر ھەرە تۈز يۆنىلىش بويىچە كېسىدىغان ھەرە بولۇپ، بۇنى يا-
غاچچىلار ئەڭ كۆپ ئىشلىتىدۇ؛ ھەرىدىگەندە ئەگرى يۆنىلىش بويىچە سىل-
جىدىغان ياكى يۆنىلىشى كۆپ ئۆزگىرىدىغان ھەرە ئەگرى كېسەر ھەرە دەپ.

ياغاچچىلىق تېخنىكىسى



يىلىدۇ. ھەرە ئىشلىتىلىش ئورنىغا قاراپ توغرا كېسەر ھەرە ۋە تىلما ھەرەگە بۆلۈنىدۇ. ياسىلىشىغا قاراپ تۇرۇم ھەرىسى، جادۇ ھەرە، قول ھەرىسى، سىم ھەرە، بۇرۇچ ھەرە قاتارلىقلارغا بۆلۈنىدۇ.

ئادەتتە قاتتىق، ھۆل ياغاچلار كەڭ چېپرازلىق ھەرىدە؛ يۇمشاق، قۇرۇق ياغاچلار تار چېپرازلىق ھەرىدە كېسىلىدۇ. چوڭ ياغاچلار كەڭ چېپرازلىق چوڭ چىشلىق ھەرىدە، كىچىك ياغاچلار تار چېپرازلىق كىچىك چىشلىق ھەرىدە كېسىلىدۇ. تۈز كەسكەندە كەڭ تىغلىق ھەرە، ئەگرى كەسكەندە تار تىغلىق ھەرە ئىشلىتىلىدۇ.

ھەرىنىڭ ياغاچچىلىق مەشغۇلاتىدىكى سالمىقى زور بولغاچقا، بۇرۇن يا.



ياغاچچىلىققا شاگىرتقا كىرگەن ياشلارنىڭ كۆپىنچە ۋاقتى ھەرە تارتىش بىلەن ئۆتەتتى. ھەتتا ھەرە تارتىشتىن زېرىكىپ، شاگىرتلىقتىن قاچىدىغان ياغاچچىلىقنى ئۆگىنىش



تىن رايى قايتىدىغان ئەھۋاللارمۇ كۆپ ئىدى. يېقىنقى يىللاردىن بۇيان توك ھەرىسىنىڭ مەيدانغا كېلىشى بىلەن بۇ خىل ھالەتتە زور ئۆزگىرىش بولدى. دېھقانلارنىڭ ئىقتىسادىي سەۋىيىسىنىڭ بارا - بارا يۇقىرى كۆتۈرۈلۈشى بىلەن ھەر بىر كەنت، مەھەللىلەردە بىر - ئىككىدىن ھەرە زاۋۇتلىرى قۇرۇلۇپ، مەخسۇس ياغاچ تارتىپ بېرىش كەسىپىنى يولغا قويدى.



توك ھەرىسىنىڭ تۈرلىرىمۇ خېلى كۆپ بولۇپ، دەرەخ كېسىشتە ئىشلىتىلىدىغان، بىر ئادەم مەشغۇلات قىلىدىغان ھەرىكەتچان

توك ھەرىسى ئىلگىرىكى دەرەخ كېسىش ئاۋازچىلىكىنى زور دەرىجىدە ئالدىنقىغا ئېلىپ باردى. يەنە، تاسمىلىق توك ھەرىسى ھەرە زاۋۇتى ئىلگىرىكى كۈنلەپ تەييارلىنىپ، شال تارتىدىغان مۈشكۈلچىلىكىنى زور دەرىجىدە ئاسانلاشتۇردى. يۇمىلاق توك ھەرىسى كىچىك شاللارنى تىلىشنى قۇلايلاشتۇردى. ھازىر ياغاچچىلار تېرەكنى كېسىپ، قۇرۇتقاندىن كېيىن ياكى بىۋاسىتە ھەرە زاۋۇتىغا ئەكىرىپ ئۆزىنىڭ ئېھتىياجى بويىچە، كېسىپ تىلدۈرۈپ، شالغا ئايلاندۇرغاندىن كېيىن، ئاندىن ياغاچچىلىق مەشغۇلاتىنى باشلايدۇ. ھەرە زاۋۇتى تاسمىلىق توك ھەرىسىدىن تەركىب تاپقان بولۇپ، ھەرقانداق چوڭ، قاتتىق چۇماق، يىلتىزلىق ياغاچلارنىمۇ ئۇرۇلغان قارا سىزىق بويىچە ئۆلچەملىك شالغا ئايلاندۇرۇپ بېرەلەيدۇ. بۇ ياغاچچىلارغا تۈر قۇلايلىقلارنى ئېلىپ كېلىدۇ.



3. ھەرخىل ھەرىلەرنىڭ

ئىشلىتىلىشى

ھەرخىل ھەرىلەرنىڭ ئىشلىتىلىشى ئۇسۇلى ھەرخىل بولىدۇ. بۇ يەردە ئاساسلىقى تۈرۈم (توغرا كېسەر) ھەرىلەنىڭ ئىشلىتىلىشى تونۇشتۇرىمىز. تۈرۈم ھەرىسى بىلەن ياغاچ ھەرىدىگەندە، ھەرە بەزىدە بىر قولىدا، بەزىدە ئىككى قولىدا تۇتۇلىدۇ. ئەگەر كېسىش يۆنىلىشى بويىچە چە ئايرىشقا توغرا كەلسە، توغرىسىغا كېسىش ۋە بويىغا تىلىش دەپ ئىككىگە بۆلۈنىدۇ.


(1) بىر قول بىلەن توغرىسىغا



كېسىش — ياغاچ-

نى ھەرىدىگەندە سول پۈت ئۈچىنى ئۈدۈل قارىتىپ، ئالدىغا چىقىرىدۇ. ئوڭ پۈت بىلەن بەدەن يۆنىلىشى ئارىسىدىكى بۆلۈك ئاساسەن 45 گرادۇس بولىدۇ.





ھەرىنى كۈچەپ ئىتتىرگەندە، ئارقا پۈتىنىڭ تاپىدە نىنى سەل كۆتۈرۈپ بەدەن كۈچىنى يىغمىز، لېكىن ھەرىنى كۈچەپ تارتقاندا ئالدى پۈتىنىڭ ئۈچىنى كۆتۈرمەسلىكىمىز كېرەك. ھەرە تارتقاندا ماتېرىيالنى سول قولدا، ھەرە سېپىنى ئوڭ قولدا تۇتۇش بىلەن يالغۇز قولنىڭ كۈچىگىلا ئەمەس، بەلكى كۈچىگىمۇ تايىنىپ پۈتۈن كۈچنى ئىشقا سېلىش، قول بەدەننىڭ ھەرىكىدى تىگە ماسلىشىشى كېرەك. ھەرىنى تارتقاندا بەدەن كۆتۈرۈلىدۇ، ئىتتىرگەندە ھەرە تۆۋەنگە بېسىلىدۇ. ھەرە تارتقاندا بەدەننى ئارقا - ئالدىغا ھەرىكىتلىنىدۇ، بەلكى يۇقىرىسى ئىككى تەرەپكە سەل ھەرىكىتلىنىدۇ، كۈچمۇ

ھالدا ئاشىدۇ. ھەرە سائەت ماياتىكىغا ئوخشاش ئاخىرقى چىرىشچە ئىتتىرىلىشى ياكى تارتىلىشى كېرەك. «ئىتتىك تۈگمەن ئېزەر ئىتتا، ھەرە ماڭسا ئاقار تامچا» دېگەن تەمسىلنىڭ مەنىسى ئەنە شۇ. ھەرىدىكى باشلىغاندا، ھەرىنىڭ سىرتقا چىقىپ كەتمەسلىكى ياكى بەدەننى زىچىملىنىدۇ، قويماسلىقى ئۈچۈن سول قول باشمالتىقىنىڭ ياكى بىگىز ئارقىلىق سىزىقنىڭ سول تەرىپىگە قويۇلۇپ، ھەرە تىغى توساپ تۇرىدۇ. ھەرە تىغى ياغاچ ئىچىگە كىرىپ بولغاندىن كېيىن سەكرەپ كېتىپ قولىنى زىچىملىنىدۇ، قويماسلىقى ئۈچۈن، سول قولنىڭ بىگىز ئارقىلىق بىلەن كېسىلگەن يېرىقنىڭ ئۈستى بېسىپ تۇرۇلىدۇ. ھەرە ئىچىكىرىلەپ كىرىپ - چىقىپ كېسەلمىگۈدەك ھالەتكە يەتكەندە قول تارتىۋېلىنىمۇ بولىدۇ.

(2) ئىككى قوللاپ توغرىسىغا كېسىش - ياغاچنى ئىككى قوللاپ توغرىسىغا كەسكەندە، ئاساسەن بىر قولدا توغرىسىغا كەسكەن قىياپەتتە تۇرۇلدۇ.



دۇ. ھەرە ئىككى قولىدا تۇتۇلغىنى ئۈچۈن، بەدەننىڭ تۇتۇش ئورنى بۇلۇڭىدا سەل ئۆزگىرىش بولىدۇ. ھەرە تىغى ئوڭ كۆكرەككە توغرىلاپ تارتىلىدۇ ياكى ئىتتىرىلىدۇ. ئاساسەن ئوڭ قول كۈچەيدۇ، سول قول ياردەملىشىدۇ. بىر قول ئارقىلىق ھەرىدىگەندە بەل يۇقىرىسىنىڭ ھەرىكىتىگە تايىنىلىدۇ. ئىككى قول بىلەن ھەرىدىگەندە ئاساسەن بەدەننىڭ بېسىش كۈچىگە، بولۇپمۇ بەلنىڭ كۈچىگە تايىنىلىدۇ.

(3) ئىككى قوللاپ تىلىش — بۇ خىل تىلىش «موكسىمان ھەرىدەش» دەپمۇ ئاتىلىدۇ. بۇ ئىككى قوللاپ توغرا كەسكەنگە پۈتۈنلەي ئوخشىمايدۇ. ياغاچنى ئىككى قوللاپ ياكى بىر قوللاپ تىلغاندا قايسى قىياپەتتە تۇرۇشنى بىلىۋېلىش بىرقەدەر قىيىن. دۇرۇس تۇرمىغاندا ياخشى ھەرىدىگىلى بولمايدۇ ياكى ياغاچ قىڭغىر كېسىلىپ قالىدۇ ۋە ياكى ھەرە سىزىقتىن چىقىپ



كېتىدۇ. بۇ ئۇ-
سۇلدا ھەرە
تارتقاندا، ئادەم-
نىڭ تۇرۇش
قىياپىتى
مۇنداق بولىدۇ:
ھەرىدىلىدىغان
ياغاچ مۇۋاپىق
ئېگىزلىكتىكى
ئاچا ياغاچ ياكى
ئورۇندۇق ئۈس-
تىگە قويۇلۇپ
ئوڭ پۈت ياغاچ-
قا، سول پۈت
يەرگە دەسسەي-
دۇ. ئوڭ قولىدا
ھەرە سېپى،
سول قولىدا
قۇلاق بىلەن
تىغنىڭ تۇتاش-
قان يېرى تۇتۇ-

لىدۇ (تىلما نۇرۇم ھەرىسىنىڭ قۇلاق بىلەن تىغ تۇتاشقان يېرىگە بىر قەۋەت
لاتا ئوربۇالساق ياكى ياغاچ بېكىتىۋالساق قولىنى ئاغرىتمايدۇ). ھەرە تارتقاندا
ھەرە تىغى پۈتىنىڭ ئىچ ئوشۇقى، تىز، بېغىش، جەينەكلەر بىر تەكشىلىكتە
ھەرىكەتلىنىشى كېرەك. باشنى ئالدى - ئارقىغا، ئوڭ - سولغا ئېگىۋالماس-
تىن بەدەننىڭ ئېغىرلىق مەركىزىگە تىك تۇتۇپ، سىزىقتىن كۆز ئۈزمەي



تۇرۇش كېرەك. ھەرنى يۆنىلىشىنى يوقاتماي سىزىق بويلىتىپ، بىر خىل يۆنىلىشتە ھەرىكەتلەندۈرۈش كېرەك. ئۇنداق بولمىغاندا ياغاچ قىغىر - قىسىق ھەرىدىلىپ قالىدۇ ياكى ھەرە يولىدىن چىقىپ كېتىدۇ. جەينەكنى تىزغا توغرىلاپ تۇرمىغاندا، ھەرە تىغى تىك تۇرماي تىلىنغان ياغاچنىڭ ئۈستى يوغان، ئاستى كىچىك ياكى ئۈستى كىچىك، ئاستى يوغان چىقىپ قالىدۇ. جەينەكنى سىرتقا چىقىرىۋالغاندا، ياغاچنىڭ ئۈستى يوغان، ئاستى كىچىك، جەينەكنى ئىچىگە تارتىۋالغاندا ئۈستى كىچىك، ئاستى يوغان تىلىنىپ قالىدۇ. ياغاچ تىلغاندا بەل كۈچى ئىشقا سېلىنىپ، ھەرە ئىتتىرى-گەندە بەل تۆۋەنگە كۈچەپ ئېگىلىدۇ، تارتقاندا كۆتۈرۈلىدۇ.

(4) بىر قولدا تىلىش — بۇنىڭدا ياغاچ تىلغۇچى ئادەم ئىككى قوللاپ تىلغان قىياپەتتە تۇرىدۇ. ئوڭ قول ھەرە سېپىنى تۇتۇپ تۇرىدۇ. سول قول كېسىلگەن يېرىقنىڭ سول تەرىپىگە قويۇلۇپ، ئوڭ پۈت بىلەن بىللە ياغاچنى چىڭ بېسىپ تۇرىدۇ. ھەرە تىغى بىلەن پۈتنىڭ ئىچ ئوشۇقى، تىز، بېغىش، جەينەكلەر بىر تەكشىلىكتە بولىدۇ. بەلنىڭ يۇقىرىسى سەل ھەرىكەتلەندۈرۈلۈپ قول كۈچى ئاشۇرۇلىدۇ.

(5) ئويما ھەرە بىلەن كېسىش — ئويما ھەرە ياغاچقا تىك تۇتۇلىدۇ. شۇنداق قىلغاندا ھەرە تىغىنى ئوڭاي بۇرغىلى بولىدۇ. ئادەمنىڭ ھەرە تارتقاندىكى ھالىتى ياغاچ تىلغاندىكىگە ئوخشاش بولىدۇ. شۇنداقتىمۇ تۆۋەندىكى بىر قانچە نۇقتىغا دىققەت قىلىش كېرەك:

① ھەرە ياي سىزىقى ئۈستىدىن بېسىلغاندىلا سىزىقتىن چىقىپ كەتمەيدۇ. شۇڭا ھەرنى ھەر قېتىم تارتقاندا ياكى ئىتتىرگەندە ياي سىزىقى ئۈستىگە بېسىلسا توغرا بولىدۇ.

② ياي سىزىقى ماتېرىيالنىڭ ئوتتۇرىسىدا بولسا ئاۋۋال ئۈشكە بىلەن سىزىق ئۈستىدىن تۆشۈك ئېچىۋېلىپ، ئاندىن ھەرە ئۈچىنى تۆشۈكتىن كىرگۈزۈش كېرەك.

③ ئېگىلىش كۆپرەك بولغان يەرلەردە ھەرە تىغىنى قايرىش مۇمكىن



بولمىسا، تىغى تېخىمۇ تار بولغان ئويما ھەرىدە ھەرىدەپ بولۇپ، ئاندىن ئا-
دەتتىكى ھەرىدە ھەرىدەش ياكى ھەرىگە توسالغۇ بولغان يەرلىرىنى ھەرىدەپ
چىقىرىۋېتىپ، سىزىق بويىچە قايتا ھەرىدەش كېرەك.
④ ماتېرىيالنىڭ بەزى جايلىرىنى بىر خىل يۆنىلىشتە ھەرىدەشكە
مۇمكىن بولمىسا، كۆپرەك تۆشۈك ئېچىۋېلىپ بىرقانچە تەرەپتىن ھەرىدە-
سىمۇ بولىدۇ.

⑤ توك ھەرىسىنى ئىشلىتىش - مەيلى ياغاچ تىلىدىغان تاسمىلىق
توك ھەرىسى بولسۇن ياكى شال تىلىدىغان يۇمىلاق توك ھەرىسى بولسۇن
ھەممىسىدىلا ھەرە مۇقىم تۇرىدىغان بولغاچقا، ياغاچ ۋە ياغاچچىنىڭ ھەرى-
كەتچان بولۇشىغا توغرا كېلىدۇ. ھەرە تىغىنىڭ ئالدىدا تۈپتۈز، سىلىق
مېتال سۇپا بولۇپ، ياغاچ مۇشۇ سۇپىغا قويۇلۇپ، ئاستا سۈرۈلۈپ، ھەرە تى-
غىغا ئىتتىرىلىدۇ. قولىنىڭ ئىتتىرىش كۈچى بىلەن توكتا تېز ئايلىنىۋات-
قان ھەرە تىغى ياغاچنى تېز سۈرگەتتە كېسىشكە باشلايدۇ. ئەڭ مۇھىمى

ياغاچچىلىق تېخنىكىسى



توك ھەرسىنى ئىشلەتكەندە، ياغاچقا ئۇرۇلغان قارىغا قاتتىق دىققەت قىلىش، سەزگۈر، ئېھتىياتچان، ھوشيار بولۇش كېرەك. چۈنكى، توك ھەرسىنىڭ سۈرئىتى بەك تېز بولغاچقا، سەللا بىخەستەلىك كۆرۈلسە، ياغاچ نىشاندىن قېيىپ كېتىشى، ھەتتا ھەرە تىغى قولغا تېگىپ كېتىپ زەخمىلەندۈرۈشى مۇمكىن. يۇمىلاق توك ھەرسىگە ئىشلىتىلىدىغان يەنە بىر خىل كىچىك يۇمىلاق تىغ بولۇپ، بۇ ھەرە ئىشك - دېرىزىلەرگە نەقىش چىقىرىش، شالنىڭ ئۈستىگە كىچىك ئېرىقچا چىقىرىش ئۈچۈن ئىشلىتىلىدۇ. بۇ تىغنى سېلىپ، شال تارتقاندا، شالنىڭ ئۈستىگە بىر قېتىمدا بىر سانتىمېتىر ئېرىقچا چىقىرايىدۇ.




4. ھەرىنى ئاسراش

ئىش ئۈستىدە ھەردە نىڭ تىغى ئېگىلىش، چەپ رازلىرى قالايمىقانلىشىش، چىشى گاللىشىپ قېلىش، ھەتتا سۇنۇش قاتارلىق ھا- دىسىلەر يۈز بېرىدۇ. شۇڭا رېمونت قىلىپ تۇرۇش لازىم. شۇنداق قىلغاندا، ئوبدان ئىشلەتكىلى بولىدۇ. ھەرىنى ئاسراش — ئى-



كەكلەش، چەپرازلىرىنى رەتكە سېلىش، تىغ تەڭۋالىرىنى تۈزەشتۈرۈش ۋە چىشىنى ئاسراش قاتارلىقلارنى ئۆز ئىچىگە ئالىدۇ. ئۇزاق مۇددەت ئىشلىتىش ئارقىسىدا ھەرە چىشى گاللىشىپ، كېسىش



سۈرئىتى ئاستىلاپ، ئادەم- خى ھاردۇرۇپ قويىدىغان بولۇپ قالىدۇ. ئىتتىكىلىتىش ئۈچۈن پولات ئىكەك سېلىشقا توغرا كېلىدۇ. چوڭ ھەرە زاۋۇتلىرىدە نىڭ، يەنى توكلۇق تاسما ھەردە سىنىڭ تىغى ياي شەكىلىدىكى ئايلانما تىغ بولۇپ، بۇ تىغنى مەخسۇس بىلەيدىغان توكلۇق قۇرۇلما بار. ھەرە تىغنى بۇ قۇرۇلمىغا ئورناتقاندىن كېيىن بىلەي چاق ھەرە تىغىنىڭ ھەر



بىر چىشىنى ئايرىم - ئايرىم ھالدا بىلەپ، ئىتتىكىلىتىدۇ.

5. ھەرە تاللاش

ئومۇمەن، بىرىنچىدىن، يۈزى تەكشى ھەم نېپىز؛ ئىككىنچىدىن، تىغى كۈچلۈك، ئۆتكۈر؛ ئۈچىنچىدىن، ئاۋازى ساز بولۇشتەك ئۈچ شەرتنى ھا. زىرلىغان ھەرە ئەلا سۈپەتلىك بولىدۇ. ھەرە تىغىنى مۇنداق تاللاش كېرەك:

(1) ھەرە تىغىنى بارماق بىلەن سىلاپ، قولىنىڭ سېزىمى ئارقىلىق تىغىنىڭ تۈز ياكى تۈز ئەمەسلىكى، ئېگىز - پەسلىكىنىڭ قانچىلىك دەرىجىدە ئىكەنلىكى تەكشۈرۈلىدۇ.

(2) ئەگرىلىكى چوڭراق بولۇپ، بارماق بىلەن سىلاپ سېزەلمىگەندە، تىغىنى كۈن نۇرىغا تەكشى تۇتۇپ قاراپ ياكى ھەرىنىڭ يەرگە چۈشكەن سايىسىغا قاراپ تۈز - ئەگرىلىكىگە ھۆكۈم قىلىش كېرەك.

(3) ھەرىنى بىر قولىدا كۆتۈرۈپ تۇرۇپ، يەنە بىر قولىنىڭ باشمالتىقى ياكى بىگىز بارمىقى بىلەن بىر ئۈچىنى چېكىپ، چىققان ئاۋازدىن تىغىنىڭ ياخشى ياكى ناچار پولاتتىن ياسالغانلىقىغا ھۆكۈم قىلىش كېرەك. ئاۋازى جىرىڭلاپ چىقىپ ئۇزۇن داۋاملاشسا ئەلا سۈپەتلىك پولاتتىن ياسالغان؛ جىغىلداپ چىقىپ تېز توختاپ قالسا ناچار پولاتتىن ياسالغان بولىدۇ.

(4) ھەرە تىغىنى ئېگىپ قويۇۋېتىپ ئەسلىي ھالىتىگە كېلىشىنىڭ تېز - ئاستا بولۇشىغا قاراپ، ئىلاستىكىلىقنىڭ ئاجىز ياكى كۈچلۈكلۈكىنى بىلگىلى بولىدۇ. تېز ئەسلىگە كەلسە ئىلاستىكىلىقى كۈچلۈك بولغان بولىدۇ.

4 - پاراگراف رەندىلەش ئەسۋابلىرى ۋە

رەندىلەش ئۇسۇلى

رەندە ياغاچچىلارنىڭ مۇھىم ئەسۋابى. ئۇنىڭ بىلەن ياغاچنى رەندىلەپ سىلىقلاتقىلى، تۈزلىگىلى، يۇمىلاق، كۆپۈنكە، ئويمان شەكىللەرگە كەلتۈرۈ-



هۈنەر - تېخنىكا ئۆگىنىش رىسالىسى

گىلى بولىدۇ. ھەرخىل رەندىلەرنىڭ تۈزۈلۈشىنى ۋە ئۇنىڭ ئىشلىتىلىشىنى بىلىۋېلىش ياغاچچىلىقتىكى مۇھىم بىر ئاساسىي ماھارەت.

1. رەندىنىڭ تۈرلىرى

رەندە ياغاچ ماتېرىياللىرىنى تەكشىلەيدىغان ئەسۋاب بولۇپ، قولدا مەشغۇلات ئېلىپ بېرىلىدىغان، بىر قەدەر يۇقىرى تېخنىكا ۋە ماھارەت تەلەپ قىلىدىغان ئاساسلىق ئۈسكۈنىدۇر. رەندىنىڭ تۈرلىرى ناھايىتى كۆپ، سۈركەش يۆنىلىشىگە قاراپ ئىتتىرمە رەندە ۋە تارتما رەندە دەپ ئىككى چوڭ تۈرگە بۆلۈنىدۇ. ئىتتىرمە رەندىنىڭ تۇتقۇچى بولىدۇ، تارتما رەندىنىڭ تۇتقۇچى بولمايدۇ. ئىشلىتىلىش ئورنىغا قاراپ ياپسا رەندە، كىنىچ رەندە، ئەۋزەل رەندە، ناۋا رەندە، ئەگرى رەندە دېگەن تۈرلەرگە بۆلۈنىدۇ. مانا ھازىر تەرەققىياتنىڭ مەھسۇلى بولغان توك رەندىسى رەندە ئائىلىسىنىڭ يېڭى ۋە ئاساسلىق ئەزاسى بولۇپ قالدى.

1) ياپسا رەندە — بۇ رەندە ئۇزۇن رەندە (سىلىق رەندە)، ئارا رەندە (يىرىك رەندە)، پەرداز رەندە (سىلىقلىغۇچى رەندە) گە بۆلۈنىدۇ. ئارا رەندە قوپال ياغاچلارنى رەندىلەشكە، ئۇزۇن رەندە تۈز - سىلىق ياغاچلارنى رەندىلەشكە، ياپ - قالاشقا، سىلىق رەندە سىلىق ياغاچلارنى، ياسىلىپ پۈتكەن جاھازلارنى سىلىقلاشقا ئىشلىتىلىدۇ.

ياپسا رەندىنى ياغاچچىلار ھەممىدىن كۆپ ئىشلىتىدۇ. ياپسا رەندە





كاسما، تىغ، جۈپتەك، تۇتقۇچ، پۇشتەك قاتارلىقلاردىن تۈزۈلىدۇ. رەندە كاسسى قېيىنۋالمايدىغان، سىلىق، مۇستەھكەم ياغاچلاردىن ياسىلىدۇ. رەندە كاسسىنىڭ ئۈستى دۈمبە، ئاستى قورساق (سۆرگۈچى يۈز)، ئالدى - كەينى تەرىپى باش ۋە قۇيرۇق، ئىككى تەرىپى يان دەپ ئاتىلىدۇ. ياپسا رەندە نىڭ گەۋدىسى ئۇزۇن بولغاچقا، رەندىلىمەكچى بولغان ياغاچ بىلەن ئۈستى - ئۈستىگە چۈشۈپ، ياغاچنى سىلىق، تۈز رەندىلەشكە ئاساس يارىتىدۇ. ئادەتتە تىكى قىسقا رەندىلەردە ياغاچلارنى كۈچەپ رەندىلىگەندە ياغاچنى ئويۇۋالدىغان ئەھۋال كېلىپ چىقىدۇ. شۇڭا، رەندىنىڭ ئالاھىدىلىكىگە قاراپ ئىشلىتىشكە ئەھمىيەت بېرىش زۆرۈر.

(2) كىنىچ رەندە - كىنىچ رەندە «I» ياكى «U» شەكىللىك كىنىچلارنى چىقىرىشقا ئىشلىتىلىدۇ. ئۇنىڭ شەكلى بىر خىل بولمايدۇ. ئومۇمەن رەندە كاسسى تۇتقۇچ، ئارىلىق يەلكە قاتارلىقلاردىن تۈزۈلىدۇ. رەندە ئاستىدا رېلىس شەكىللىك تاپان بولىدۇ. ئارىلىق يەلكىسى كىنىچ بىلەن ياغاچ قىرىنىڭ ئارىلىقىنى تەڭشەش رولىنى ئوينايدۇ. ئۇ مىخ ياكى نېپىز شىنا



بىلەن چىڭىتىلىدۇ. تاپان رەندە تىغىنى كىنىچقا توغرىلاپ كىرگۈزىدۇ ھەم زۆرۈر بولغان چوڭقۇرلۇقنى ساقلايدۇ. كىنىچ رەندىنىڭ تاپىنى بىلەن تىغىنىنىڭ بىر پۇڭ (3.3 مىللىمېتىر)، بىر يېرىم پۇڭ (4.95 مىللىمېتىر)،


ئىككى پۇك (6.6 مىللىمېتىر)، ئۈچ پۇك (بىر سانتىمېتىر)، بىر سۇك (33 مىللىمېتىر) ۋە بىر يېرىم سۇك (45 مىللىمېتىر) لىقلىرى بار. رەندە تاپىد. ئىنىڭ بىر پۇكلىقتىن ئۈچ پۇكلىققىچە بولغانلىرىنىڭ ياغاچتىن ياسالغان. لىرىمۇ، ئارىسىغا پولات چىمۇتق قىستۇرۇپ ياسالغانلىرىمۇ بولىدۇ. بىر سۇكلىقتىن بىر يېرىم سۇكلىققىچە بولغان تاپان ھەمىشە رەندە كاسسىد. خىڭ ئاستىدىن ئىككى تەرەپنى قىرىپ چىقىرىۋېتىپ، ئوتتۇرىسىنى ئۆلچەم بويىچە قالدۇرۇش ئارقىلىق ياسىلىدۇ. مۇنداق رەندىلەر ناۋا - ئەۋزەل چىقىد. رىشقا ئىشلىتىلىدۇ.



(3) چاك رەندە - بۇ رەندە كىنىچ يېنىنى ياكى ئاستىنى كېڭەيتىدۇ. ئىچ سىزىقلىرىنى قىرىپ تۈزلەيدۇ. بۇ ئارقىلىق كىنىچ، ناۋا - ئەۋزەللەر ياسىلىدۇ.

چاك رەندىنىڭ تۈزۈلۈشى ئاددىي، رەندە كاسسى تار بولۇپ، تىخ ئۈچى كاسا ئاستىدىن ئىككى مىللىمېتىر كەڭ بولىدۇ. ياغاچ پۈزەكلىرى ياندىن چىقىپ كېتىدۇ. شۇڭا پۈزەك چىقىدىغان تۆشۈكنىڭ ئوڭ تەرەپتىكىسى كىچىك، سول تەرەپتىكىسى چوڭ بولىدۇ. رەندە تىخنىڭ كەڭلىكى 20 مىللىمېتىردىن ئېشىپ كەتمەيدۇ.


(4) ئەۋزەل رەندە - بۇ رەندە ئاساسەن ناۋا - ئەۋزەل، مەسىلەن، ئىشىك - دېرىزىلەرنىڭ ناۋا - ئەۋزەللىرىنى چىقىرىشقا ئىشلىتىلىدۇ. ئەۋزەل رەندە بىلەن ماتېرىيالنىڭ ناۋا - ئەۋزەللىرىنى چىقىرىش ئوڭاي، ياسالغان بۇيۇم.



لارمۇ چىرايلىق بولىدۇ. ئەۋزەل رەندىنىڭ شەكلى ھەر خىل بولىدۇ. (5) داس رەندە — داس رەندە كاسسى قىسقا، يەڭگىل، ئەپچىل، ئىشلەتمىشكە ئەپلىك بولۇپ، ياغاچنىڭ ياپسا رەندە چۈشمەيدىغان جايلىرىغا ئىشلىتىلىدۇ. داس رەندىنىڭ كاسسى چۆيۈن ياكى ياغاچتىن ياسىلىدۇ. تىغى قۇيما تىغ بولۇپ، ئۇچىغا قۇيۇچ باغلىنىدۇ. داس رەندىنىڭ ئاستى تۈز، يۇمىلاق، قوش ياي شەكىللىك بىر قانچە خىل بولىدۇ. ئاستى تۈز داس رەندە ماتېرىيالنىڭ سىرتقى يايىسىنى رەندىلەشكە، ئاستى يۇمىلاق چۆيۈن ساپلىق رەندە ماتېرىيالنىڭ ئىچ يايىسىنى رەندىلەشكە، ئاستى قوش ياي شەكىللىك رەندە ماتېرىيال ئۈستىگە بىر قېتىمدىلا قوش ياي چىقىرىشقا ئىشلىتىلىدۇ.

داس رەندىنى ئىشلەتكەندە، ماتېرىيال 0.5 سانتىمېتىر قالدۇرۇلۇپ، قىسقىچقا قىستۇرۇپ قويۇلىدۇ. داس رەندە بىلەن كىچىك، ئەگرى نەرسىلەر رەندىلىنىدىغان بولغاچقا، يىراقتىن سېرىپ رەندىلىگىلى بولمايدۇ. رەندىلىنىدىغان ماتېرىيالنى ياغاچ قىسقىچقا قىستۇرغىلى بولمىسا، بەدەن بىلەن

ئىش ئۈستىلىگە نىقتاپ تۇرۇپ، ئىككى قولدا رەندە بىلەن شىكمۇ بولىدۇ. رەندە بىلەن ئىشلىتىدىغان نەرسىنىڭ بىر ئۇچىنى سول قولدا تۇتۇپ، ئوڭ قولدا رەندە بىلەن شىكمۇ بولىدۇ.



رەندىلەش جەريانىدا ياغاچنىڭ تۈز بولغان -

بولمىغانلىقىنى قول

سېزىمىگە تايىنىپ بىلە

گىلى بولىدۇ. مەسىلەن،

رەندە تىغى ياغاچنىڭ قە

يېرىگە چوڭقۇرراق

پاتسا، شۇ يېرى ئېگىز

رەك بولغان بولىدۇ، رەندە

دىنى ئىتتىرىش قىيىن


بولىدۇ؛ رەندە ياغاچقا تې

يىزرەك پاتسا، شۇ يېرى



ئويمانراق بولغان بولىدۇ، رەندە ئوڭايلا ئىتتىرىلىدۇ. ئۇنىڭدىن باشقا رەندە نىڭ تەكشى، سىلىق ئىتتىرىلىش - ئىتتىرىلمەسلىكىدىنمۇ تۈز ياكى تۈز ئەمەسلىكىنى بىلگىلى بولىدۇ.

توك رەندىسى مەيدانغا كېلىشى بىلەن ياغاچچىلارغا نۇرغۇن قۇلايلىقلار يارىتىلدى. توك رەندىسى ياغاچنى ئەڭ ئاخىرىدا پەرداز قىلىشقا ئىشلىتىلەدىغان بولۇپ، ئىش سۈپىتى ۋە ئۈنۈمى يۇقىرى، ئۇنىڭ باھاسى تەخمىنەن 380 يۈەن ئەتراپىدا بولىدۇ.




2. قاراش ئۇسۇلى

رەندە سېلىنغان ياغاچنىڭ تۈز، تەكشى، چاسا بولۇش - بولماس - لىقى ياغاچچىنىڭ رەندە سېلىش تېخنىكىسىنى ۋە قاراپ پەرق ئېتىش ئىقتىدارىنى سىنايدىغان مۇھىم ئۆلچەم. ياغاچ رەندىلىگەندە، ياغاچنىڭ تۈز بولغان - بولمىغانلىقىنى ئەسۋاب ئىشلەتمەي تۇرۇپ كۆز

بىلەن پەرق ئېتەلەيدۇ. ياغاچنىڭ تۈز ياكى تۈز ئەمەسلىكىنى بىلىشنىڭ ئىككى خىل ئۇسۇلى بار: بىرى، ياغاچقا يان تەرەپتىن قاراپ، ياغاچ يۈزىنىڭ ئالدى ئۇزۇنلۇق قىرىنى ئۆلچەم قىلىپ، قارشى تەرەپ قىرىنىڭ ئالدى قىرى بىلەن بىر سىزىق ھاسىل قىلغان - قىلمىغانلىقىدىن بىلگىلى بولىدۇ. ئەگەر، بىر سىزىق ھاسىل قىلغان بولسا، ياغاچ يۈزى تەكشى بولغان بولىدۇ، يەنە بىر خىل تەكشۈرۈش ئۇسۇلى بولۇپ، بۇ ئۇسۇل بىلەن تەكشۈرگەندە، تەكشۈرۈلىدىغان يۈزىنىڭ توغرا كەسمە سىزىقى ۋە ئۇنىڭغا يانداش ئىككى بۇلۇڭنى ئۆلچەم قىلىپ، ياغاچنىڭ يەنە بىر ئۈچىدىكى ئىككى بۇلۇڭ ۋە ياغاچ ئۈچىنىڭ تۈز ياكى تۈز ئەمەسلىكى تەكشۈرۈلىدۇ. ياغاچ تۈز بولغان بولسا، قارشى ئۈچىدىكى ئىككى بۇلۇڭ پاراللېل ھالدا توغرا كەسمە سىزىق ئۈستىدە تۇرغان بولىدۇ. ئەگەر بىر بۇلۇڭى كۆتۈرۈلۈپ تۇرغان بولسا، شۇ بۇلۇڭ ۋە ئۇنىڭ قارشىسىدىكى بۇلۇڭ ئېگىز بولغان بولىدۇ. يا.

غاچقا قارىغاندا، ئادەتتە ئوڭ كۆز بىلەن يورۇقلۇق يۆنىلىشى بويىچە قارىلىدۇ. يورۇققا ئارقىنى قىلىپ تۇرۇپ قارىغاندا، توغرا قاراش تەسرەك بولىدۇ. شۇنداقسىمۇ ئۆگىنىپ قويۇش كېرەك. قاراش تېز ھەم دەل بولۇشى كېرەك. ياغاچ رەندىلەشنىڭ قانداق بولۇشى رەندە تىغىنىڭ ئىتتىك بولۇش -



بولماسلىقىغا باغلىق. تىغ ئۇچى ياغاچقا سۈركىلىۋېرىپ مەلۇم باسقۇچقا يەتكەندە گاللىشىدۇ. مۇنداق چاغدا بىلەش كېرەك.

5 - پاراگراف كەسكۈچى ئەسۋابلار ۋە كېسىش ئۇسۇلى

كەكە (كىچىك چوت) ياغاچ كېسىدىغان ئاساسلىق ئەسۋاب بولۇپ، ياغاچ مەيلى چوڭ مەيلى كىچىك بولسۇن، يونۇش ۋە يېرىشلارنىڭ ھېچقايسىسىدا ئىشلىتىلمەي قالمايدۇ.

1. كەكەنى ئىشلىتىش ئۇسۇلى


كەكە ئىشلىتىشنى ئۆگىنىش ئوڭاي ئەمەس. بەزىلەر: «كەكە ئىشلىتىشنى ئۆمۈر بويى، رەندە ئىشلىتىشنى ئۈچ يىلدا ئۆگىنىسەن» دېگەن سۆز بىلەن كەكە ئىشلىتىشنىڭ رەندە ئىشلىتىشتىن قىيىنلىقىنى



بىلدۈرمەكچى بولىدۇ. لېكىن جاھاندا قىلغىلى بولمايدىغان قىيىن ئىش يوق. كەكە ئىشلىتىشنىڭ ئاساسىي قائىدىسىنى ئىگىلىۋالساق، ئۇنىڭ ئۈستىگە تىرىشىپ ئۆگىنىپ مەشىق قىلساقلا ئۆگىنىۋېلىش تامامەن مۇمكىن.

كەكەنى ئىشلەتكەندە، كەكە ئوڭ قولىدا، ياغاچ سول قولىدا تۇتۇلىدۇ. قول كېسىلىدىغان ئورۇننىڭ ئاستىدا تۇرماسلىقى لازىم. ئاستىنى تۇتقاندا، خەتەرلىك ئەھۋال كېلىپ چىقىدۇ. قول كەكە ھەرىكەتلىنىۋاتقان يۆنىلىشنىڭ سول تەرىپىدە تۇرۇشى، ھەرىكەتلىنىش يولىدا ياكى ئوڭ تەرىپىدە بولماسلىقى.





تى كېرەك. كەككىنى ئوڭ قولدا تۇتۇپ چاپقاندا، ئېگىز كۆتۈرمەستىن، ئاسا-
سەن بىلەك ۋە بېغىشىنلا ھەرىكەتلەندۈرۈش كېرەك. ياغاچنى چوڭراق چاپ-
قاندا بىخەتەرلىككە كاپالەتلىك قىلىش، شۇنىڭ بىلەن بىللە كەككىنى يۈ-
رەكلىك ئىشلىتىش، سىلكىش كۈچىنى ئاشۇرۇش ئۈچۈن ياغاچنى چېپىد-
لىدىغان ئورۇننىڭ يىراقراق يېرىدىن تۇتۇش كېرەك. كەكە سېپىنىمۇ يى-
راقراق تۇتۇپ، بېغىش بىلەن بىلەككىنى ھەرىكەتلەندۈرۈش كېرەك.

ياغاچنى چاپقاندا كەكە بىلەن ياغاچ يۈزى ئوتتۇرىسىدىكى بۇلۇڭ
ياشتىن - ئاخىر بىردەك بولۇشى، ياغاچ بىر ئېگىز، بىر پەس ياكى
قىغىر - قىيسىق چېپىلىپ قالماسلىقى كېرەك.

مەيلى كەككىنى ئىككى قولدا ياكى بىر قولدا تۇتۇپ چاپايلى، ھەرقاچان
ياغاچ ئورۇشلىرىنىڭ قانداقلىقىغا دىققەت قىلىش كېرەك. ئوڭ ئورۇشلۇك
شالنى قانداق چاپسا بولۇپرىدۇ. تەتۈر ئورۇشلۇك شالنى ئورۇشلىرىنى بوي-
لىتىپ چاپمىسا بولمايدۇ. ئۇنداق بولمىغاندا، كەكە چېپىش سىزىقىدىن
چىقىپ كېتىدۇ - دە، چېپىلىدىغان ياغاچ ئۆلچەمگە لايىق بولماي قالىدۇ.

رەتسىز ئورۇشلۇك ياغاچلارنىڭ پۇتاقلىرى كۆپ، ئورۇشلىرى قالايمى-
قان، ياغىچى قاتتىق، چېپىش ھەممىدىن قىيىن بولىدۇ. شۇڭا ئىنچىكە-
لىك بىلەن زەن سېلىپ، ئورۇش بويلىتىپ چېپىش كېرەك. پۇتاققا دۈچ
كەلگەندە تەتۈر ئورۇپ تۇرۇپ چېپىشقىمۇ بولىدۇ. تەتۈر چاپقاندىمۇ ئەپلەش-
مىسە، پۇتاق ياكى رەتسىز ئورۇشلىرى بار ئورۇن ھەرىدەپ ئېلىۋېتىلىشىمۇ
بولىدۇ. پۈتۈن ياغاچنى چاپقاندا يېرىلىپ چېپىش سىزىقىدىن چىقىپ كەت-
مەسلىكى ئۈچۈن كەككىنى پۇتاق تۈۋىدىن ياغاچ ئۇچىغا قارىتىپ سېلىش
كېرەك. ياغاچنىڭ يۈزى قېلىنراق چېپىلسا، كەكە ياغاچقا كىرىپ قىسىد-
لىپ قېلىپ تارتىپ چىقىرىش قىيىن بولىدۇ. مۇنداق ئەھۋالدا ياغاچ يۈزى-
دىن ھەر 10 سانتىمېتىر ئارىلىقىنى چېپىپ ئويۇپ، تالالىرىنى ئۈزۈپ
تاشلاش كېرەك.

ياغاچنى چاپقاندا، كەكە ياغاچقا يېقىن كېلىشى ھامان قول بېغىشىنى



كۈچەپ، تېز تۆۋەنگە ئېگىپ بېسىپ، كەكنى دەل جايغا سېلىش، ئىلاج بار قىيپاش سېلىش كېرەك. شۇنداق قىلغاندىلا ياغاچنى سىلىق چاپقىلى بولىدۇ.

ياغاچنى چاپقاندا سىزىلغان سىزىقنى چېپىۋەتمەي، رەندىلەشكە ئورۇن قالدۇرۇش كېرەك. كەكنى ئاسراپ ئىشلىتىپ، شېغىل ياكى مىخقا سېلىشتىن ساقلىنىش، ئىشلەتمىگەندە ئېگىزرەك جايغا قويۇش كېرەك. يەرگە قويۇپ تۇرۇشقا توغرا كەلگەندە پۈتنى زەخمىلەندۈرۈۋېلىشتىن ساقلىنىش ئۈچۈن ئۆرە قويۇش كېرەك.

2. چاتاش قوراللىرى

بۇ ئاساسلىقى ياغاچ ماتېرىياللىرىنى چاتاش، رەتلەش ئۈچۈن ئىشلىتىلىدىغان سايمانلار بولۇپ، ئاساسلىق قوراللاردىن پالتا، بېگەن، چوت (كەكە) قاتارلىقلار بار. پالتا ئاساسلىقى ياغاچلارنى پۇتاشقا، رەتلەشكە ئىشلىتىلىدۇ.



بىسىنىڭ ئوخشىماسلىقىغا قاراپ قوش بىسلىق پالتا ۋە تاق بىسلىق پالتا دەپ ئىككى تۈرگە بۆلۈنىدۇ.

1) قوش بىسلىق پالتا — بۇ خىل پالتىنىڭ بىسى ئوتتۇرىدا بولۇپ، ئىككى تەرىپى يانتۇ كېلىدۇ. بۇ قوپال ياغاچلارنىڭ شاخلىرىنى پۇتاشقا ئىشلىتىلىدۇ. بىراق ئۆتكۈرلۈكى تاق بىسلىق پالتىدەك بولمايدۇ.



(2) تاق بىسلىق پالتا — بۇ خىل پالتىنىڭ بىسى سول تەرەپكە مايىللاشقان بولۇپ، بىسىنىڭ گرادۇس بۇلۇڭى نىسبەتەن كىچىك. بۇنىڭدا يەقەت بىرلا تەرەپكە قارىتىپ شاخلارنى پۈتتۈرۈش ھەم بولىدۇ. بۇنىڭدا دەرەخ شاخلىرىنى پۈتتۈرۈش ئاسان بولۇپ، نازۇك مەشغۇلاتلارنى ئېلىپ بارسا بولىدۇ. پالتىنىڭ ئۆلچىمى: پالتىنىڭ ئېغىرلىقىغا ئاساسەن 1kg، 1,2kg، 1,25kg قاتارلىق ئۈچ تۈرگە بۆلۈنىدۇ.

(3) بېگەن — شەكلى كەككە ئوخشاپ كېتىدىغان، لېكىن كەككىدىن سەل چوڭ، ساپىقى ئۇزۇن، ئۆرە تۈرۈپ مەشغۇلات ئېلىپ بېرىلىدىغان ئەسۋاب. ئۇ ئاساسلىقى ياغاچتىكى چوڭ پۇتاق، شاخلارنى چېپىشقا ئىشلىتىلىدۇ.


6 - پاراگراف ئىسكىنە تۈرلىرى ۋە ئۇلارنىڭ ئىشلىتىلىشى

ئىسكىنە — تۆشۈك ئېچىش، كىنچ چىقىرىش، يۈنۈش، قىرىشتىكى مۇھىم ئەسۋاب. ئىسكىنە ئادەتتە نېپىز قەلەم ۋە نو قەلەمدىن ئىبارەت ئىككى چوڭ تۈرگە بۆلۈنىدۇ. تۈز بىسلىق ئىسكىنەنىڭ كەڭ - تارلىقى ئوخشاش بولماستىن 3.3، 6.6، 10، 13.3، 16.6 مىللىمېتىرلىقلىرى ھەم 26 مىللىمېتىردىن 45 مىللىمېتىرغىچە بولغان، ئوخشىمىغان قېلىنلىقتىكى نېپىز بىسلىق قەلەم، ئىچىدىن ۋە سىرتىدىن يۈنىدىغان ئەگرى ۋە تۈز نو قەلەملەر بولىدۇ.



تۆشۈك ئېچىش — ياغاچقا تۆشۈك ئاچقاندا ئىككى پۈتنى ئاچا شەكىلدە كېرىپ، ئورۇندۇقنىڭ ئوڭ تەرىپىدە پۇختا ئولتۇرۇش كېرەك. سول قول ئىسكىنە سېپىنى تۇتىدۇ. تۆشۈك ئېچىشنى باشلىغاندا، ئىسكىنە ئۈچىنى تۆشۈك سىزىقىدىن 2 - 3 مىللىمېتىر ئىچكىرى قويۇش كېرەك.






تۆتىنچى باب

جاھاز بۆلەكلىرىنى چېتىش ئۇسۇلى

بۆلەكلەرنى چېتىش - ياغاچ جاھاز بۆلەكلىرىنى قۇراشتۇرۇپ پۈتتۈرۈش ئۇسۇلىغا قارىتىلغان. ياغاچ جاھازلار ئادەتتە بىر نەچچە ياكى نەچچە ئون پارچە بۆلەكلەرنى مۇخلاش، كىرىشتۈرۈپ چېتىش، يەملىش قاتارلىق ئۇسۇللار ئارقىلىق چىتىلىدۇ. چىتىلىدىغان ئويىكتىن ئوخشىماسلىقىغا قاراپ چېتىش ئۇسۇلى - ساندۇق تىپىدىكىلەرنى چېتىش، رامكا تىپىدىكىلەرنى چېتىش، شالنى



چىتىپ كېڭەيتىش، يۇمىلاق ياغاچقا چاسا ياغاچنى چېتىش قاتارلىقلارغا بۆلۈندۈ. بۇ ئۇسۇللارنى توغرا قوللىنىش ياغاچ بۇيۇمىنىڭ سۈپىتىنى ئۆسۈتۈرۈش، ئىش ئۈنۈمىنى يۇقىرى كۆتۈرۈشتە مۇھىم ئەھمىيەتكە ئىگە.

1- پاراگراف مۇخلاپ چېتىش

مۇخلاپ چېتىش ئۇسۇلى - بۇرۇملىق مۇخ بىلەن چېتىش، تۈز مۇخ



بىلەن چېتىش، ياغاچ مىخ بىلەن چېتىش، بولت بىلەن چېتىش قاتارلىقلار-
غا بۆلۈنىدۇ.

1. بۇرمىلىق مىخ بىلەن چېتىش

بۇرمىلىق مىخ بىلەن چېتىش، كۆپىنچە ئۆي جاھازىلىرىنىڭ مەلۇم قىسمىدا تۆمۈرنى ياغاچقا بېكىتىشتە ئىشلىتىلىدۇ. بۇنىڭدا ئۈچ خىل ئۇسۇل بار. بىرى، ئىشىك - دېرىزىلەرگە گىرەچە ئورناتقانغا ئوخشاش تۆمۈر سايمانلار بۇرمىلىق مىخ ئارقىلىق ياغاچقا بىۋاسىتە ئورنىتىلىدۇ؛ ئىككىنچىسى، مىخ قالىپنى سىرتتا قالدۇرۇپ، ياندىن قېقىپ چېتىش ئۇسۇلى. بۇ ئۇسۇل بىر يۈزى سىلىق، كۆركەم قىلىنىدىغان جاھازلارنى چېتىشقا مۇۋاپىق. چېتىش ئۇسۇلى مۇنداق: چېتىلىدىغان ئورۇننىڭ 15 مىللىمېتىر يىراقلىقتىكى يان تەرىپىدىن بىر جايىنى ئۇچبۇرجەك قىلىپ ئويىمىز. ئۇ يۇقىنىڭ ئوتتۇرىسىدىن چېتىقنىڭ قىرغىچە تېشىمىز. تېشىلگەن تۆشۈك بۇرمىلىق مىخ دىئامېتىرىدىن بىر مىللىمېتىر چوڭ ياكى مىخنىڭ دىئامېتىرى بىلەن تەڭ بولۇشى كېرەك. ئۇنداق بولمىغاندا ھىملاشتۇرۇپ مىخلاش قىيىن بولىدۇ. ئاندىن بۇرمىلىق مىخنى ئۈچ بۇرجەك ئويۇقنىڭ تۆشۈكىدىن كىرگۈزۈپ، ئورنىتىۋېتىمىز؛ ئۈچىنچىسى، مىخنى ياغاچ ئىچىدە قالدۇرۇپ ئېلىپ چېتىش. بېشى ئېگىز، ئايىغى پەس كارىۋاتقا ئوخشاش چېتىلىدىغان يۈزىنىڭ ھەر ئىككىسى سىلىق، چىرايلىق بولۇشى تەلەپ قىلىنىدىغان جاھازلارنى چېتىشتا بۇ خىل ئۇسۇلنى قوللىنىش مۇۋاپىق. بۇرمىلىق مىخنىڭ چوڭ - كىچىكلىكىگە قاراپ چېتىلىدىغان ئورۇندىن تىكتاك توپ پالىقى شەكلىدە ئويۇق ئويۇلىدۇ. ئويۇقنىڭ چوڭقۇرلۇقى چېتىقنىڭ بىر يۈزىدىن سىرتقا چىقىدىغان بۇرمىلىق مىخ ئۇزۇنلۇقىدىن ئىككى مىللىمېتىر چوڭقۇر بولىدۇ. چاتقاندا ئاۋۋال سىناپ چېتىپ بېقىش، ئەگەر ھىم چېتىلىدىغان بولسا ئاجرىتىپ ئېلىپ يېلىم سۈركەپ، قايتىدىن پۇختا چېتىش كېرەك.



لىدۇ. بولت دەستىسىنىڭ ئىنچىكە - توملۇقى بىر خىل بولمايدۇ. گايكا ئالتە قىرلىق ۋە تۆت قىرلىق بولىدۇ. ئۇنىڭدىن باشقا، يەنە ئالاھىدە ياسالغان بولتلامۇ بولىدۇ.


بولت كۈلۈچ ئارقىلىق ئورنىتىلىدۇ. كۈلۈچنىڭ مۇھىم ئېغىزى ۋە ھەر رىكەتچان ئېغىزلىقلىرى بولۇپ، ھەرخىل ئۆلچەملىكلىرى بولىدۇ. بولت ئورنىتىشتا ئاۋۋال ياغاچقا بولت توملۇقىدىن 1-2 مىللىمېتىر كەڭ تۆشۈك ئاچىمىز. ئاندىن بولتنى تۆشۈكتىن ئۆتكۈزۈپ، گايكىنى سېلىپ كۈلۈچ بىلەن تولغاپ چىڭتىمىز. مۇھىم ئېغىزلىق كۈلۈچتا بىر خىل دە ئامبىتىردىكى گايكىلارنى چىڭتىشقا بولىدۇ. بولتنىڭ داتلىشىشنىڭ ئالدىنى ئېلىش ۋە سۈركىلىشىنى ئازايتىش ئۈچۈن، ئورنىتىشتىن بۇرۇن ئاپتول ياكى ۋازىلىن سۈركەش كېرەك. ئورناتقاندا گايكىنى سائەت ئىستىرىلكىسىنىڭ يۆنىلىشى بويىچە تولغىساق چىڭىدۇ. ئۇنىڭ تەتۈرىسىمۇ چە تولغىساق بوشايدۇ. قېقىشقا توغرا كەلگەندە، ئۇچىغا بولقۇنى بىۋاسىتە ئورماستىن، گايكىنى سېلىپ ئايلاندۇرۇپ تۈزلىگەندىن كېيىن، گايكا ئۈستىگە بىر خىل تاختىنى قويۇپ، ئۇرۇش كېرەك. ئۇنداق قىلمىغاندا، رېزىنلىرى بۇزۇلۇپ كېتىدۇ.

2- پاراگراف تۇرۇملۇق چېتىش

تۇرۇملۇق چېتىش مەخلىق چېتىشتىن كۆركەم، يىللىق چېتىش پۇختا بولىدۇ. بۇنىڭغا باشقا مارتېرىيال ئىشلىتىلمەستىن، ياغاچنىڭ ئۆزىدىنلا بۇلارنى ئورۇنلىغىلى بولىدۇ. بۇ خىل ئۇسۇلنى ياغاچچىلار كۆپ قولىنىدۇ. چېتىش ئومۇمەن تۆۋەندىكى بىر قانچە باسقۇچقا بۆلۈنىدۇ.

(1) ئەركەك تۇرۇم ۋە پاقىباش تۇرۇم بىلەن چېتىش


ئىككى تال ياغاچنى «+» شەكلىدە چېتىشقا توغرا كەلگەندە، ئەركەك تۇرۇم ياكى پاقىباش تۇرۇم چىقىرىپ چېتىشقا توغرا كېلىدۇ.



هۈنەر - تېخنىكا ئۆگىنىش رىسالسى

(2) تىك تۈرۈملۈك چېتىش


تىك تۈرۈملۈك چېتىش ئۈچ خىل بولىدۇ. بىرى، تاق تۈرۈملۈك چېتىش؛ ئىككىنچىسى، قوش تۈرۈملۈك چېتىش؛ ئۈچىنچىسى، قىسقۇچ تۈرۈملۈك




چېتىشتىن ئىبارەت. بۇ ئۈچ خىل چېتىش ئۇسۇلى تىك ياغاچ بىلەن توغرا ياغاچنى چېتىشقا قوللىنىلىدۇ.

(3) ئەر كەك - چىشى تۈرۈملۈك چېتىش


ئەر كەك - چىشى تۈرۈم بىلەن چېتىش ياغاچ جاھازلىرىنى قۇراشتۇرۇش. تىكى بىر قەدەر ياخشى ئۇسۇل. مۇنداق ئۇسۇل بىلەن ياسالغان جاھازلار چىرايلىق، پۇختا بولىدۇ. بۇ خىل چېتىش ئۇسۇلى ياغاچچىلىقتا كەڭ قوللىنىلىدۇ (تۈرۈمنىڭ بىر تەرىپى چىشى تۈرۈم، يەنە بىر تەرىپى ئەر كەك تۈرۈم، دەپ ئاتىلىدۇ).





3 - پاراگراف يەملەش

يەملەش — يېپىشقا قىلغىنى زور بولغان يەملىگۈچلەر ئارقىلىق ياغاچ ماتېرىياللارنىڭ بۆلەكلىرىنى مەھكەم جۈپلەپ، جاھازىنى مەلۇم تەلەپكە لايىقلاشتۇرۇش دېمەكتۇر. بۇ خىل مەشغۇلات ياغاچنى يەملەش دېيىلىدۇ.



هۈنەر - تېخنىكا ئۆگىنىش رسالسى

يەملەش ئارقىلىق قىسقا ياغاچنى ئۇزارتقىلى، تار ياغاچنى كېڭەيتكىلى، نېپىز ياغاچنى قېلىنلاتقىلى بولىدۇ. بۇ خىل ئۇسۇل بىلەن ياغاچتىن يا- سالغان ئۆي جاھازلىرىنىڭ يۈزلۈكلىرىنى يەملىگىلى ۋە تۈرۈملىرىنى چى- ئىتقىلى، سۇنۇپ، پۇچۇق بولۇپ قالغان قىسىملىرىنى رېمونت قىلغىلى بولىدۇ. يەملەنگەن ياغاچ بۇيۇملار پۇختا، كۆركەم بولىدۇ.

يەملەش قانۇنىيىتى — يەملىگۈچى ماتېرىيال ياغاچ ئۇرۇشلىرى ئارىسىد- دىكى كاۋاكچىلار ئارقىلىق ماتېرىيال يۈزىگە تەكشى تارقىلىدۇ ھەمدە ياغاچ- نىڭ ئىچكى قەۋىتىگە سىڭىپ كىرىپ، قېتىشقاندىن كېيىن ئىككى تال يا- غاچنىڭ سىرتقى تاللىرىنى چىڭ بىرلەشتۈرىدۇ.

ياغاچ يەملەش ئۈچۈن ئاقسىلىق يېلىم ۋە سىنتېزلانغان يېلىمدىن ئى- جارەت ئىككى خىل يېلىم ئىشلىتىلىدۇ.







بەشىنچى باب

ئۆي جاھازلىرىنىڭ ياسىلىشى

ئۆي جاھازلىرى زۆرۈر بولغان تۇرمۇش بۇيۇملىرىدۇر. كىشىلەر ئۆزلىرىنىڭ تۇرالغۇ جاي شارائىتى، ئۆز رايونىنىڭ ھاۋا كىلىماتى، خىزمەت تىنىڭ خاراكتېرى، تۇرمۇش ئادىتى ۋە شەخسىي ھەۋىسىگە ئاساسەن ھەرخىل ئۆي جاھازلىرىنى كۆڭۈل قويۇپ تاللايدۇ. شۇنىڭ بىلەن ياغاچچىلاردىن ئاز ماتېرىيال سەرپ قىلىپ، ئەپچىل، ئىشلىتىشكە قۇلاي، چىرايلىق ئۆي جاھازلىرىنى ياساپ بېرىشنى تەلەپ قىلىشىدۇ. ئۇنى خىزمەت ۋە تۇرمۇشىدا ئىشلىتىدۇ.





ئۆي جاھازلىرىنىڭ تۈرلىرى

ئۆي جاھازلىرىنى تۈرگە ئايرىش ئۈسۈلى تۆۋەندىكى بىر نەچچە خىل بو-
لىدۇ:

1. قۇرۇلمىسىغا ئاساسەن تۈرگە ئايرىش

ئەنئەنىۋى ئۆي جاھازلىرىنىڭ ھەممىسى رامكا جازىسى ئىچىگە كۆز ئو-
رۇنلاشتۇرۇش قۇرۇلمىسىدىكى تۈرگە تەۋە. يېقىنقى يىللاردىن بۇيان، ياغاچ
ماتېرىياللىرى، ئۈسكۈنە، ياساش تېخنىكىسىدا يېڭىلىق يارىتىش قاتارلىق
سەۋەبلەر تۈپەيلىدىن شال شەكىللىك ئۆي جاھازىسى، ئەگرى ياغاچلىق ئۆي
جاھازىسى، قاتلىنىدىغان ئۆي جاھازىسى، ھەتتا نېپىز شەكىللىك ئۆي جاھا-
زىسى قاتارلىق يېڭى قۇرۇلمىلىق شەكىللەر مەيدانغا كەلدى.

1) رامكا قۇرۇلمىلىق ئۆي جاھازىسى: ئەنئەنىۋى ئۆي جاھازلىرىنىڭ ھەم-
مىسىدە رامكا قۇرۇلمىسى بار بولۇپ، بۇ خىل ئۆي جاھازلىرى پۇختا، ھىم
ۋە نەپىس ياسىلىدۇ. ئۇزۇن مۇددەت ئىشلەتكىلى ھەم ماتېرىيال كۆپ كەت-
مەيدىغان بولغاچقا، ئىقتىسادنى تېجەپ قالغىلى بولىدۇ.

2) شال شەكىللىك ئۆي جاھازىسى: بۇ خىل شەكىلدىكى ئۆي جاھازلىرى-
غا ئىشلىتىلىدىغان ياغاچ تاختاي ئاساسەن سۈنئىي ئۇسۇلدا ياسىلىدۇ، ياغاچ
تاختايلا ئۆزئارا تۇتاشتۇرۇلۇپ قۇراشتۇرۇلىدۇ. بۇ خىل ئۆي جاھازلىرىنىڭ
قۇرۇلمىسى ئاددىي، ياساش ئاسان، يۆتكەشكە ئەپلىك.

3) ئەگرى ياغاچلىق ئۆي جاھازلىرى: بۇ خىل ئۆي جاھازلىرى ياغاچ ما-
تېرىياللىرىنى ئەگرى شەكىلگە كەلتۈرۈش ئارقىلىق ياسىلىدۇ. بۇ خىل
ئۆي جاھازلىرىغا ياغاچ ئاز كېتىدىغان بولۇپ، قۇرۇلمىسى ئاددىي ھەم
كۆركەم بولىدۇ.

4) قاتلىنىدىغان ئۆي جاھازلىرى: بۇ خىل ئۆي جاھازلىرىنى ئىشلىتىپ
بولغاندىن كېيىن ياكى قويۇپ قويىدىغان چاغدا شەكىلنى ئۆزگەرتكىلى ھەم
كىچىكلەتكىلى بولىدۇ. بۇ خىل ئۆي جاھازلىرىدىن ئاساسلىقى ئورۇندۇق،

ياغاچچىلىق تېخنىكىسى



ئۈستەل، كارىۋات قاتارلىق نەچچە خىل تۈرلەر بار.


2. ماتېرىيالغا ئاساسەن تۈرگە ئايرىش

ئۆي جاھازلىرى ئىشلىتىلگەن ماتېرىيالنىڭ تۈرىگە ئاساسەن ياغاچتىن ياسالغان ئۆي جاھازلىرى، پولاتتىن ياسالغان ئۆي جاھازلىرى (مېتالدىن ياكى سالغان ئۆي جاھازلىرى)، سۇلياۋدىن ياسالغان ئۆي جاھازلىرى، بامبۇك تىن ياسالغان ئۆي جاھازلىرى ۋە يۇمشاق ئۆي جاھازلىرى قاتارلىقلارغا بۆلۈنىدۇ.

1 - پاراگراف ياغاچتىن ماتېرىيال ئېلىش ۋە ئۇنى ئىشلىتىش پرىنسىپى



ھەربىر ئائىلە ساپى-
مىنى غوللۇق ياغاچ
ماتېرىياللىرىدىن
تەركىب تاپقان بولىدۇ.
ياساش سىخىمى-
سىنىڭ تەلپىگە ئاساسەن
ياغاچ ماتېرىياللىرى-
رىنى پىششىقلاپ
ئىشلەپ، كېرەكلىك
بولغان ئۇششاق پارچى-
لارغا ئايلاندۇرۇش جەريانى
ياكى ماتېرىيال تولۇق-
لاش دەپ ئاتىلىدۇ. ما-
تېرىيال تولۇقلاش ئا-
ساسلىقى ماتېرىيال



ھۈنەر - تېخنىكا ئۆگىنىش رسالىسى

تاللاش، كېسىش ۋە ھەرە ئارقىلىق بىر تەرەپ قىلىش قاتارلىق تەرتىپلەرنى ئۆز ئىچىگە ئالىدۇ. ماتېرىيال تولۇقلاش ئىش تەرتىپى كۆپ ھاللاردا مۇنداق بولىدۇ: ماتېرىيال تولۇقلاش لايىھىسىنى بېكىتىش، ماتېرىيال تاللاش، سىزىق سىزىش، كېسىش، پىششىقلاپ ئىشلەش ئىش تەرتىپىگە كىرگۈزۈش. ماتېرىيال تولۇقلايدىغان كىشى چوقۇم ھەر قايسى پارچىلانغان ماتېرىياللارنىڭ پۈتكۈل ئۆي جاھازىسىدىكى ئورنى ۋە رولىنى پۇختا ئىگىلىشى، ياغاچ ماتېرىياللىرىنىڭ ئالاھىدىلىكىگە ئاساسەن ماتېرىيال تاللاش، سىزىق سىزىش، كېسىش مەشغۇلاتلىرىنى ئېلىپ بېرىشى كېرەك. تولۇقلىنىدىغان ياغاچ ماتېرىياللىرىنىڭ سۈپىتىنىڭ ياخشى - يامان بولۇشى بىۋاسىتە مەھسۇلاتنىڭ سۈپىتىگە، ياغاچ ماتېرىياللىرىدىن پايدىلىنىش ۋە ئىشلەپچىقىرىش ئۈنۈمىنى يۇقىرى كۆتۈرۈشكە تەسىر كۆرسىتىدۇ.

1. ماتېرىيال تاللاش

ئوخشاش بولمىغان ئۆي جاھازىلىرى ئوخشاش بولمىغان تېخنىكىلىق تەلپەلەرگە ئىگە بولغان بولىدۇ. ئوخشاش بىر ئۆي جاھازىسىنىڭ ئوخشاش بولمىغان ئورۇندىكى قۇرۇلمىسىنىڭ ياغاچ ماتېرىياللىرىغا بولغان تەلپىدە مۇ ئوخشاش بولمايدۇ. ئۆي جاھازىسىنىڭ دەرىجىسى ۋە كونكرېت سۈپەت تەلپىگە ئاساسەن، ھەر قايسى قىسىملاردا ئىشلىتىلىدىغان ياغاچ ماتېرىيالنى، شۇنىڭدەك دەرەخ تۈرى، ئۆلچىمى، تەركىبىدىكى نەملىك مىقدارىغا بولغان تەلپى قاتارلىق جەريانلارنى تاللاپ بېكىتىش ماتېرىيال تاللاش دېيىلىدۇ.

ماتېرىيال تاللىغاندا، ئالدى بىلەن چوقۇم ئۆي جاھازىسىنىڭ قۇرۇلمىسىنىڭ مۇستەھكەملىكىنى، سىرتقى كۆرۈنۈشىنىڭ كۆركەم ھەم چىرايلىق بولۇشىنى ئويلىشىش كېرەك. شۇڭا، كۆڭۈلدىكىدەك ئۆي جاھازىسىغا ئېرىشىش ئۈچۈن مۇستەھكەم، قاتتىق، پارقراق، سىزىقچىلىرى ياخشى، ئاسان بېزىگىلى بولىدىغان ياغاچ ماتېرىياللىرىنى ئىشلىتىش، يۇمشاق-

ياغاچچىلىق تېخنىكىسى




راق، رەڭگى ۋە سىزىقچىلىرى ئوچۇق بولمىغان ياغاچ ماتېرىياللىرىنى يا. سىلىدىغان ئۆي جاھازىسىنىڭ ئىچكى قىسمىغا ئىشلىتىش، سۈپەتلىك، ئۇزۇن ھەم چوڭ ياغاچ ماتېرىياللىرىنى ئىمكانقەدەر ئىسراپ قىلماي، ئۈ. نۈملۈك پايدىلىنىپ ئىشلىتىش كېرەك. بۇ ياغاچ ماتېرىيالى تاللاشنىڭ پرىنسىپى.



2. ماتېرىيال تولۇقلاش ئۇسۇلى

پىششىقلاپ ئىشلەش دەرىجىسى، ئۈسكۈنىلەرنىڭ ياخشى - يامانلىقى، مەشغۇلات جەريانىدىكى نۇرغۇن ئامىللارنىڭ تەسىرى بولىدىغان بولغاچقا، ياغاچ ماتېرىيالى تولۇقلاشنىڭ ئۇسۇلىمۇ ئوخشاش بولمايدۇ. يۇقىرىدا بايان قىلىنغان ماتېرىيال تولۇقلاش پرىنسىپى ئاساسىدا، چوڭ جەھەتتىن ئالغاندا، سىزىق سىزىپ ماتېرىيال تولۇقلاش، ھەرىدەپ ماتېرىيال تولۇقلاش، يەككە ماتېرىيال تولۇقلاش ۋە ئونمۇپرسال ماتېرىيال تولۇقلاش قاتارلىق



جەريانلارنى ئۆز ئىچىگە ئالىدۇ.

3. ئارتۇقچە ياغاچ ماتېرىياللىرىنى پىششىقلاپ ئىشلەش ھەم ئۇششاق ياغاچ پارچىلىرىدىن ئۈنۈملۈك پايدىلىنىش

ئۆي جاھازىسى ياساش خەرىتىسىدە تەلەپ قىلىنغان قائىدە ۋە ئۇسۇللار بىلەن كېسىلىپ، ئىشلىتىلىپ، پايدىلىنىش قىممىتى قالمىغان ياغاچلار-دىن يەنىمۇ پايدىلىنىپ ئىشلىتىش ئارتۇقچە ياغاچ ماتېرىياللىرىنى پىششىقلاپ ئىشلەش دېيىلىدۇ. پىششىقلاپ ئىشلىتىدىغان ياغاچنىڭ چوڭ - كىچىكلىكى ياغاچ ماتېرىياللىرىدىن پايدىلىنىش ئۈنۈمى ۋە ئىشلەپ-چىقىرىش ئۈنۈمىگە بىۋاسىتە تەسىر كۆرسىتىدۇ. ئارتۇقچە ياغاچ ماتېرىياللىرى زىيادە كىچىك بولۇپ قالسا، بەزىدە تېخنىكىلىق تەلەپكە يەتمەيدۇ، زىيادە چوڭ بولۇپ كەتسە ياغاچ ماتېرىياللىرىدىن پايدىلىنىش ئۈنۈمى تۆۋەنلەپ، پىششىقلاپ ئىشلەش ۋاقتىنى كۆپەيتىۋېتىدۇ. شۇڭا ئارتۇقچە ئىشلىتىلىدىغان ياغاچ ماتېرىياللىرىنى مۇۋاپىق بېكىتىش ئىنتايىن مۇھىم.

4. ياغاچتىن ماتېرىيال ئېلىش ئۇسۇلى

ياغاچتىن ماتېرىيال ئېلىشنىڭ تەييارلىقى پۈتۈن ياغاچنى كېسىش، ئاقلاش، شال تىلىش ۋە كېسىپ تەييارلاشتىن ئىبارەت. ئادەتتە ئاۋۋال تىلىپ چوڭ شال قىلىنىدۇ. قۇرۇغاندىن كېيىن يەنە كېسىپ تەييار ماتېرىيالغا ئايلاندۇرۇلىدۇ. مۇنداق قىلغاندا، قۇرۇتۇش ئوڭاي بولۇپ، ئاسانلىق-چە شەكلى ئۆزگىرىپ كەتمەيدۇ. تاللاپ ئىشلىتىشكە پايدىلىق بولىدۇ، ياغاچ تېجەپ قېلىنىدۇ. ئەگەر بىر قېتىمدىلا كېسىپ چاسا ياغاچقا ئايلاندۇرۇلسا شەكىل ئۆزگەرتىشى زور بولىدۇ. بەزىدە ئۆلچەمسىز يېرىقلار پەيدا بولۇپ، پايدىلىنىش ئۈنۈمى تۆۋەنلەپ كېتىدۇ. ئەگەر چوڭ شال يېرىلىپ كەتسە، يېرىق بويىچە ياكى يېرىققا يېقىن كەلتۈرمەي ماتېرىيال تاللىۋالغىلى، شۇ ئارقىلىق ياغاچنىڭ ئىشلىتىلىش ئۈنۈمىنى ئۆستۈرگىلى بولىدۇ.

ياغاچچىلىق تېخنىكىسى



ياغاچنى تېجەپ قېلىش ئۈچۈن ئالدى بىلەن مۇۋاپىق كېسىش كېرەك. پۈتۈن ياغاچنى شەكلى، نۇقسانلىرى، ئۈرۈشلىرىدىن ئىبارەت ئوخشىمىغان ئالاھىدىلىكلەرگە قاراپ تاللاپ مۇۋاپىق ئىشلىتىش كېرەك.


ئومۇمەن قىلغاندا، ماتېرىيال ئالغاندا مۇنداق ئۈچ نوقتىغا دىققەت قىلىش كېرەك: بىرىنچىدىن، ياغاچنىڭ ناچار يېرىنى ئاز ساندىكى ماتېرىيال يۈزىگە مەركەزلەشتۈرۈش كېرەك؛ ئىككىنچىدىن، ناچار يېرىنى بىر تەرەپكە قالدۇرۇپ، پايدىلىنىش ئۈنۈمىنى ئەڭ زور دەرىجىدە ئاشۇرۇش كېرەك؛ ئۈچىنچىدىن، سۈپىتىگە كاپالەتلىك قىلىپ، ياخشى بىلەن نەپىس بولۇش، ئۆلچەمگە لايىق بولۇش، ئىشلىتىشكە مۇۋاپىق بولۇشنى ئىشقا ئاشۇرۇش كېرەك.

ياغاچنى كېسىپ بولغاندىن كېيىن قۇرۇتۇش جەريانىدا شەكىل ئۆزگەرتىشى، قېيىشى ۋە يېرىلىشىنىڭ ئالدىنى ئېلىش كېرەك. قۇرۇپ تەركىبىدىكى نەملىك %15 چامىسىدا بولغاندا ئىشلەتسە بولىدۇ.

5. ياغاچنى ئىشلىتىش پرىنسىپى

ئۆي جاھازىلىرىغا ياغاچ ئىشلەتكەندە، تۆۋەندىكى پرىنسىپلارغا دىققەت قىلىش كېرەك:

- (1) يۇمشاق ياغاچ شال، قاتتىق ياغاچ چاسا ماتېرىيال قىلىنىدۇ.
- (2) بىر خىل ياغاچنىڭ دىئامېتىرى چوڭراقلىرىدىن شال تىلىنىدۇ، دىئامېتىرى كىچىكرەكلىرىدىن چاسا ياغاچ كېسىلىدۇ. دەرەخنىڭ شاخلىرىدىن تۈز ماتېرىيال، غولىدىن ئەگرى ماتېرىيال ياسىلىدۇ. ئوخشىمىغان تۈردىكى ياغاچنىڭ تۈز ئۈرۈشلۈكلىرى شال، ئەگرى ئۈرۈشلۈكلىرى چاسا ماتېرىيال قىلىنىدۇ. توغرىسىغا قويۇلىدىغان ماتېرىيالغا توغرا يۆنىلىشلىك كۈچىنىشكە چىداملىق تۈز ياغاچ ئىشلىتىلىدۇ. تىك قويۇلىدىغان ماتېرىيالغا ئۈرۈشلىرى ئەگرى ياكى رەتسىز ياغاچ ئىشلىتىلىشىمۇ بولىدۇ. لېكىن ئۈرۈشلىرى تۈز ياغاچ بولسا تېخىمۇ ياخشى؛ ئەگرى قۇرۇلمىلارغا



ئۈرۈشلىرى رەتسىز، تۈزۈلۈشى زىچ، توغرا يۆنىلىشلىك، كۈچىنىشكە چىداملىق بولغان ياغاچ ئىشلىتىلىدۇ.

(3) بىر خىل ئۆي جاھازىسىدا شەكىل ئۆزگەرتىشى ئاز، چىرىتىشكە بولغان قارشىلىقى زور بولغان ياغاچلار ئاستىنقى بۆلەكلەرگە ئىشلىتىلىشى، شەكىل ئۆزگەرتىشى زور، چىرىتىشكە بولغان قارشىلىقى ئاجىز ياغاچلار ئۈستۈنكى بۆلەكلەرگە ئىشلىتىلىشى كېرەك؛ شەكىل ئۆزگەرتىشى زور بولغانلىرى قوشۇمچە ماتېرىيال، شەكىل ئۆزگەرتىشى ئاز بولغانلىرى ئاساسلىق ماتېرىيال قىلىنىشى كېرەك. ئاۋۋال ئۇزۇن ماتېرىيالغا، ئاساسلىق ماتېرىيالغا ياغاچ تاللىۋېلىش، ئاندىن قىسقا ماتېرىيالغا، قوشۇمچە ماتېرىيالغا تاللاش كېرەك. ئالدى يۈزىگە مۇمكىن قەدەر چوڭ شال، ئارقا يۈزىگە ۋە ئىچ تەرەپكە كىچىك شال ئىشلىتىش كېرەك. ياغاچ ئۈرۈشلىرى ۋە رەڭگى جەھەتتە مۇمكىن قەدەر چوڭ جاھازلارنىڭ، ئالدى يۈزىنىڭ رەڭگىنىڭ بىر خىل بولۇشى، ئۈرۈشلىرىنىڭ ئۆزئارا ماس كېلىشىنى ئېتىبارغا ئېلىش كېرەك.

(4) بىر نەچچە خىل ئۆي جاھازىلىرىنى ياسىغاندا، ياغاچنىڭ شەكىل ئۆزگەرتىشى زور بولىدىغان، چىرىتىشكە بولغان قارشىلىقى ئاجىز بولغانلىرى مۇھىم بولمىغان كىچىك جاھازلارغا ئىشلىتىلىشى، شەكىل ئۆزگەرتىشى ئاز بولىدىغان، چىرىتىشكە بولغان قارشىلىقى چوڭ بولغانلىرى چوڭ تىپتىكى جاھازلارغا ئىشلىتىلىشى كېرەك. ياغاچنى ئاۋۋال ھەجىمى چوڭ، ئاساسلىق ئۆي جاھازىلىرىغا، ئاندىن ھەجىمى كىچىك، مۇھىم بولمىغان ئۆي جاھازىلىرىغا تاللاش كېرەك. ئۆي جاھازىلىرىنىڭ يۈزى، مەسىلەن، شىرە يۈزى، ئىشكاپ، ساندۇقلارنىڭ ئوڭ تەرىپى ۋە ئورۇندۇق - ئۈستەللەر - نىڭ يۈزىگە مۇمكىن قەدەر پۈتۈن شال ياكى كەڭ شال ئىشلىتىلىشى، كۆزگە چېلىقىپ تۇرىدىغان يۈزىدىكى ئۈرۈشلىرى بىردەك بولۇشى لازىم. شالنىڭ ياخشىلىرى ئاساسلىق ئۆي جاھازىلىرىغا مەركەزلىك ئىشلىتىلىشى، شۇنىڭ بىلەن بىللە مۇھىم بولمىغانلىرىنىڭ ئالدى يۈزى ۋە مۇھىم

لىدۇ، لېكىن چاسا ياغاچلارنى رەندىلەشنىڭ ھاجىتى يوق. ئورۇندۇق، ئۈس-تەللەرگە ئىشىك كەتمەيدۇ ۋە باشقىلار.

1. ماتېرىيال تاللاش

ياسىلىدىغان جاھازىنىڭ ئۆلچىمىگە ئاساسەن ياغاچقا سىزىق سىزىپ، ھەربىر ماتېرىيالنىڭ چوڭ - كىچىكلىكى، ئۇزۇن - قىسقىلىقى ۋە قۇرۇش-تۇرۇش ئورنى بەلگىلىنىدۇ. مەسىلەن، بىر ئىشكاپ ياسىماقچى بولسا، ئاۋۋال ئىشكاپنىڭ پۇت، ئىشىك قاتارلىق ئاساسلىق قىسىملىرىغا ياغاچ تاللىنىپ، ئاندىن توغرا ۋە يان ياغاچلىرىنى، ئاخىرىدا كەينى ۋە ئىچىگە كېرەكلىك ياغاچلارنى، شۇنداقلا قوشۇمچە ياغاچلارنى تاللايمىز. شال تاللىغاندا ئاۋۋال ئىشىك، يۈزلۈك تارتما يۈزى ۋە يان شېلىنى، ئاندىن ئارقا، ئۈستى ۋە ئاستىغا كېتەرلىك شالنى، ئاخىرىدا توساق شالنى تاللاش كېرەك. ئەگەر ئىشكاپ 1.4 مېتىردىن پەس بولسا، ئۈستى يۈزىگە كېتەرلىك شالنى تاللاشتا ئالدى بىلەن ئويلىنىشقا توغرا كېلىدۇ.

ماتېرىيال تەييارلاشتا «ياغاچ كەسەڭ ئۇزۇن كەس، تۆمۈر كەسەڭ قىسقا» دېگەن تەمسىلنى ئەستە تۇتۇش كېرەك. بۇ تەمسىلدە ماتېرىيال كەسكەندە، ئىش قۇشۇشقا ئىمكانىيەت قالدۇرۇش كېرەكلىكى ئېيتىلىدۇ. ئادەتتە، ياغاچنىڭ قېلىنلىقى بىلەن كەڭلىكىدىن ئىمكانىيەت قالدۇرۇش ئۆلچىمى مۇنداق بولىدۇ: بىر تەرىپى سىلىقلىتىلدىغان قۇرۇلمىغا 3 مىللىمېتىر، ئىككى تەرىپى سىلىقلىتىلدىغان قۇرۇلمىغا 5 مىللىمېتىر، شالغا 3 مىللىمېتىردىن 5 مىللىمېتىرغىچە ئىمكانىيەت قالدۇرۇلىدۇ. جۈپلىنىدىغان شالنىڭ ھەربىرىنى 6 مىللىمېتىردىن 8 مىللىمېتىرغىچە زاپاس قالدۇرۇپ تىلىش كېرەك. ياساشقا ئىمكانىيەت قالدۇرۇش ياغاچ-نىڭ ئۇزۇن - قىسقىلىقىغا، ئوخشىماسلىقىغا قاراپ ئوخشاش بولمايدۇ، ئۇزۇن ياغاچتا كۆپرەك، قىسقا ياغاچتا ئازراق قالدۇرۇلىدۇ. شەكلى ئوخشاش



ئۆزگىرىدىغان ياغاچتا كۆپرەك، شەكلى ئوڭاي ئۆزگەرمەيدىغان ياغاچتا ئازراق قالدۇرۇلىدۇ. ئاساسلىق ماتېرىيال قىلىنىدىغان ياغاچتا كۆپرەك، قوشۇمچە ماتېرىيال قىلىنىدىغان ياغاچتا ئازراق قالدۇرۇلىدۇ. بەك ئارتۇق-مۇ قالدۇرماستىن، بەك كۆپمۇ قالدۇرماستىن كېرەك. بەك كۆپ قالدۇرۇلسا ياغاچ ئىسراپ بولۇپ كېتىدۇ. بەك ئاز قالدۇرۇلسا بىر نەرسە ياساش قىيىن بولىدۇ. ياغاچچىلىقنى يېڭىدىن ئۆگىنىۋاتقانلار مۇۋاپىق ھالدا كۆپرەك قال-دۇرۇش كېرەك. تەجرىبىلىك ئۇستىلار ئۆزلىرىنىڭ تەجرىبىسىگە ئاساسەن ئازراق قالدۇرسىمۇ بولىدۇ.


ماتېرىيال تاللاشتا يۇقىرىدا سۆزلەنگەن پىرىنسىپقا ئاساسەن، مۇمكىن قەدەر ياغاچنىڭ پۇتاق، قۇرت يېگەن، يېرىق، سۈپىتى ئۆزگەرگەن يەرلىرىنى قالدۇرۇپ قويۇپ، ياغاچ رەڭگى ئۈرۈشلىرىنىڭ بىردەك بولۇشىغا دىققەت قىلىش كېرەك.

2. رەندە سېلىش

تەييارلانغان ياغاچنى جاھاز بۆلەكلىرىنىڭ ئىلگىرى - كېيىنلىك تەرتىپى بويىچە رەندىلەپ، قىر سىزىقلىرى تۈز، يۈزىنىڭ بۇلۇڭلىرى تەلەپكە لايىق، قېيىپ شەكلى ئۆزگىرىپ قالمىغان بولۇشىنى ئىشقا ئاشۇرۇش كېرەك. رەندىلىگەندە، ئاۋۋال چوڭ يۈزىنى، ئاندىن يان تەرىپىنى رەندىلىۋالغاندىن كېيىن، ئېھتىياجلىق ئەمەلىي ئۆلچەم بويىچە رەندىلەپ بولغان بىر يۈزى بىلەن بىر يېنىنى ئاساس قىلىپ، قالغان ئىككى تەرىپىنىڭ پاراللېل سىزىقلىرىنى سىزىش كېرەك. بۇنى ياغاچچىلار «تەكرار سىزىق» دەپ ئاتايدۇ. تەكرار سىزىق سىزىۋالغاندىن كېيىن قالغان ئىككى تەرىپىنى شۇ سىزىق بويىچە رەندىلەش كېرەك. رەندىلىگەن ياغاچنىڭ ئۇزۇن - قىسقىلىقى، كەڭ - تارلىقى ئۆلچەمگە تامامەن مۇۋاپىق بولۇشى كېرەك.

3. پىلانلاش - سىزىش

پىلانلاش - سىزىش ھەربىر جاھاز بۆلىكىنىڭ چوڭ - كىچىكلىكى، تۆشۈك تۈرۈملىرىدىن نىڭ ئورنى، چېتىلىش شەكلىنى توغرا بەلگىلەش ھەمدە ياغاچنىڭ كۈچىنىش ئەھۋالىغا ئاساسەن، مۇۋاپىق تۈزۈلۈش شەكلىنى توغرا بەلگىلەشتىن ئىبارەت. ياغاچلارنى جۈپلەپ



قويۇپ پىلانلاپ - سىزىش كېرەك. شۇنداق قىلغاندا ئوڭايلىقچە چاتاق چىقىمايدۇ. بۇ خىل قۇرۇلما كۆپرەك ياسىلىدىغان بولسا، تۈركۈمى بويىچە پىلانلاش - سىزىش كېرەك. پىلانلاش - سىزىش توغرا بولۇشى، سىزىقلار روشەن سىزىلىشى كېرەك.

4. تۆشۈك ئېچىش

تۆشۈك ئاچقاندا، سىزىقنى قالدۇرۇش كېرەك. ئۆي جاھازلىرىغا يېرىم تۆشۈك (كور تۆشۈك) كۆپرەك ئېچىلىدۇ، تۆشۈك تەشكەندە ئىسكىنىنى ياغاچنىڭ ئارقا يۈزىگىچە ئۆتكۈزۈۋەتمەسلىك، تۆشۈكنى يانتۇ تولغاپ ئاچماي ياكى يېرىۋەتمەي توغرا ئېچىش كېرەك.

5. تۈرۈم چىقىرىش

تۈرۈم چىقىرىشتا مۇنۇلار تەلەپ قىلىنىدۇ: ياغاچ ئۈرۈشلىرىنى كېسىپ ئۆتكەن يۆنىلىشتىكى تۈرۈملارنى تۆشۈككە بەك چىڭ چۈشىدىغان قىلىپ ياسىماسلىق كېرەك. ئۇنداق بولمىغاندا ياغاچنى يېرىۋېتىدۇ. تۈرۈم تۆشۈكى ياغاچ ئۈرۈشلىرىنىڭ يۆنىلىشى بويىچە ئېچىلغان بولسا، سەل چىڭ



كېلىپ قالسىمۇ بولمۇ بولىدۇ. تۇرۇمنى بولغا بىلەن يېنىك قېقىپ كىرگۈز-
گۈدەك بولسىلا بولىدۇ. يېرىم تۇرۇم تۆشۈكى تۇرۇمدىن ئىككى مىللىمې-
تىردىن بەش مىللىمېتىرغىچە چوڭقۇر بولۇشى، تولۇق تۇرۇم (ئۆتۈشمە
تۇرۇم) ياغاچتىن بەش مىللىمېتىردىن ئالتە مىللىمېتىرغىچە چىقىپ تۇ-
رۇشى كېرەك.

6. شالنى جۈپلەش (ياپسالاش)

جۈپلەنگەن شال قىڭغىر بولۇپ قالماسلىقى، توغرىسىغا بولۇپ قالماس-
لىقى، قېيىپ قالماسلىقى، قىرلىرى ھىم، تەكشى تۇتىشىشى، ئوڭ يۈز-
نىڭ رەڭگى بىر خىل، ئۇرۇشلىرى ماس كەلگەن بولۇشى لازىم.

7. كىنىچ تارتىش

ياغاچنى سىلىقلىتىش ۋە جۈپلەشتىن بۇرۇن كىنىچ تارتىۋېلىش،
جۈپلەپ بولغاندىن كېيىن رەندە چۈشمىگەن جايلىرىنى پەرداز رەندە بىلەن
سىلىقلىتىپ، تەلەپكە لايىق قىلىۋېلىش كېرەك.

8. پارچە بۆلەكلەرنى ئورنىتىش

قۇراشتۇرغاندا ئاۋۋال تۇرۇم قىرلىرىنى ئالماشتۇرۇپ سېلىپ، چىشى
تۇرۇمنىڭ چوڭقۇر - تېپىزلىكى بىلەن ئەركەك تۇرۇمنىڭ ئۇزۇن - قىسقى-
لىقى ئوخشاش كېلىدىغان ياكى كەلمەيدىغانلىقىنى تەكشۈرۈش، ئوخشاش
بولمىسا دەرھال ئوخشاش كېرەك. ئاندىن شال قىرى بىلەن كىنىچنىڭ
چوڭقۇر - تېپىزلىكىنىڭ ئوخشاش ياكى ئوخشاش ئەمەسلىكىنى تەكشۈ-
رۈپ تۇرۇش كېرەك. شال ئۇچى كىنىچقا بەك چىڭ كېلىپ قالماسلىقى،
شال ئۇچى بىلەن كىنىچ ئاستى ئارىلىقىدا بىر مىللىمېتىر بوش ئورۇن
قېلىشى كېرەك. ياغاچنى تۈرى بويىچە قويۇش، قالايمىقانلاشتۇرۇۋەتمەس-
لىك، تۇرۇملارنى كىرىشتۈرگەندە، بولغا ياكى كەككىنى ياغاچقا بىۋاسىتە



ئورماستىن، ياغاچقا بىر نەرسە قويۇپ تۇرۇپ ئۇرۇش كېرەك. تۇرۇمنى تۇرۇم چىقىرىلغان ياغاچ بىلەن تۇرۇم تۆشۈكى ئېچىلغان ياغاچنىڭ بىر - بىرىگە تىك قويۇلغان - قويۇلمىغانلىقىغا قاراپ قېقىش، جاھازىنىڭ باشقا بۆلەكلىرىنىڭمۇ قىغىر - قىيسىق بولۇپ قالغان - قالمىغانلىقىغا قاراپ، بىر تەرەپتىن تۇرۇمنى قېقىش، يەنە بىر تەرەپتىن ئوڭشاپ تۇرۇش كېرەك.

9. پۈتۈن قىسمىنى قۇراشتۇرۇش

ھەرقايسى بۆلەكلەرنى مەلۇم تەرتىپ بويىچە قۇراشتۇرۇش، قۇراشتۇرغاندا بۆلەكلەر يۈزىنىڭ بىر - بىرىگە تەڭ بولغان - بولمىغانلىقىغا، ھىم چېتىلغان - چېتىلمىغانلىقىغا دىققەت قىلىش كېرەك.

10. سىرتىنى بېزەش

قۇراشتۇرۇپ بولغان ئۆي جاھازلىرىنى زىننەتلەش، سىرتىنى سېلىقلاش، قىرلىرىنى چىقىرىش، بالداقلىرىنى چاپلاش قاتارلىقلارنى ئۆز ئىچىگە ئالغۇ.

11. ئىشىك ياكى باشقا مېتال بۇيۇملارنى ئورنىتىش

بۇ ھەرخىل ئىشىك، تەپكىلىك شارنىك، ئىلغۇچ گىرەچى، تارتما قۇلۇپى، ئىشىكنى ئىچىدىن تارتىپ تۇرىدىغان ئىلگەك، كارىۋات پۈتلىرىنى بېكىتىدىغان تۆمۈر، جاھاز پۈتمىغا قويۇلىدىغان رېزىنكە تاپان قاتارلىقلارنى ئورنىتىشنى ئۆز ئىچىگە ئالغۇ.

3 - پاراگراف ئۆي جاھازلىرىنى ياساشتىن

ئەمەلىي مىساللار

ئىشىك ۋە دېرىزە - ئۆيىنى قوغداش قۇرۇلمىسىدىكى ئىككى مۇھىم



قىسىم بولۇپ، ئىشىكنىڭ رولى كىشىلەرنى ئادەتتە يول يۈرۈش، ئوخشاش بولمىغان ماكان بىلەن باغلاش ۋە ئايرىش قاتارلىقلار بىلەن تەمىنلەش بولۇپ، ۋەقە يۈز بەرگەندە، كىشىلەرنى جىددىي تارقاقلاشتۇرىدۇ؛ دېرىزىنىڭ ئاساسلىق رولى شامال ئۆتۈشتۈرۈش ھەم قۇياش نۇرىنى قوبۇل قىلىش، شۇنداقلا يان ئۆيدىكى ئاۋازلارنىڭ كىرىشىنىڭ ئالدىنى ئېلىشتىن ئىبارەت. ئوخشاش بولمىغان شارائىتتا ئىشىك بىلەن دېرىزىنىڭ قۇرۇلمىسىغا قويۇلدىغان تەلەپمۇ ئوخشاش بولمايدۇ. مەسىلەن، ئىشىك ۋە دېرىزىلەرنىڭ ئىسسىقلىق ساقلايدىغان، ئاۋاز توسۇدىغان، ئوتتىن مۇداپىئەلىنىدىغان ۋە سۇدىن مۇداپىئەلىنىدىغان تۈرلىرى بار.

1. ئىشىك




1) ئىشىكنىڭ تۈرلىرى — ئىشلىتىلىش ئورنىغا قاراپ ئىچىگە ئېچىلىدىغان ئىشىك ۋە سىرتقا ئېچىلىدىغان ئىشىك، دەپ ئىككى تۈرگە بۆلۈنىدۇ؛ ئىشلىتىلگەن ماتېرىياللارنىڭ ئوخشىماسلىقىغا قاراپ ياغاچ ئىشىك، پولات ئىشىك، ئاليۇمىن ئىشىك ۋە سۇلياۋ ئىشىك قاتارلىق تۈرلەرگە بۆلۈنىدۇ. قوزغىلىش شەكلىگە قاراپ تەكشى ئېچىلىدىغان ئىشىك، ئىتتىرىدىغان ئىشىك، قاتلانما ئىشىك، ئايلانما ئىشىك قاتارلىقلارغا



هونەر - تېخنىكا ئۆگىنىش رسالسى

بۆلۈندۈ. ئىشكىنى ئۆلچەش ئادەتتە ياساش تەلىپى، كىشىلەرنى تارقاقلاش-
تۇرۇش ۋە ياسىلىدىغان بېزەش ئىشكىنىڭ شەكلى قاتارلىقلارنى بەلگىلەي-
دۇ. ئىشكىنىڭ ئۆلچىمى ئادەتتە مۇنداق بولىدۇ: ئولتۇرىدىغان ئۆيلەرگە
ئىشلىتىلىدىغان ئۆلچەم ئادەتتە تاق قاناتلىقلارنىڭ كەڭلىكى 800-900
مىللىمېتىر، قوش قاناتلىرىنىڭكى 1200-1600 مىللىمېتىر، ئېگىزلىكى
2000-2100 مىللىمېتىر، دېرىزىسى بار ئىشكىلەرنىڭ ئېگىزلىكى يەنە
400-500 مىللىمېتىر كۆپەيتىلگەن بولىدۇ. مۇنچا، ھاجەتخانا قاتارلىق
ئورۇنلارنىڭ ئىشكى ئۆلچىمى نىسبەتەن كىچىك بولۇپ، ئادەتتە 650-1900
مىللىمېتىر بولىدۇ، ئاشخانا ئۆيىنىڭ ئۆلچىمى ئادەتتە 800-1900 مىللىمې-
تىر بولىدۇ. ئاممىۋى قۇرۇلۇشلاردىكى ئىشكىلەرنىڭ ئۆلچىمى ئادەتتە
تاق قاناتلىرىنىڭكى 950-1000 مىللىمېتىر، قوش قاناتلىرىنىڭكى
400-1800 مىللىمېتىر، ئېگىزلىكى ئادەتتە 2100-2300 مىللىمېتىر بو-
لىدۇ. دېرىزىسى بار ئىشكىلەرنىڭ ئېگىزلىكى ئادەتتە يەنە 500-700 مىل-
لىمېتىر كۆپەيتىلگەن بولىدۇ.

(2) ئىشكىنىڭ تۈزۈلۈشى — ئىشكى رام، ئىشكى قانتى، ئىشكى دېرىزى-
سى ۋە مېتال بۆلەكلەردىن تەركىب تاپىدۇ. ئىشكى ياساشتا ئالدى بىلەن
پەگەز يەنى ئىشكىنىڭ جازىسى ياسىلىپ، بۆلەكلەر بىر - بىرىگە چېتىلىد-
دۇ. ئاندىن ئوتتۇرىدىكى شال رەندىلىد-
نىپ، بىر - بىرىگە شىلىم بىلەن چاپلىد-
نىدۇ.



2. دېرىزە

(1) دېرىزىنىڭ تۈرلىرى — دېرىزە ئې-
چىلىش شەكلىنىڭ ئوخشاماسلىقىغا
قاراپ، ئىتتىرىدىغان دېرىزە، تەكشى ئې-
چىلىدىغان دېرىزە، مۇقىم بېكىتىلگەن



دېرىزە ۋە ئاسما دېرىزە قاتارلىقلارغا بۆلۈنىدۇ؛ دېرىزە قانتىنىڭ سانىغا قاراپ تاق قاناتلىق دېرىزە، قوش قاناتلىق دېرىزە ۋە كۆپ قاناتلىق دېرىزە قا- تارلىقلارغا بۆلۈنىدۇ؛ دېرىزە قانتىغا ئىشلىتىلگەن ماتېرىيالغا قاراپ پولات دېرىزە، ياغاچ دېرىزە ۋە ئاليۇمىن دېرىزە قاتارلىقلارغا بۆلۈنىدۇ.

(2) ياغاچ دېرىزىنىڭ تۈزۈلۈشى — ياغاچ دېرىزە ئادەتتە دېرىزە رامى، ئىشك قانتى، دېرىزە تاختىيى ۋە مېتال بۆلەك قاتارلىقلاردىن تەركىب تاپىدۇ.

3. ئىشك - دېرىزىلەرنى لايىھىلەش پرىنسىپى

ئىشك بىلەن دېرىزە ئۆيىنى قوغداش قۇرۇلمىسىدىكى ئىككى مۇھىم



قىسىم بولۇپ، ئىشك - دېرىزىلەرنى لايىھىلەش ۋە ياساشتا كىشىلەرنىڭ



ياسىتىش ئېھتىياجى ۋە قۇرۇلۇش ماتېرىياللىرىنىڭ ئالاھىدىلىكىگە قاراشقا توغرا كېلىدۇ. مەسىلەن، ئىشىك - دېرىزىلەرنىڭ يورۇقلۇق قوبۇل قىلىشى، شامال ئۆتۈشۈشچانلىقى، يامغۇر، قار ۋە ئوتتىن مۇداپىئەلىنىشى قاتارلىقلار.

ئىشىك - دېرىزىلەرنىڭ ئالاھىدىلىكىگە ئاساسەن، ئىشىك - دېرىزىلەرنى لايىھىلىگەندە، مۇنۇ پىرىنسىپلارنى پۇختا ئىگىلەش كېرەك: ماتېرىيالنى تاللىغاندا چوقۇم مۇستەھكەم، شەكلى ئاسان ئۆزگىرىپ قالمايدىغان سۈپەتلىكلىرىنى تاللاش كېرەك، ئىشىك - دېرىزىلەرنىڭ قۇرۇلمىسى ۋە رەڭ تەڭشەش جەھەتتىكى ئىشلىنىشىگە ئەھمىيەت بېرىپ، كۆركەم، چىرايلىق ياساپ، ھازىرقى زامانئۆي تۇرمۇش سەۋىيىسىدە ياشاۋاتقان گۈزەللىك ئېغى ۋە تەلپىگە مايىللاشتۇرۇش كېرەك.

4. ئىشىك - دېرىزە ياساش تېخنىكىسى

ياغاچ ئىشىك ۋە ياغاچ دېرىزىنىڭ ياسىلىشى

(1) ياغاچ ئىشىك ۋە ياغاچ دېرىزە ياساشتا، ئادەتتە چىدامچانلىقى ياخشى، يەڭگىل، شەكلى ئاسان ئۆزگىرىپ قالمايدىغان ماتېرىياللار تاللىنىدۇ. پىششىقلاپ ئىشلەش جەريانىدا تاسادىپىي ماتېرىيال كەمچىل بولۇپ قالغاندا، ئىشىك - دېرىزىلەرنىڭ رامىنىڭ كەينى تەرىپىگە تولۇقلاش ئېلىپ بېرىش كېرەك. بۇ مەشغۇلاتنى پۇختا ئىشلەپ، ئىشىك ۋە دېرىزىگە ئورنىتىلىپ بولغان ياغاچ ماتېرىياللارنىڭ شەكلىنىڭ ئۆزگىرىپ قېلىشىنىڭ ئالدىنى ئېلىش كېرەك.

(2) ئىشىك - دېرىزىلەرنى ياساشتىن ئېشىپ قالغان ماتېرىياللارنى سخېما ئۆلچىمى بويىچە قايتا پىششىقلاپ ئىشلەش كېرەك. ئىشىك - دېرىزە راملىرىغا ئىشلىتىلدىغان ماتېرىياللارنىڭ ئەگرىلىكى تۆت مىللىمېتىردىن ئېشىپ كەتمەسلىكى كېرەك.

(3) ئالاھىدە تەلپ قوبۇلمايدىغان ئىشىك - دېرىزىلەر ئادەتتە تەكشى ئېلىنىدۇ.



چىلىپ، تەكشى يېپىلىدىغان قىلىپ ياسىلىدۇ.
 (4) ئىشك - دېرىزىلەرگە يېرىم قارا سىزىق تارتىلىپ، ئاچقاندا ھەم ياپ-قاندا شەكلىنىشك ئۆزگىرىپ قېلىشنىڭ ئالدى ئېلىنىدۇ.
 (5) ياغاچ ماتېرىياللىرىنىڭ سۈپەت دەرىجىسى، تەركىبىدىكى نەملىك مىقدارى ھەمدە ئوتتىن مۇداپىئەلىنىش تەلەپلىرى قاتارلىقلارنى لايىھە تەلەپىگە ۋە قۇرۇلۇش ئۆلچىمى (قېلىپى) گە مۇۋاپىقلاشتۇرۇش كېرەك؛



ئىشك - دېرىزە راملىرى ۋە قانىتىغا بولغان تەلەپ ئىنتايىن قاتتىق بولۇپ، بۇلارنى پۇختا، ھىم ياساش كېرەك. بۇلارنى يەملىگەن چاغدا ھىم يېپىشتۇرۇش، ئىشلىتىلىدىغان يىلىم ماتېرىياللىرىنى قۇرۇلۇش ئۆلچىمىنىڭ تەلەپىگە مۇۋاپىقلاشتۇرۇش كېرەك.

5. ئۆي ئىچىنى بېزەش تېخنىكىسى

ئۆي ئىچىنى بېزەشنىڭ شەكىللىرى ئىنتايىن كۆپ بولۇپ، ئۆي قۇرۇلمىسىنىڭ ئالاھىدىلىكى، ئەتراپتىكى مۇھىت، شۇ ئۆيىدە تۇرىدىغان كى-



شىلەرنىڭ گۈزەللىك قارىشىغا ئاساسەن، تەبىئىي ھالدا ئۆزگىچىلىككە ھەم كۆپ خىل شەكىلگە ئىگە بولغان بېزەش تۈرلىرى مەيدانغا كەلدى. ئەل-ۋەتتە، ھەربىر ئۆيىنىڭ بېزىلىشى ئوخشاش بولمىسىمۇ، چوڭ دائىرىدىن ئال-غاندا ئۆي بېزەكچىلىكىنىڭ مۇئەييەن ئۆلچىمى ھەم قېلىپلىرى بولىدۇ. گەرچە پاسونى ۋە ئىشلىتىلگەن ماتېرىياللار ئوخشاش بولمىسىمۇ، سۈپەت تەكشۈرۈشتە يەنىلا مەلۇم ئۆلچەم ئاساس قىلىنىدۇ، ئۆي بېزەش جەريانى قاتتىق تېخنىكىلىق تەلەپلەر بويىچە ئېلىپ بېرىلىدۇ.

ھازىر شەھەرلەردە ئۆي بېزەش قىزغىنلىقىمۇ ناھايىتى يۇقىرى بولۇپ، ئۆي بېزەشنىڭ ئاساسىي قىسمى ياغاچچىلىق بىلەن تاماملىنىدۇ. ئۆي بېزەشتە پەنەرگە ياغاچچىلىقى ئاساس بولۇپ، نۇقتىلىق ھالدا تاملارغا نەقىشلىك پەنەرگە چاپلاش، بۇلۇڭلارغا، تام قىرلىرىغا پەنەركىدىن گۈل چىقىرىش، پار، سۇ يوللىرىنى پەنەرگە بىلەن چاپلاش، كىتاب ئىشكاپى، كىيىم ئىشكاپى، چىنە - قاچا ئىشكاپى، بۇلۇڭ ئىشكاپى قاتارلىق جاھازلارنى ياساش قاتارلىقلار ئاساسىي ئورۇندا تۇرىدۇ. بۇ خىل ياغاچچىلىقتا ئالدى بىلەن تىلىپ تەييارلانغان تۆت قىرلىق كىچىك شالاردىن ئىشكاپلارنىڭ جازىسى قۇراشتۇرۇۋېلىنىپ، ئاندىن پەنەرگە چاپلىنىپ، سىرلىنىدۇ. پەنەرگە چاپلاش بىلەن مىخ تاپانچىسىدا مىخ ئۇرۇش ئاساسىي سالماقنى ئىگىلەيدۇ.

ئادەتتە پەنەركىلەر 122 سانتىمېتىردىن 244 سانتىمېتىرغىچە ئۆلچەمدە بولۇپ، قېلىنلىقى 1.2 سانتىمېتىردىن 1.5 سانتىمېتىرغىچە بولىدۇ. پەنەركىلەرنىڭ ئالاھىدىلىكىگە ئاساسەن سۈپىتى، ئىشلىتىلىش ئورنى ئوخشىمايدۇ. كىيىم ئىشكاپى قاتارلىق ئىشكاپلارنى ياساشتا ئالدى بىلەن كېسىپ تەييار قىلىنغان ئۇزۇنلۇقى تۆت مېتىر، كەڭلىكى 20 سانتىمېتىرلىق شالنى بەشكە بۆلۈپ كېسىپ، ئۆزئارا چېتىپ، تۆت چاسا جاھازا شەكىللەندۈرۈلىدۇ. جاھازىنىڭ ئالدى تەرىپىگە يېلىم سۈرۈلۈپ، چىرايلىق پەنەرگە چاپلىنىدۇ. ئەڭ ئاخىردا 1.5 سانتىمېتىرلىق پەنەرگە پۈتۈن تىلىپ چىقىرىلىپ، ئىشكاپنىڭ ئىشىكى ياسىلىدۇ.



6. ئورۇندۇق، ئۈستەل ياساش


ئورۇندۇق — تاپراتكا، ئۇزۇن ئورۇندۇق، يۇمىلاق ئورۇندۇق ۋە ھەرخىل قاتلىما ئورۇندۇقتىن ئىبارەت بىرنەچچە خىل بولىدۇ.

ئۈستەل — خىزمەت ئۈستىلى، قاتلىما ئۈستەل، يانتۇ ئۈستەل ۋە دېۋان قاتارلىقلارغا بۆلۈنىدۇ.

(1) تاپراتكا — تاپراتكىنىڭ ھەجىمى كىچىك، ئىگىلەيدىغان ئورنى ئاز، تۈزۈلۈشى ئاددىي بولۇپ، ئازغىنە، كالتە ياغاچتىن ياسىغىلى بولىدۇ. بۇنىڭغا ئۆي جاھازلىرىدىن ئاشقان پارچە - پۇرات كالتە ياغاچلار ئىشلىتىلىدۇ.



تاپراتكىنىڭ ئۇزۇنلۇقى 360 مىللىمېتىردىن 380 مىللىمېتىرغىچە، كەڭلىكى 260 مىللىمېتىردىن 280 مىللىمېتىرغىچە، ئېگىزلىكى 420 مىللىمېتىردىن 450 مىللىمېتىرغىچە بولۇپ، تاپراتكا يۈزى ۋە پۈت - بالداقلار - دىن ئىبارەت ئىككى قىسىمدىن تۈزۈلىدۇ. تاپراتكىنىڭ پۈتى يانتۇ ئورنىدىن لىشى كېرەك. بەزى تاپراتكىلارنىڭ يۈزى ئۈستۈنكى يان تەرەپ چېتىقىدىن 15 مىللىمېتىر سىرتقا چىقىپ تۇرىدۇ. يانتۇ ئورنىتىلمىسا ئۈستى چوڭ،



ئاستى كىچىك بولۇپ قېلىپ، يىقىلىپ چۈشىدىغاندەك كۆرۈنىدۇ. تاپراتكا پۈتلىرى ئارىلىقىدىكى ئورۇن ئادەتتە تاپراتكا يۈزى بىلەن ئوخشاش بولۇشى كېرەك.

(2) ئۇزۇن ئورۇندۇق — ئۇزۇن ئورۇندۇق يېزىلاردا ۋە باشلانغۇچ مەكتەپ-لەردە كۆپرەك ئىشلىتىلىدۇ. ئۇنىڭ كۆتۈرۈشچانلىقى ياخشى، تۈزۈلۈشى ئاددىي، ماتېرىيال ئاز كېتىدۇ. يېزىلاردا ئىشلىتىلىدىغان ئۇزۇن ئورۇندۇق-نىڭ ئېگىزلىكى 480 مىللىمېتىر، ئۇزۇنلۇقى 1000 مىللىمېتىر، كەڭلىكى 140 مىللىمېتىردىن 180 مىللىمېتىرغىچە، يۈزىنىڭ قېلىنلىقى 30 مىللىمېتىردىن 35 مىللىمېتىرغىچە بولىدۇ. ئورۇندۇق پۈتى كىچىك يا-غاچنى ئوتتۇرىدىن يېرىپلا ياسالسا بولىۋېرىدۇ. پۈتىنىڭ ئاستى ئۈچىنىڭ كەڭلىكى 50 مىللىمېتىر، ئۈستۈنكى ئۈچىنىڭ كەڭلىكى 37 مىللىمېتىر، قېلىنلىقى 33 مىللىمېتىر بولىدۇ. تۆشۈك - تۈرۈملىرىنىڭ ھەممىسى يانتۇ بولىدۇ. پۈتى توغرىسىغا ھەر 10 مىللىمېتىردا ئىككى مىللىمېتىر، ئىككى تەرەپتىن جەمئىي تۆت مىللىمېتىر كېرىلىدۇ. ئۇزۇنسىغا ھەر سۇڭدا بىر پۇڭ، ھەر 10 مىللىمېتىردا بىر مىللىمېتىر، ئىككى تەرەپتىن جەمئىي ئىككى مىللىمېتىر كېرىلىدۇ.

(3) شىرە ياساش — شىرە ئورۇندۇققا قارىغاندا مۇرەككەپ بولىدۇ ھەم يا-غاچمۇ كۆپ كېتىدۇ. چاسا شىرە، پارتا، خىزمەت شىرەسى قاتارلىق كۆپ خىل بولىدۇ. تۆۋەندە چاسا شىرەنىڭ ياسىلىشى ئۈستىدە قىسقىچە توختىلىمىز.

چاسا شىرە ئادەتتە تاماق يېيىش ئۈچۈن ئىشلىتىلىدۇ. كىچىك چاسا شىرەنىڭ ئۇزۇنلۇقى، كەڭلىكى، ئېگىزلىكى ئوخشاشلا 650 مىللىمېتىردىن بولىدۇ. ئارا چاسا شىرەنىڭ ئۇزۇنلۇقى ۋە كەڭلىكى تەخمىنەن 800 مىللىمېتىردىن، ئېگىزلىكى 780 مىللىمېتىر بولىدۇ. چوڭ چاسا شىرە-نىڭ ئېگىزلىكى 780 مىللىمېتىردىن 800 مىللىمېتىرغىچە، يۈزى 850 مىللىمېتىردىن 1200 مىللىمېتىرغىچە بولىدۇ. چوڭ چاسا شىرە ھەمىشە



ئىچى چاسا، سىرتى يۇمىلاق قىلىپ ياسىلىدۇ. يەنى تۆت چۆرىسىگە سېكتور شەكىللىك تاختاي جۈپلىنىپ، دىئامېتىرى 1200 مىللىمېتىرغىچە بولغان يۇمىلاق يۈزلۈك قىلىنىدۇ.

چاسا شىرە شىرە يۈزى بىلەن پۈت رامكىسىنى تۇتاشتۇرۇش ئارقىلىق ياسىلىدۇ. تۈزۈلۈشى ئاددىي، يۆتكەش ئوڭتاي، شىرە يۈزىنىڭ قېلىنلىقى 20 مىللىمېتىر بولىدۇ. يۈزىنىڭ قىرغاق رامكىدىن 20 مىللىمېتىردىن 30 مىللىمېتىرغىچە ئېشىپ تۇرىدۇ. ھەر بىر تەرىپى رامكىدىن 10 مىللىمېتىردىن 15 مىللىمېتىرغىچە سىرتقا چىقىپ تۇرىدۇ. ياغاچچىلار بۇنى شىرە پەۋىزى دەپ ئاتىشىدۇ. شىرە يۈزىنىڭ قېلىنلىقى 20 مىللىمېتىرغا يەتمەسە، ئاستى يان شېلىنىڭ ئىچى تەرىپىگە كەڭلىكى 40 مىللىمېتىردىن 50 مىللىمېتىرغىچە، قېلىنلىقى 25 مىللىمېتىردىن 35 مىللىمېتىرغىچە بولغان بالداق ئورنىتىش كېرەك. شىرە يۈزىنىڭ چۆرىسىگە كەڭلىكى 30 مىللىمېتىر، قېلىنلىقى 20 مىللىمېتىر بولغان تۆت چاسا چەسۋەك بېكىتىلىدۇ. چەسۋەكنىڭ بەزىلىرى شىرە يۈزىگە، بەزىلىرى ئاستىغا مېخلىنىدۇ. تۆت پۇتقا 50×50 مىللىمېتىرلىقتىن چاسا ياغاچ ئىشلىتىلىدۇ. يان بالداقلىرىنىڭ قېلىنلىقى 25 مىللىمېتىردىن 30 مىللىمېتىرغىچە بولىدۇ.

7. ئۈچ ئىشكىلىك چوڭ كىيىم ئىشكاپى

ئۈچ ئىشكىلىك چوڭ كىيىم ئىشكاپى كىيىم - كېچەكلەرنى ساقلاش



ۋە ئېسىپ قويۇشقا ئىشلىتىلىدۇ. ئۇدۇلىدا ئىككى كىچىك ئىشىكى، بىر چوڭ ئەينەك ئىشىكى بولۇپ، ئەينەك ئىشىكى ئادەتتە ئېچىلمايدىغان قىلىپ ئورنىتىۋېتىلىدۇ. قالغان تەرەپلىرى شال بىلەن توسۇلغان بولىدۇ. كۆپىنچە ئەگرى تاپانلىق پۈت ئورنىتىلىدۇ. ئىچىگە بېكىتىلگەن توساق شال ئىشكاپ ئىچىنى ئىككىگە ئايرىپ تۇرىدۇ. چوڭ بۆلەككە كىيىم ئاسقۇچ كالتىكى ئورنىتىلىدۇ. كىچىك بۆلىكى ئىككى تال شال بىلەن تەكچە شەكلىدە يەنە ئۈچكە بۆلۈنىدۇ. ئىككىنچى قەۋىتىنىڭ تەكچە شېلى ئاستىغا تارتما ئورنىتىلىدۇ. ياغاچچىلار بۇنى يوشۇرۇن تارتما، دەپ ئاتايدۇ. ئۈچ ئىشكىلىك چوڭ كىيىم ئىشكاپىنىڭ ئۇزۇنلۇقى 1320 مىللىمېتىر تىردىن 1440 مىللىمېتىرغىچە، ئېگىزلىكى 1750 مىللىمېتىردىن 1850 مىللىمېتىرغىچە، چوڭقۇرلۇقى 540 مىللىمېتىردىن 600 مىللىمېتىرغىچە، پۈتىنىڭ ئېگىزلىكى 160 مىللىمېتىردىن 200 مىللىمېتىرغىچە، ئوتتۇرا ئىشكىنىڭ كەڭلىكى 560 مىللىمېتىردىن 600 مىللىمېتىرغىچە، يان ئىشكىلىرىنىڭ كەڭلىكى 380 مىللىمېتىردىن 420 مىللىمېتىرغىچە بولىدۇ.

ئۈچ ئىشكىلىك كىيىم ئىشكاپىغا كېرەكلىك ماتېرىياللار: ئاساسلىق بۆلەكلىرىنىڭ قېلىنلىقى 35 مىللىمېتىر، كەڭلىكى 55 مىللىمېتىر، كۆتۈرگۈچ بالداقنىڭ قېلىنلىقى 20 مىللىمېتىر، كەڭلىكى 40 مىللىمېتىر، شال قېلىنلىقى 12 مىللىمېتىردىن 15 مىللىمېتىرغىچە، تارتىمنىڭ ئالدى شېلىنىڭ قېلىنلىقى 20 مىللىمېتىر بولىدۇ. ئىشكاپ تۈرۈملەرنى تېگىش تۈرۈپ چېتىش ئۇسۇلى بىلەن ياسىلىدۇ. يەنى بىر قاناتلىق رامكا تۈزۈلۈپ مەستىن، ئۇزۇنسىغا قويۇلىدىغان ماتېرىياللار ئىككى ياندىكى رامكىغا بىر ۋاستە چېتىلىدۇ. قۇراشتۇرغاندا بويىغا قۇراشتۇرۇش ئۇسۇلى قوللىنىلىدۇ. توغرىسىغا قۇراشتۇرۇش ئۇسۇلى قوللىنىلسىمۇ بولىۋېرىدۇ.

ھازىر ياغاچچىلىقنىڭ مەشغۇلات تەرتىپى ۋە ياسىلىدىغان بۇيۇملاردا كۆپ ئۆزگىرىش بولدى. تۇرپان قاتارلىق جايلاردىكى ياغاچچىلار ھازىر كى-



شىلەرنىڭ ئېھتىيا-
جىغا ئاساسەن ياغاچ
كارىۋات (تۇرپاندا
«پەنچاڭ» دەپ ئاتىلىدۇ)،
ئۆزۈم ئېسىش
جاھازىسى (بۇ ئۆزۈم
قۇرۇتىدىغان ئۆي —
چۈنچىدە ئىشلىتىدۇ-
لىدىغان ئەسۋاب
بولۇپ، تۆت چاسا

جاھازىلىنىپ، ئوتتۇرىغا سىم تور پەردە ئورنىتىلىپ، ئۆزۈم ئېسىلىدۇ. بۇ ئەنئەنىۋى ئۆزۈم قۇرۇتۇش ئەسۋابى «چاققا» غا قارىغاندا قۇلايلىق ھەم پاكىز قۇرۇتۇشتەك ئالاھىدىلىكلەرگە ئىگە، ئىشك، دېرىزە، چوڭ دەرۋازا، ھويلى-لارغا ياغاچ پېشايۋان قاتارلىقلارنى كۆپ ياسايدۇ. زامانىۋى مەھسۇلاتلارنىڭ كۆپلەپ مەيدانغا كېلىشى بىلەن ئىلگىرىكىدەك ھارۋا، ساندۇق، كات قاتار-لىق بۇيۇملارنى ياسىتىدىغانلار ئازىيىپ كەتتى.

ھازىر تۇرپاندىكى يېزىلاردا چوڭ نەقشلىك دەرۋازا، ھويلىغا تۇۋرۇكلۇك، ئېگىز پېشايۋان، چوڭ نەقشلىك كارىۋات ياساش مودىغا ئايلاندى، يەنە تەۋرەننىشكە چىداملىق ئۆي قۇرۇلۇشى ئېلىپ بېرىش قىزغىنلىقى يۇقىرى كۆتۈرۈلدى، بۇ خىل ئېقىملار ياغاچچىلارنى يېڭى پۇرسەتلەر بىلەن تەمىن ئەتتى.

ياغاچچىلىق تەرتىپلىرىمۇ پۈتۈنلەي ئېلىكتىرلىشىپ، زامانىۋىلىشىپ، مەشغۇلاتى ئىلگىرىكىدىن كۆپ ئاسانلاشتى، سۈرئىتى تېزلىشتى، ئىش ئۈنۈمى يۇقىرى كۆتۈرۈلدى. ئىلگىرىكى ياغاچچىلار ئاساسەن مىخ ئىشلەت-مەي، ياغاچنىڭ ئۆزىدىن چېتىق چىقىرىپ، تۈرۈم ئارقىلىق جاھازىلايتتى، بۇنىڭدا ياسالغان بۇيۇم سىپتا، مەزمۇت، كۆركەم، سەنئەتلىك چىقاتتى. يا.




شىلەرنىڭ ئېھتىيا-
جىغا ئاساسەن ياغاچ
كارىۋات (تۇرپاندا
«پەنچاڭ» دەپ ئاتىلىدۇ)،
ئۈزۈم ئېسىش
جاھازىسى (بۇ ئۈزۈم
قۇرۇتىدىغان ئۆي —
چۈنچىدە ئىشلىتىدۇ.
لىدىغان ئەسۋاب
بولۇپ، تۆت چاسا

جاھازىلىنىپ، ئوتتۇرىغا سىم تور پەردە ئورنىتىلىپ، ئۈزۈم ئېسىلىدۇ. بۇ
ئەنئەنىۋى ئۈزۈم قۇرۇتۇش ئەسۋابى «چاققا» غا قارىغاندا قولايلىق ھەم پاكىز
قۇرۇتۇشتەك ئالاھىدىلىكلەرگە ئىگە، ئىشىك، دېرىزە، چوڭ دەرۋازا، ھويلى-
لارغا ياغاچ پېشايۋان قاتارلىقلارنى كۆپ ياسايدۇ. زامانىۋى مەھسۇلاتلارنىڭ
كۆپلەپ مەيدانغا كېلىشى بىلەن ئىلگىرىكىدەك ھارۋا، ساندۇق، كات قاتار-
لىق بۇيۇملارنى ياسىتىدىغانلار ئازىيىپ كەتتى.

ھازىر تۇرپاندىكى يېزىلاردا چوڭ نەقىشلىك دەرۋازا، ھويلىغا تۈۋرۈكلۈك،
ئېگىز پېشايۋان، چوڭ نەقىشلىك كارىۋات ياساش مودىغا ئايلاندى، يەنە تەۋ-
رىنىشكە چىداملىق ئۆي قۇرۇلۇشى ئېلىپ بېرىش قىزغىنلىقى يۇقىرى
كۆتۈرۈلدى، بۇ خىل ئېقىملار ياغاچچىلارنى يېڭى پۇرسەتلەر بىلەن تەمىن
ئەتتى.

ياغاچچىلىق تەرتىپلىرىمۇ پۈتۈنلەي ئېلىكتىرلىشىپ، زامانىۋىلىشىپ،
مەشغۇلاتى ئىلگىرىكىدىن كۆپ ئاسانلاشتى، سۈرئىتى تېزلىشتى، ئىش
ئۈنۈمى يۇقىرى كۆتۈرۈلدى. ئىلگىرىكى ياغاچچىلار ئاساسەن مىخ ئىشلەت-
مەي، ياغاچنىڭ ئۆزىدىن چىتىق چىقىرىپ، تۈرۈم ئارقىلىق جاھازىلايتتى،
بۇنىڭدا ياسالغان بۇيۇم سىپتا، مەزمۇت، كۆركەم، سەنئەتلىك چىقاتتى. يا-



ھۈنەر - تېخنىكا ئۆگىنىش رسالىسى

غاچچىدىن يۇقىرى ھۈنەر - تېخنىكا ماھارىتى تەلەپ قىلاتتى. لېكىن، ئىش ئۈنۈمى تۆۋەن، سۈرئىتى ئاستا بولغاچقا، ئىقتىسادىي قىممىتىمۇ يۇقىرى بولمايتتى. ھازىر بولسا، تېرەكنى كېسىش، تىلىش، شال تارتىش، رەندىلەش، مىخ ئۇرۇش قاتارلىقلارنىڭ ھەممىسى توك ھەرىسى، توك رەندىسى، مىخ تاپانچىسى قاتارلىق توكلۇق ئەسۋابلاردا ئېلىپ بېرىلىدىغان بولغاچقا، مەشغۇلات تەرىپى ئاسانلاشتى، سۈرئىتى تېزلىشتى، ئۈنۈمى يۇقىرى كۆتۈرۈلدى.



[قوشۇمچە]

ياغاچچىلىقتا بىخەتەر ، مەدەنىي مەشغۇلات
ئېلىپ بېرىش توغرىسىدا

ياغاچچىلىق قىلىش جەريانىدا دائىم دېگۈدەك شاۋقۇن ، چاڭ - توزان ۋە زەھەرلىك گازدىن خالىي بولغىلى بولمايدۇ ، بۇ مۇئەييەن باسقۇچقا بارغاندا كىشىلەرنىڭ ساغلاملىقىغا تەھدىت ئېلىپ كېلىدۇ . شۇنىڭ بىلەن بىر ۋاقتتا ، ياغاچچىلىق سېخىدىكى نەرسىلەرنىڭ كۆپىنچىسى ئاسان پارتلايدىغان بولغاچقا ، ئوتتىن مۇداپىئەلىنىش ئېڭىنىمۇ كۈچەيتىشكە توغرا كېلىدۇ . شۇڭا ، مۇھىتنى ئاسراش ، مەدەنىي مەشغۇلات قىلىش ، مەشغۇلات قائىدىسىگە قاتتىق رىئايە قىلىش قاتارلىق ھالقىلار ياغاچچىلارنىڭ ساغلاملىقىنى قوغداشتىكى ، شۇنداقلا ئىش ئۈستىدە يارىلىنىش ۋەقەلىرىنىڭ ئالدىنى ئېلىشتىكى مۇھىم نۇقتا . بۇنىڭ ئۈچۈن تۆۋەندىكى نۇقتىلارغا دىققەت قىلىش زۆرۈر .

1. ئوتتىن مۇداپىئەلىنىش تەدبىرلىرىنى پۇختا ئىگىلەش كېرەك . ياغاچچىلىق قىلىدىغان مەيداندىكى نەرسىلەرنىڭ كۆپىنچىسى ئاسان پارتلايدىغان بولغاچقا ، ئوتتىن مۇداپىئەلىنىش ساۋاتلىرىنى پۇختا ئىگىلىمەي بولمايدۇ . كارخانا ياكى سېخقا مەسئۇل خادىم ياكى ئىش بۇيرۇتقۇچى ۋە ياغاچچى ئوتتىن مۇداپىئەلىنىشكە يۈكسەك ئەھمىيەت بېرىپ ، ھەرۋاقىت ھوشيارلىقنى بوشاشتۇرۇپ قويماسلىقى كېرەك .
2. شاۋقۇننى ئازايتىش كېرەك . ھەرىدەش ، چاتاش ، رەندىلەش ، ئىسكىندەش .



هۈنەر - تېخنىكا ئۆگىنىش رسالىسى

لەش، تېشىش ۋە سۈركەش قاتارلىق ماشىنا مەشغۇلاتى جەريانىدا چىققان شاۋقۇن يېنىك بولغاندا ياغاچچىلارنىڭ ئاڭلاش ئىقتىدارىغا زىيان يەتكۈزۈپ، ئېغىر بولغاندا ياغاچچىلاردا باش قېيىش، يۈرەك سېلىش، ئىشتىيا تۈ- تۈلۈش، قان بېسىمى ئۆرلەپ كېتىش قاتارلىق ئالامەتلەرنى كەلتۈرۈپ چىقىرىدۇ. شاۋقۇننى ئازايتىشنىڭ ئۈنۈملۈك ئۇسۇلى مۇنۇلار: ماشىنىلارنىڭ ھەرقايسى ئۆلچىمىنى ھالقىلىرىنى چىڭ ئۇلاپ، تەۋرىنىشنى ئازايتىش؛ يۇمشاق، كۆپ تۆشۈكلۈك مېتالدىن باشقا ماتېرىياللارنى ئىشلىتىپ، شاۋقۇن دولقۇنىنى ئازايتىش؛ چوڭ تىپتىكى چاڭ - توزان سۈمۈرۈش ماشىنىسىنى سېخ سىرتىدىكى ئايرىم ئۆيگە ئورنىتىش كېرەك.

3. چاڭ - توزاندىن مۇداپىئەلىنىش تەدبىرلىرىنى پۇختا ئىگىلەش كېرەك. ئوخشاش بولمىغان ياغاچچىلىق ماشىنىلىرىنىڭ ئىشلەپچىقىرىش جەريانىدا چىقارغان زور مىقداردىكى ياغاچ توزۇندىلىرى كىشىلەرنىڭ نەپەسلىنىش سىستېمىسىغا ئېغىر خەۋپ ئېلىپ كەلگەندىن سىرت يەنە، كىشىلەرنىڭ كۆزىگىمۇ زىيانلىق. ياغاچ توزۇندىلىرى ئاسان پارتلايدىغان ئەڭ خەتەرلىك بۇيۇم. چاڭ - توزان سۈمۈرگۈچ ئەسۋابلىرىنى ئورنىتىش ئارقىلىق چاڭ - توزاننى ئازايتىش كېرەك. ياغاچچىلار مەشغۇلات قىلغاندا چوقۇم كۆزەينەك، ماسكا قاتارلىق كۆز ۋە نەپەسلىنىش يولىنى قوغدايدىغان بۇيۇملارنى تاقىۋېلىشى كېرەك.

4. مەشغۇلات جەريانىدىكى باشقۇرۇشنى كۈچەيتىش كېرەك. ياغاچچىلىق بىلەن شۇغۇللانغۇچىلار خىزمەت كىيىمى، قالپاق، پەلەي، ماسكا ۋە كۆزەينەك قاتارلىق بىخەتەرلىك بۇيۇملىرىنى ئىشلىتىشنى ئىزچىللاشتۇرۇشى كېرەك.


5. مەدەنىي ئىشلەپچىقىرىش ئادىتىنى يېتىلدۈرۈش كېرەك. يەنى زاۋۇت ۋە سېخنىڭ ياكى مەشغۇلات قىلمۇتقان مۇھىتنىڭ پاكىزلىقىغا ئەھمىيەت بېرىش، گۈزەللەشتۈرۈش، ھاۋانى ساپلاشتۇرۇش؛ سېخلارنىڭ تازىلىق شارائىتىنى ياخشىلاپ، ھاۋانىڭ ئۆتۈشۈشچانلىقى، نۇرنىڭ تولۇق چۈشۈشىگە


















كاپالەتلىك قىلىش، جىددىي ئىشلارنى ياخشى بىر تەرەپ قىلىش كېرەك. 6. توك ئىشلىتىش ۋە مەشغۇلات تەرتىپىنىڭ بىخەتەرلىكىگە قاتتىق ئەمەل قىلىش كېرەك. ھازىر توكلۇق ياغاچچىلىق ئۈسكۈنىلىرىنىڭ كۆپلەپ مەيدانغا كېلىشى بىلەن توك ۋە مەشغۇلات تەرتىپى جەھەتتىكى خەتەرمۇ كۈنسېرى كۈچىيىۋاتىدۇ. توك سىملىرى، چاتقۇچ قاتارلىقلارنىڭ سۈپىتىنىڭ ياخشى بولماسلىقى، توك ئىشلىتىش ۋە ياغاچچىلىق مەشغۇلات تەرتىپىنىڭ توغرا بولماسلىقى قاتارلىق سەۋەبلەردىن توك سوقۇۋېتىدىغان،



توك ھەرىسى قولىنى زەخمىلەندۈرىدىغان ھادىسىلەر كۆرۈلۈۋاتىدۇ. شۇڭا، بۇ تەرەپلەرگە قاتتىق دىققەت قىلىش، ئالدى بىلەن توك سايمانلىرىنىڭ سۈپەتلىك، يېڭى، مەشغۇلاتىنىڭ توغرا بولۇشىغا ئەھمىيەت بېرىش، توك ھەرىسى، توك رەندىسى، توك ئۈشكىسى، توك تاپانچىسى قاتارلىقلاردا مەشغۇلات قىلغاندا ھەردائىم ئېھتىياتچان، سەزگۈر، ھوشيار بولۇش كېرەك.
















تۈرلۈك ئۆي جاھازلىرى





تۈرلۈك ئۆي جاھازىلىرى





خاتىمە

بۇ كىتابنى يېزىشتا، قەشقەر ئۇيغۇر نەشرىياتى 1984 - يىلى نەشر قىلغان، ئۆمەر جان باقى تەرجىمە قىلغان «ياغاچچىلىق ئاساسلىرى» ناملىق كىتاب مۇھىم مەنبە بولدى. يەنە ئېزىز ئاتاۋۇللا سارتېكىنىنىڭ «ئۇيغۇر مەدەنىيەت تارىخى ھەققىدە بايانلار»، ئابلىز مۇھەممەت سايرامى تۈزگەن «ئۇيغۇر مەدەنىيەت تارىخىغا ئائىت ماقالىلەر»، ماشىنىسازلىق سانائىتى نەشرىياتى 2005 - يىلى نەشر قىلغان «ياغاچچىلىق» (خەنزۇچە)، شەندۇڭ پەن - تېخنىكا نەشرىياتى 2005 - يىلى نەشر قىلغان «ياغاچچىلىق تېخنىكا مەشغۇلات قائىدىلىرىنىڭ رەسىملىك چۈشەندۈرۈلۈشى» (خەنزۇچە) ناملىق كىتابلاردىن پايدىلاندىم. بۇ يەردە يۇقىرىقى كىتابلارنىڭ ئىلتىز ۋە تەرجىمانلىرىغا ئالاھىدە تەشەككۈر بىلدۈرىمەن. گەرچە ئۇزۇن يىللاردىن بۇيان ئىجادىيەت بىلەن شۇغۇللىنىپ كېلىۋاتقان بولساممۇ، ياغاچچىلىق مەن ئۈچۈن ناتونۇش كەسىپ بولغاچقا، بىر قىسىم مەزمۇنلارنى، ئىش تەرتىپلىرىنى ياخشى ئىپادىلەپ بېرەلمىگەن بولۇشۇم مۇمكىن. ئوقۇرمەنلەرنىڭ پايدىلىنىش جەريانىدا تەنقىدىي پىكىر بېرىشىنى سورايمەن.

بۇ كىتابنى يېزىش جەريانىدا كۆپلىگەن ماتېرىياللارنى كۆردۈم. پېشقەدەم، ياش ياغاچچىلارنى زىيارەت قىلدىم. ئىمكانقەدەر ياغاچچىلىقنىڭ ئاساسىي مەشغۇلات قائىدىلىرىنى ئەكس ئەتتۈرۈشكە تىرىشتىم. كىتابنى قولغا ئالغان ھەربىر دېھقان ياش، ھۈنەرۋەن شاگىرت بۇ قوللانمىدىن ئازراق مەنپەئەت ئالالسا، ئۆزۈمنى بەختىيار ھېس قىلىمەن. دېھقان ياشلىرىنىڭ ئەنئەنىۋى قاراشلارنىڭ بويۇنتۇرۇقلىرىدىن قۇتۇلۇپ، سىرتقا،

ياغاچچىلىق تېخنىكىسى



جەمئىيەتكە، دەۋرگە يۈزلىنىشىنى؛ چەكلىك يەرگە تايىنىپ، ئۆز جەمبىرىكىنىلا ئايلىنىپ يۈرمەي، تىرىشىپ، ھۈنەر - تېخنىكا ئىگىلەپ، ئۆز - ئۆزىنى مۇكەممەللەشتۈرۈشنى، ئائىلىسىنىڭ ئىقتىسادىي يۈكىنى يەڭگىللىتىپ، جەمئىيەتكە بىر كىشىلىك ھەسسە قوشۇشنى ئۈمىد قىلىمەن. خەلقىمىزدە «ھۈنەرلىك ئەر قېرىماس» دەيدىغان ئەقلىيە سۆزلەر بار. نېمىلا بولمىسۇن بىرەر ھۈنەر - كەسپ ئىگىلىگەن كىشىنىڭ تۇرمۇشى باشقىلارنىڭكىگە قارىغاندا ياخشى بولىدۇ. بولۇپمۇ ياغاچچىلىق كەسپى مەڭگۈ ئۆلمەيدىغان ھەم تەرەققىيات ئىستىقبالى پارلاق بولغان كەسپ ھېسابلىنىدۇ. شۇڭا ياغاچچىلىققا قىزىقىدىغان ياشلىرىمىزنىڭ ئىككىلەنمەستىن بۇ كەسپنى ياخشى ئۆگىنىپ، ئىقتىسادىي يۈكسەلدۈرۈشنىڭ ئاساسىنى پۇختىلىشىنى تەۋسىيە قىلىمەن.

新疆大学图书馆



民文图书 755MWS0005388

ھۈنەر - تېخنىكا ئۆگىنىش رسالىسى

ياغاچچىلىق تېخنىكىسى

تۈزگۈچى: ئۆمەر جان سىدىق

مەسئۇل مۇھەررىرى: بارىجان زەپەر

مەسئۇل كوررېكتورى: پەرىدە ئېلى

گۈزەل سەنئەت مۇھەررىرى: مىرزات ئابدۇللا تاجى

نەشر قىلىپ تارقاتقۇچى: شىنجاڭ خەلق نەشرىياتى

تېلېفون: 0991-2827472

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى: 830001

باسقۇچى: شىنجاڭ يىلوڭ مەتبەئەچىلىك چەكلىك شىركىتى

سانقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى: 880 × 1230 مىللىمېتىر 1/32

باسما نۇىقى: 3.25

نەشرى: 2007 - يىلى 10 - ئاي 1 - نەشرى

باسمىسى: 2007 - يىلى 10 - ئاي 1 - بېسىلىشى


تراژى: 5000 - 1

كىتاب نومۇرى: ISBN 978 - 7 - 228 - 11121 - 3

باھاسى: 12.00 يۈەن

www.uzbookcenter.com
www.uzbookcenter.com

مۇقاۋىنى لايىھىلىگۈچى: مەرزات ئابدۇللا تاجى



11759 1

ISBN 978-7-228-11121-3



9 787228 111213 >

定价: 12.00 元